

व्याकरण मंजूषा

सरल, सरस तथा भावपूर्ण भाषा-शैली का प्रयोग

5

कक्षा



डॉ० सोनम शर्मा

एम०ए० (हिंदी, संस्कृत), पीएच०डी०
(हिंदी पाठ्यक्रम एवं पाठ्य-पुस्तक निर्माण विशेषज्ञ)

MR. JACK BRAIN

BOOKS INTERNATIONAL

Publisher of High Quality Educational Books for Students

Mayur Vihar, Pocket No. 5, Delhi-54



©Mr. Jack Brain Books

No part of this book may be reproduced or copied in any form or by any means (graphics, electronic or mechanical, including photocopying, recording, taping, or information retrieval system) or reproduced on any disc, type perforated media or other information storage device, etc., without the written permission of the publishers. Breach of this condition is liable for legal action.

Written by:

Archana Bhogle
Kanika Dubey

Designs and Illustrations by:

Design King, New Delhi

Printed by:

Rastogi Print Media Pvt. Ltd., Greater Noida



प्राक्कथन

आइए, हम अपने बच्चों को इस प्रकार सरल और सहज रूप में हिंदी के व्याकरण से परिचित करवाएँ कि हिंदी भाषा में उनकी रुचि दिनोदिन बढ़ती जाए।

हर बच्चा अपने घर से बोली सीखकर पाठशाला आता है, भाषा का ज्ञान उसे यहीं होता है। हम यह ध्यान रखें कि लिपि पढ़ाना भाषा पढ़ाना नहीं होता। नियमों/उपनियमों में बाँधकर यदि हम समझते हैं कि बच्चा व्याकरण सीख जाएगा, तो हम गलत हैं।

उदाहरण देकर बात प्रस्तुत की जाए, समझाई जाए और फिर बात ही बात में उसमें छिपे व्याकरणिक तत्वों को निकाला जाए। नियमों का खुलासा इस प्रकार हो कि बच्चा चमत्कृत हो जाए और कहे - अरे! यह तो अद्भुत है, ऐसा तो मैंने सोचा ही नहीं था।

प्रस्तुत पुस्तक शृंखला 'व्याकरण मंजूषा' कक्षा एक से आठ तक के विद्यार्थियों के लिए उनके स्तरानुकूल तैयार की गई है। इस शृंखला का निर्माण बोर्ड द्वारा निर्धारित विविधता और नवीनता को दृष्टिगत रखते हुए किया गया है।

वर्णमाला, संयुक्ताक्षर, संयुक्त व्यंजन, द्वित्व व्यंजन, अनुस्वार-अनुनासिक के बाद मात्राओं की सरल पहचान, रु/रू का अभ्यास, संज्ञा, सर्वनाम आदि कक्षा स्तरानुसार सरल किंतु प्रभावशाली अंदाज़ में दिए गए हैं।

पर्यायवाची, विलोम आदि के साथ-साथ दिन-महीनों के नाम, हिंदी में गिनती, पशु-पक्षियों की आवाज़ों और वातावरण में व्याप्त ध्वनियों आदि पर विशेष टिप्पणी की गई है। तरह-तरह से शब्द और चित्र पहेलियाँ पूछी गई हैं।

इस तकनीकी युग के उपकरणों—कंप्यूटर आदि में सिमटा हिंदी का संसार भी बच्चों के सामने रखा गया है।

प्रत्येक विषय/उपविषय को बच्चे के मानसिक स्तर को ध्यान में रखते हुए रखा गया है। संप्रेषणात्मक अंदाज़ में प्रस्तुत इस पुस्तक शृंखला की सारी सामग्री बच्चे और उसके परिवेश से जुड़ी है, व्यावहारिक है, प्रकार्यात्मक है और बच्चा इसे जान-सीखकर अपनी अभिव्यक्ति के प्रयोग कर सकता है।

हम ध्यान दें कि बच्चे की ग्रहण शक्ति (सुनना, पढ़ना) और अभिव्यक्ति शक्ति (बोलना, लिखना) समृद्ध हुई या नहीं। बोलने से उच्चारण में और लेखन से वर्तनी में शुद्धता आई या नहीं।

पुस्तक के पाठ पढ़ते हुए निश्चित रूप से बच्चों को आनंद आएगा। आपसे मैं सीधे रूप में जुड़ना चाहूँगी, आपकी शंकाओं का, सुझावों का सहर्ष स्वागत करती हूँ।

—लेखिका



विषय-सूची

1. भाषा और व्याकरण (Language and Grammar)	5
2. वर्ण-विचार (Phonology)	9
3. शब्द-विचार (Etymology)	14
4. संज्ञा (Noun)	18
5. लिंग (Gender)	23
6. वचन (Number)	29
7. कारक (Case)	33
8. सर्वनाम (Pronoun)	37
9. विशेषण (Adjective)	42
10. क्रिया, काल और वाच्य (Verb, Tense and Voice)	47
11. अविकारी शब्द (अव्यय) (Indeclinable Words)	54
12. विराम-चिह्न (Punctuation)	61
13. शब्द-भंडार (Glossary)	65
14. मुहावरे (Idioms)	71
15. लोकोक्तियाँ (Proverbs)	74
16. पत्र-लेखन (Letter Writing)	76
17. निबंध-लेखन (Essay Writing)	79
18. कहानी-लेखन (Story Writing)	83
• प्रश्न-पत्र-1	87
• प्रश्न-पत्र-2	88

1

भाषा और व्याकरण

(Language and Grammar)

विचारों का आदान-प्रदान अर्थात् लेन-देन ही **भाषा** है।

आज हमारी भाषा इतनी विकसित हो गई है कि हम अपनी बात दूसरों को समझा देते हैं। किंतु बच्चो! पहले ऐसा नहीं था। प्राचीनकाल में जब मनुष्य के पास भाषा नहीं थी तो वह, संकेतों से, अजीब-अजीब आवाजों-ध्वनियों से अपनी बात व्यक्त करता था।

आज भी हम हाथ के संकेतों से ट्रैफिक को नियंत्रित करते हैं।

परंतु हर बात इशारों या संकेतों से कहना तथा समझना असंभव था और धीरे-धीरे आवाजों, ध्वनियों से कार्यों की पहचान होने लगी; जैसे—शऽऽऽ, हुरऽऽऽ आदि। इसके बाद चिह्न बनाए जाने लगे। फिर चित्र बनाए जाने लगे।

इस प्रकार, धीरे-धीरे भाषा का विकास होता गया। निश्चित सामान/वस्तु के लिए निश्चित शब्द बनने लगे, पहचाने जाने लगे। अर्थात् सैकड़ों वर्षों के अथक परिश्रम के बाद भाषा का एक निश्चित स्वरूप बना। मनुष्य ही नहीं पशु-पक्षी भी अपने मन के भावों को अभिव्यक्त करते हैं परंतु उनकी भाषा हमारी भाषा से अलग है। अर्थात् मनुष्य ही ऐसा प्राणी है जो भाषा की रचना कर अपने भावों का आदान-प्रदान कर सकता है। पशु-पक्षियों द्वारा निकाली गई ध्वनियों को बोली कहते हैं।



भाषा विचारों के आदान-प्रदान का माध्यम है।

भाषा के रूप (Forms of Language)

हम **बोलकर** और **लिखकर** अपने विचार प्रकट करते हैं। इस प्रकार भाषा के **दो** रूप हमारे सामने आते हैं—

1. मौखिक भाषा

2. लिखित भाषा

1. मौखिक भाषा (Oral Language)—जिस भाषा का प्रयोग मुख से बोलकर किया जाता है, उसे **मौखिक भाषा** कहते हैं; जैसे—बातचीत, भाषण, कहानी सुनना-सुनाना आदि। मौखिक भाषा का बड़ा महत्त्व है क्योंकि विश्व के अधिकांश कार्य आपस में बातचीत के द्वारा ही संपन्न होते हैं। आजकल टेलीफोन के द्वारा दूर बैठे व्यक्तियों के साथ मौखिक भाषा का प्रयोग होता है।

2. लिखित भाषा (Written Language)—भाषा का वह रूप जिसे लिखकर प्रकट किया जाए और पढ़कर समझा जाए, उसे **लिखित भाषा** कहते हैं; जैसे—पत्र-लेखन, निबंध-लेखन, समाचार-पत्र, पुस्तक पढ़ना आदि। ज्ञान-विज्ञान



का अगाध भंडार लिखित भाषा में पुस्तकाकार होने से ही सुरक्षित है। हमारे प्राचीन ग्रंथों के लिखित रूप में होने से विश्व के इतिहास में हमारा गौरवपूर्ण स्थान है। वेद, शास्त्र, गीता, उपनिषद्, रामायण, महाभारत आदि ग्रंथ लिखित होने से सुरक्षित रहे हैं।

बोली (Dialect)—भाषा का मौखिक रूप **बोली** कहलाता है। यह सीमित अथवा बहुत कम क्षेत्रों में बोली जाती है। इसमें साहित्य की रचना नहीं की जाती है। मैथिली, राजस्थानी, बुंदेलखंडी आदि कई बोलियाँ हैं, जिनका प्रयोग भारत के भिन्न-भिन्न भागों में किया जाता है।

दुनिया भर में बहुत-सी भाषाएँ बोली जाती हैं; जैसे—

जापान में जापानी

रूस में रूसी

फ्रांस में फ्रेंच

भारतवर्ष में अनेक भाषाएँ बोली जाती हैं। हमारे संविधान ने **22 भाषाओं** को मान्यता प्रदान की है।

आइए जानें, ये भाषाएँ, कौन-कौन सी हैं?

सरलता के लिए इन्हें वर्णमाला क्रम से जानें—

- अ** असमिया, उड़िया, उर्दू
- क** कन्नड़, कश्मीरी, कोंकणी, गुजराती
- ट** डोगरी
- त** तमिल, तेलुगू, नेपाली
- प** पंजाबी, बंगला, बोडो, मणिपुरी, मराठी, मलयालम, मैथिली
- स** संथाली, संस्कृत, सिंधी, हिंदी

हिंदी
اردو پنجابی کشمیری
ಕನ್ನಡ ತಮಿಳು
संस्कृतम्

लिपि (Script)

भाषा चिह्नों के लिखने की विधि को **लिपि** कहते हैं। प्रत्येक भाषा की अपनी विशेष लिपि होती है; जैसे—

भाषा	लिपि	भाषा	लिपि
हिंदी	देवनागरी	अंग्रेज़ी	रोमन
पंजाबी	गुरुमुखी	उर्दू	फ़ारसी
संस्कृत	देवनागरी	मराठी	देवनागरी
गुजराती	देवनागरी	फ्रेंच	रोमन

यदि हमें विभिन्न भाषाओं में भारत शब्द लिखना है, तो उसके लिखने के अलग-अलग ढंग इस प्रकार से होंगे—

हिंदी — भारत

अंग्रेज़ी — Bharat

लिपि अर्थात् भाषा के लिखित रूप द्वारा किसी भी भाषा के साहित्य को अमूल्य धरोहर के रूप में सुरक्षित रखा जा सकता है।

हर भाषा के कुछ नियम होते हैं, इनका पालन करने से ही भाषा शुद्ध रूप में बोली और लिखी जा सकती है।

व्याकरण (Grammar)

व्याकरण से ही हमें इन नियमों की सही जानकारी मिलती है।

भाषा को शुद्ध रूप में लिखना, पढ़ना और बोलना सिखाने वाला शास्त्र **व्याकरण** कहलाता है।

व्याकरण के अंग (Part of the Grammar)

व्याकरण के तीन अंग होते हैं—

1. वर्ण विचार

2. शब्द विचार

3. वाक्य विचार

शिक्षण-संकेत

विद्यार्थियों को भारत देश में बोली जाने वाली विभिन्न भाषाओं से परिचित कराएँ।

दोहराइए

- ❖ सभ्यता के विकास के साथ-साथ भाषा का विकास हुआ।
- ❖ भाषा के दो रूप होते हैं-मौखिक और लिखित।
- ❖ भाषा के चार कौशल हैं-बोलना, सुनना, लिखना और पढ़ना।
- ❖ भाषा का मौखिक रूप बोली कहलाता है।
- ❖ बोली का क्षेत्र सीमित होता है। बोली में साहित्य नहीं लिखा जाता।
- ❖ भाषा जिस रूप में लिखी जाती है, उसे लिपि कहते हैं। प्रत्येक भाषा की अपनी विशेष लिपि होती है।
- ❖ भाषा को शुद्ध रूप में लिखना, पढ़ना और बोलना सिखाने वाला शास्त्र व्याकरण कहलाता है।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- भाषा किसे कहते हैं?
- भाषा के कितने रूप होते हैं? प्रत्येक का एक-एक उदाहरण दीजिए।
- लिपि किसे कहते हैं?
- 'व्याकरण' से आप क्या समझते हैं? व्याकरण और भाषा में क्या संबंध है?

2. सही कथन पर (✓) का तथा गलत कथन (X) का चिह्न लगाइए-

- (क) हिंदी भाषा की लिपि गुरुमुखी है।
(ख) हिंदी हमारी राजभाषा है।
(ग) लिपि में साहित्य लिखा जाता है।
(घ) व्याकरण हमें केवल अशुद्ध बोलना सिखाता है।



3. प्रत्येक प्रश्न के सही विकल्प पर (✓) का चिह्न लगाइए-

- (क) कौन-सा उदाहरण मौखिक भाषा का है?

भाषण



पत्र



बैंक का चेक



समाचार-पत्र



- (ख) लिपि कहते हैं-

भाषा के शुद्ध प्रयोग को



मौखिक भाषा को



भाषा चिह्नों को लिखने की विधि को



इन सभी को



- (ग) 'गुरुमुखी' _____ भाषा की लिपि है।

हिंदी



संस्कृत



अंग्रेज़ी



पंजाबी



खंड 'ख' रचनात्मक आकलन

1. रिक्त स्थान भरिए-

- (क) हमारे संविधान में _____ भाषाओं को मान्यता प्रदान की गई है।
(ख) लिपि भाषा का _____ रूप है।
(ग) भारतीय संविधान में हिंदी राजभाषा के रूप में सन् _____ में स्वीकार की गई।
(घ) प्रतिवर्ष हिंदी दिवस _____ को मनाया जाता है।

2. बताइए, निम्नलिखित से भाषा का मौखिक रूप प्रकट होता है या लिखित रूप-

- (क) रेडियो से गीत सुनना।

- (ख) बालक का पुस्तक पढ़ना।

- (ग) माँ का बच्चे को लोरी सुनाना।

- (घ) ग्राहक द्वारा दुकानदार से वस्तु का दाम पूछना।



2

वर्ण-विचार (Phonology)

एक ऐसी छोटी-से-छोटी ध्वनि जिसके और टुकड़े न किए जा सकें, **वर्ण** कहलाती है।

निम्न को पढ़िए और समझिए—

गोदावरी → ग् + ओ + द् + आ + व् + अ + र् + ई
शब्द उच्चारण में प्रयुक्त ध्वनियाँ

वर्णमाला (Alphabet)

किसी भाषा में प्रयुक्त होने वाले सभी वर्णों के क्रमबद्ध समूह को **वर्णमाला** कहते हैं।

हिंदी की वर्णमाला निम्नलिखित है—

स्वर			
अ	आ	इ	ई
उ	ऊ	ऋ	
ए	ऐ	ओ	औ

व्यंजन				
क्	ख्	ग्	घ्	ङ्
च्	छ्	ज्	झ्	ञ्
ट्	ठ्	ड्	ढ्	ण्
त्	थ्	द	ध्	न
प्	फ्	ब	भ्	म
य्	र	ल्	व	
श्	ष	स्	ह	

अयोगवाह	
अं	
अः	
अतिरिक्त ध्वनियाँ	
ड़	ढ़

स्वर (Vowels)

स्वर उन वर्णों को कहते हैं, जिनका उच्चारण करने में किसी दूसरे वर्ण की सहायता की आवश्यकता नहीं होती। स्वरों का उच्चारण करते समय मुख के अंदर की वायु बिना किसी रुकावट के बाहर निकलती है।

स्वर निम्नलिखित दो प्रकार के होते हैं—1. ह्रस्व स्वर तथा 2. दीर्घ स्वर।

1. **ह्रस्व स्वर (Short Vowels)**—ह्रस्व का अर्थ है—‘छोटा’ अथवा ‘कम’। जिन स्वरों के उच्चारण में समय कम लगता है, उन्हें ‘ह्रस्व स्वर’ कहते हैं। ये चार हैं—अ, इ, उ, ऋ।

2. **दीर्घ स्वर (Long Vowels)**—दीर्घ का अर्थ है—‘बड़ा’ अथवा ‘अधिक’। जिन स्वरों के उच्चारण में अधिक (ह्रस्व स्वर से दुगुना) समय लगता है, उन्हें ‘दीर्घ स्वर’ कहते हैं। ये सात हैं—आ, ई, ऊ, ए, ऐ, ओ, औ।

व्यंजन (Consonants)

ऐसे वर्ण जिनके उच्चारण में स्वरों की सहायता ली जाती है, **व्यंजन** कहलाते हैं।

व्यंजनों को मुख्य रूप से तीन भागों में बाँटा गया है—(क) स्पर्श व्यंजन, (ख) अंतःस्थ व्यंजन तथा (ग) ऊष्म व्यंजन।

(क) **स्पर्श व्यंजन (Mutes)**—स्पर्श का अर्थ है—‘छूना’। जिन व्यंजनों का उच्चारण करते समय जीभ मुख के विभिन्न भागों को स्पर्श करती है, उन्हें **स्पर्श व्यंजन** कहते हैं। इन्हें पाँच वर्गों में बाँटा गया है—

वर्ग	व्यंजन					उच्चारण स्थान	नाम
कवर्ग	क्	ख्	ग्	घ्	ङ्	कंठ	कंठ्य
चवर्ग	च्	छ्	ज्	झ्	ञ्	तालु	तालव्य
टवर्ग	ट्	ठ्	ड् (ड़)	ढ् (ढ़)	ण्	मूर्धा	मूर्धन्य
तवर्ग	त्	थ्	द	ध्	न्	दाँत	दंत्य
पवर्ग	प्	फ्	ब्	भ्	म्	ओठ	ओष्ठ्य

ड़ और ढ़, शब्द के प्रारंभ में प्रयोग नहीं किए जाते हैं।

(ख) **अंतःस्थ व्यंजन (Semi Vowels)**—अंतः का अर्थ है—‘भीतर’ अथवा ‘बीच में स्थित’। जिन व्यंजनों का उच्चारण करते समय जीभ मुख के भीतर किसी भाग को पूरी तरह से स्पर्श नहीं करती, उन्हें **अंतःस्थ व्यंजन** कहते हैं। इनके उच्चारण में साँस का अवरोध बहुत कम लगता है। इनकी संख्या चार है—य्, र्, ल्, व्।

(ग) **ऊष्म (Sibilants)**—ऊष्म का अर्थ है—‘गरम’। जिन व्यंजनों के उच्चारण में मुख से बाहर ऊष्मा निकलती प्रतीत होती है, उन्हें **ऊष्म व्यंजन** कहते हैं। उनकी संख्या चार है—श्, ष्, स्, ह्।

उपर्युक्त व्यंजनों के नीचे एक छोटी-सी तिरछी रेखा (˘) खींची गई है। इसे **हलंत** अथवा **हल-चिह्न** कहते हैं। इसके लगने पर उच्चारण स्वरविहीन माना जाता है।

संयुक्त व्यंजन (Joint Consonants)

संयुक्त व्यंजन की रचना दो या दो से अधिक व्यंजनों के संयोग से होती है; जैसे—

क्ष क् + ष = क्ष → अक्ष, क्षत्रिय

त्र त् + र = त्र → त्रय, त्रिनेत्र

ज्ञ ज् + ज्ञ = ज्ञ → यज्ञ, ज्ञान

श्र श् + र = श्र → श्रम, श्रेष्ठ

अतिरिक्त ध्वनियाँ—(क) ङ और ढ़ अतिरिक्त ध्वनियाँ हैं। ये ‘ड’ और ‘ढ’ से विकसित हुई हैं। उच्चारण के समय शब्द के शुरु में ‘ड’ और ‘ढ’ ध्वनियाँ प्रयुक्त होती हैं, परंतु शब्द के बीच तथा अंत में ये ङ और ढ़ के रूप में बदल जाती हैं; जैसे—

ङ — डलिया, डाल **ङ** — सड़क, पकड़, मकड़ी, जकड़न

ढ — ढक्कन, ढोल **ढ** — पढ़, चढ़, चढ़ाई, पढ़ाई

(ख) **ज और ज़**—ज के नीचे बिंदु लगाने पर (**ज़**) इसका उच्चारण बदल जाता है। ऐसे परिवर्तन से शब्दों का अर्थ भी बदल जाता है; जैसे—

गज — हाथी जरा — बुढ़ापा

गज़ — एक प्रकार की नाप, कपड़े को नापने का यंत्र ज़रा — थोड़ा-सा

(ग) फ और फ़—फ के नीचे बिंदु लगाकर लिख देने से उसका उच्चारण भी बदल जाता है तथा शब्दों में प्रयोग करने पर उनके अर्थ भी परिवर्तित हो जाते हैं; जैसे—

फ — फन (साँप का फन)

फ़ — फ़न (कला, हुनर)

‘ऑ’ ध्वनि

अंग्रेज़ी के अनेक शब्दों का प्रयोग आजकल हिंदी में होने लगा है। कुछ शब्दों; जैसे—हॉल, डॉक्टर, आदि में ‘ऑ’ ध्वनि पायी जाती है। यह ध्वनि ‘आ’ और ‘ओ’ के बीच की ध्वनि है। इसका प्रयोग अंग्रेज़ी के शब्दों को देवनागरी लिपि में लिखने पर होता है।

द्वित्व व्यंजन (Double Consonants)

जब एक व्यंजन ध्वनि अपने ही जैसी अन्य व्यंजन ध्वनि से मिलकर एक हो जाती है तो उसे **द्वित्व व्यंजन** कहते हैं। द्वित्व व्यंजन में पहला व्यंजन स्वर-रहित होता है; जैसे—

पक्का सच्चा अम्मा चक्कर अन्न टट्टू लट्टू

कवर्ग आदि पाँचों वर्गों के दूसरे और चौथे वर्णों का द्वित्व नहीं होता। जहाँ द्वित्व नहीं होता, वहाँ मेल होता है; जैसे—
च + छ = च्छ → मच्छर, क् + ख = क्ख → मक्खन, आदि।

अयोगवाह (After Sounds)

स्वर तथा व्यंजन से भिन्न ध्वनि होने के कारण अं और अः का किसी से मेल नहीं होता। इसलिए ये ‘अयोगवाह’ कहलाते हैं। अं को ‘अनुस्वार’ नाम दिया गया है तथा अः को ‘विसर्ग’ कहते हैं।

अयोगवाह स्वतंत्र रूप से नहीं बोले जा सकते। इन्हें स्वरों पर या उनकी मात्राओं के बाद लगाकर ही बोला जाता है।

अनुस्वार (अं) — अनुस्वार का उच्चारण नाक से होता है; जैसे—अंक, अंत, सिंह आदि।

विसर्ग (अः) — विसर्ग का उच्चारण हल्के ‘ह’ के समान होता है; जैसे—अतः, प्रातः, पुनः आदि।

अनुनासिक (अँ) — कुछ वर्ण नाक और मुख से साथ बोले जाते हैं उन्हें अनुनासिक कहते हैं। यह चंद्रबिंदु (ँ) के रूप में लिखा जाता है; जैसे—हँस, माँद, चाँद, आँख आदि।

अनुस्वार और अनुनासिक में अंतर

अनुस्वार (ँ) और अनुनासिक (ँ) अलग-अलग ध्वनियाँ हैं। अनुनासिक के उच्चारण में नाक से साँस बहुत कम निकलती है और मुख से अधिक; जैसे—गाँव, दाँत आदि, परंतु अनुस्वार के उच्चारण में नाक से साँस अधिक निकलती है और मुख से कम; जैसे—डंक, दंत, अंश, पंजा, गंजा आदि।

शिक्षण-संकेत

विद्यार्थियों को भारत देश में बोली जाने वाली विभिन्न भाषाओं से परिचित कराएँ।

दोहराइए

- ❖ वह छोटी-से छोटी ध्वनि जिसके और टुकड़े न किए जा सकें, वर्ण कहलाती है।
- ❖ वर्णों का क्रमबद्ध समूह वर्णमाला कहलाता है।
- ❖ ह्रस्व स्वर चार हैं—अ, इ, उ, ऋ।
- ❖ ऊष्म व्यंजनों की संख्या भी चार है—श, ष, स, ह।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- (क) वर्ण किसे कहते हैं तथा ये कितने प्रकार के होते हैं?
- (ख) व्यंजन किसे कहते हैं?
- (ग) ह्रस्व स्वर किसे कहते हैं?
- (घ) स्पर्श व्यंजन किसे कहते हैं?
- (ङ) स्पर्श व्यंजनों को कितने वर्गों में बाँटा गया है? सभी के नाम और उच्चारण स्थान बताइए।
- (च) संयुक्त व्यंजन तथा द्वित्व व्यंजन में क्या अंतर है? स्पष्ट कीजिए।
- (छ) अनुस्वार और अनुनासिक में अंतर बताइए।

2. सही कथन पर (✓) का तथा गलत कथन (X) का चिह्न लगाइए—

- (क) भाषा शब्दों से बनती है।
- (ख) 'ऊ' दीर्घ स्वर है।
- (ग) 'ई' ह्रस्व स्वर है।
- (घ) 'श्र' संयुक्त व्यंजन है।
- (ङ) किसी भाषा के सभी वर्णों के क्रमबद्ध समूह को वर्णमाला कहते हैं।
- (च) 'क्क' द्वित्व व्यंजन है।
- (छ) अयोगवाह व्यंजन होते हैं।
- (ज) हलन्त लगाने से व्यंजन स्वरविहीन हो जाता है।



3. प्रत्येक प्रश्न के सही विकल्प पर (✓) का चिह्न लगाइए—

- (क) जिस ध्वनि के और टुकड़े नहीं किए जा सकते हैं, वह कहलाती है—
वर्ण ☐ शब्द ☐ वाक्य ☐
- (ख) किन वर्णों का उच्चारण स्वतंत्र रूप से किया जा सकता है?
व्यंजनों का ☐ अयोगवाह का ☐ स्वरों का ☐
- (ग) किन स्वरों के उच्चारण में समय कम लगता है?
ह्रस्व स्वरों के उच्चारण में ☐ दीर्घ स्वरों के उच्चारण में ☐ दोनों के उच्चारण में ☐
- (घ) व्यंजनों को मुख्य रूप से कितने भागों में बाँटा गया है?
दो ☐ तीन ☐ चार ☐
- (ङ) स्वरविहीन उच्चारण को प्रदर्शित करने के लिए किसका प्रयोग किया जाता है?
हलन्त का ☐ संयुक्त व्यंजन का ☐ नुक्ते का ☐



खंड 'ख' रचनात्मक आकलन

1. रिक्त स्थानों की पूर्ति कीजिए—

- (क) वर्णों का क्रमबद्ध समूह _____ कहलाता है।
(ख) ह्रस्व का अर्थ है _____ अथवा 'कम'।
(ग) स्पर्श व्यंजनों को _____ वर्णों में बाँटा गया है।
(घ) अनुस्वार का उच्चारण _____ से होता है।

2. निम्नलिखित वर्णों के उच्चारण-स्थान लिखिए—

र	_____	झ	_____	ट	_____
न	_____	द	_____	ए	_____
व	_____	अँ	_____	ह	_____

3. निम्नलिखित शब्दों में प्रयुक्त ध्वनियों को अलग-अलग करके लिखिए—

राहुल	_____
धार्मिक	_____
बालक	_____
किताबें	_____

4. ड, इ तथा ढ, ढ वर्णों के प्रयोग वाले शुद्ध शब्द छाँटकर लिखिए—

ढोल/ढोल	_____	डोली/डोली	_____
पढ़ना/पढ़ना	_____	चढ़ाई/चढ़ाई	_____
डमरू/डमरू	_____	ढक्कन/ढक्कन	_____
लड़ाई/लड़ाई	_____	मकड़ी/मकड़ी	_____
चमड़ा/चमड़ा	_____	लड़ी/लड़ी	_____

5. निम्नलिखित ध्वनियों में से अनुस्वार तथा अनुनासिक ध्वनियाँ छाँटकर लिखिए—

हंस	_____	हँस	_____
दाँत	_____	पंख	_____
शंख	_____	माँद	_____
कंस	_____	रंक	_____
आँख	_____	साँड़	_____
चंद्र	_____	आँत	_____


3

शब्द-विचार

(Etymology)

वाक्य सार्थक शब्दों के योग से ही बनते हैं। अतः शब्द ही भाषा की वास्तविक संपदा होते हैं।

निम्न को देखिए, पढ़िए और समझिए—



पपीता



गुड़िया



हिरन



कमल

चित्रों के नीचे दिए गए शब्द विभिन्न वर्णों के मेल से बने हैं—

शब्द	वर्ण
पपीता	प् + अ + प् + ई + त् + आ
हिरन	ह् + इ + र् + अ + न् + अ

शब्द	वर्ण
गुड़िया	ग् + उ + ड् + इ + य् + आ
कमल	क् + अ + म् + अ + ल् + अ

प्रत्येक शब्द का कोई-न-कोई अर्थ अवश्य होता है।

अतः ये सभी सार्थक शब्द हैं। इस प्रकार, दो या अनेक वर्णों के सार्थक मेल को **शब्द** कहते हैं।

यदि वर्णों के मेल का कोई अर्थ नहीं होता है तो वर्णों के ऐसे मेल को शब्द नहीं कहते हैं।

इन वर्णों से बने शब्दों को देखिए इनका कोई अर्थ नहीं निकलता; जैसे—मआ, रनहि, लाबगु, चाच्च।

चूँकि मआ, रनहि, लाबगु, चाच्च नाम की कोई वस्तु नहीं है, अतः ये शब्द नहीं हैं।

वर्णों या ध्वनियों का सार्थक मेल ही शब्द कहलाता है।

सार्थक और निरर्थक शब्द—भाषा में सार्थक शब्दों का ही प्रयोग होता है, परंतु कभी-कभी निरर्थक शब्द भी प्रयोग में लाए जाते हैं और वाक्य में आकर अर्थवान् बन जाते हैं; जैसे—खाना-वाना, पानी-वानी, खिच-खिच, आदि।

शब्दों का वर्गीकरण (Classification of Words)

हिंदी में शब्दों का वर्गीकरण निम्नलिखित आधारों पर किया जाता है—

1. उत्पत्ति अथवा स्रोत के आधार पर वर्गीकरण

उत्पत्ति की दृष्टि से शब्दों के पाँच भेद माने गए हैं—

(i) **तत्सम शब्द (Sanskrit Words)**—हिंदी में प्रयुक्त संस्कृत के मूल शब्दों को **तत्सम शब्द** कहते हैं। ये शब्द ज्यों-के-त्यों व्यवहार में आते हैं; जैसे—प्रश्न, पुस्तक, नासिका, गृह आदि।

(ii) **तद्भव शब्द (Modified Words)**—तत्सम शब्दों के कुछ बदले हुए रूप को **तद्भव शब्द** कहते हैं; जैसे—अक्षि (तत्सम) का आँख; अग्नि (तत्सम) का आग (तद्भव) आदि।

(iii) **देशज शब्द (Native Words)**—देशज का अर्थ है—देश में उत्पन्न। जो शब्द विभिन्न क्षेत्रों के लोगों द्वारा प्रयुक्त होकर हिंदी की बोलियों के माध्यम से हिंदी भाषा में आ गए हैं, वे **देशज शब्द** कहलाते हैं। तथा इनकी उत्पत्ति अथवा मूल भाषा के संबंध में कुछ भी नहीं कहा जा सकता है। कुछ देशज शब्द हैं—बेटा, जूता, लोटा, रोटी, गाड़ी, डिब्बिया आदि।

(iv) **विदेशी शब्द (Foreign Words)**—जो शब्द विदेशी भाषाओं (अंग्रेजी, अरबी, फारसी, तुर्की, चीनी, पुर्तगाली आदि) से हिंदी भाषा में आ गए हैं तथा हिंदी भाषा ने थोड़े-बहुत परिवर्तन के साथ जिन्हें अपना लिया है, वे **विदेशी शब्द** कहलाते हैं; जैसे—कुली, बेगम, टेबल, ताश, हुक्म, डॉक्टर, स्टेशन, तौलिया, चाकू आदि।

(v) **संकर या मिश्रित शब्द (Mixed Words)**—जिन शब्दों का आधा भाग एक भाषा से और आधा भाग दूसरी भाषा के योग से बना हो, उन्हें **संकर या मिश्रित शब्द** कहते हैं; जैसे—रेलगाड़ी = रेल (अंग्रेजी) + गाड़ी (हिंदी) आदि।

2. व्युत्पत्ति अथवा रचना के आधार पर वर्गीकरण

व्युत्पत्ति से तात्पर्य है 'बनावट'। इस आधार पर शब्दों के तीन भेद किए जाते हैं—

(i) **रूढ़ शब्द**—जिन शब्दों के सार्थक खंड नहीं किए जा सकते, उन्हें **रूढ़ शब्द** कहते हैं; जैसे—नदी, पत्थर, चिड़िया, मेज आदि।

(ii) **यौगिक शब्द**—जब किसी रूढ़ शब्द में कोई सार्थक शब्द या शब्द खंड जुड़ जाता है, तो इस प्रकार बना शब्द **यौगिक शब्द** कहलाता है; जैसे—राज + पुत्र = राजपुत्र।

(iii) **योगरूढ़ शब्द**—यौगिक शब्द जब किसी विशेष अर्थ में प्रयोग होने लगते हैं तो **योगरूढ़ शब्द** कहलाते हैं; जैसे—दशानन—दस मुख वाला अर्थात् रावण, निशाचर—रात में घूमने वाला अर्थात् राक्षस।

3. अर्थ के आधार पर शब्दों का वर्गीकरण

अर्थ के आधार पर शब्दों को निम्नलिखित भागों में बाँटा गया है—

(i) **एकार्थी शब्द**—जिन शब्दों का प्रयोग केवल एक ही अर्थ में किया जाता है, वे **एकार्थी शब्द** कहलाते हैं; जैसे—पुस्तक, गाय, मेज, लोहा आदि।

(ii) **अनेकार्थी शब्द**—भाषा में कुछ ऐसे शब्दों का प्रयोग किया जाता है, जिनके एक से अधिक अर्थ होते हैं। ऐसे शब्द **अनेकार्थी शब्द** कहलाते हैं; जैसे—उत्तर के दो अर्थ हैं—दिशा विशेष और जवाब। इसी प्रकार 'हार' के दो अर्थ हैं—पराजय और आभूषण विशेष।

(iii) **पर्यायवाची शब्द**—जिन शब्दों के अर्थ में समानता हो, उन्हें **समानार्थी** या **पर्यायवाची** शब्द कहते हैं। इस प्रकार के अर्थों में यह आवश्यक नहीं कि वे बिल्कुल ही समान हों, उनमें सूक्ष्म अर्थगत अंतर हो सकता है; जैसे जल और पानी पर्यायवाची होते हुए भी बिल्कुल समान अर्थ नहीं रखते। उदाहरण के लिए—नाली में बहते दुर्गंधयुक्त **पानी** को **जल** नहीं कहा जा सकता।

4. प्रयोग के आधार पर शब्दों का वर्गीकरण

वाक्यों में प्रयोग करने पर प्रायः शब्दों के रूप में परिवर्तन हो जाता है; जैसे—लड़का, लड़के, लड़कों आदि। इस परिवर्तन को शब्द में 'विकार' की संज्ञा दी जाती है। कुछ शब्दों; जैसे—आज, धीरे, तेज, कल आदि में किसी भी अवस्था में परिवर्तन नहीं हो पाता, ऐसे अपरिवर्तनीय शब्द 'अविकारी' होते हैं।

इसलिए रूपांतर की दृष्टि से शब्द दो प्रकार के होते हैं—

(i) **विकारी शब्द (Declinable Words)**—वाक्य में प्रयोग होने पर जिन शब्दों का रूप बदल जाता है, वे **विकारी शब्द** कहलाते हैं; जैसे—

लड़का पढ़ रहा है।

लड़के पढ़ रहे हैं।

लड़कों को खाना दो।

इन वाक्यों में 'लड़का' शब्द का रूप बदल गया है, अर्थात् उसमें विकार आ गया है।

विकारी शब्द चार प्रकार के होते हैं—संज्ञा, सर्वनाम, विशेषण और क्रिया।

(ii) **अविकारी शब्द (Indeclinable Words)**—वाक्य में प्रयोग होने पर जिन शब्दों के रूप में कोई बदलाव नहीं होता, उन्हें **अविकारी शब्द** कहते हैं; जैसे—

वह कब जाएगी?

झूठ मत बोलो।

उसके पास जाओ।

कब, मत, पास आदि शब्द के रूप में कोई विकार नहीं होता। अविकारी शब्द भी चार प्रकार के होते हैं—

1. क्रियाविशेषण, 2. संबंधबोधक, 3. समुच्चयबोधक, 4. विस्मयादिबोधक।

शिक्षण-संकेत

विद्यार्थियों को शब्दों के विभिन्न संयोग के विषय में स्पष्ट रूप से जानकारी दें।

दोहराइए

- ❖ सार्थक शब्दों के योग से ही वाक्य बनते हैं।
- ❖ प्रत्येक शब्द का कोई-न-कोई अर्थ अवश्य होता है।
- ❖ उत्पत्ति के आधार पर शब्द पाँच प्रकार के होते हैं।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- शब्द किसे कहते हैं?
- उत्पत्ति के आधार पर शब्दों को कितने भागों में बाँटा गया है? सभी के नाम बताइए।
- व्युत्पत्ति के आधार पर शब्दों का वर्गीकरण स्पष्ट कीजिए।
- अर्थ के आधार पर शब्द के कितने भेद होते हैं? बताइए।
- तत्सम और तद्भव शब्दों में अंतर स्पष्ट कीजिए।

2. सही कथन पर (✓) का तथा गलत कथन पर (X) का चिह्न लगाइए—

- (क) वर्णों के सार्थक मेल को शब्द नहीं कहते।
 (ख) भाषा में सार्थक शब्दों का ही प्रयोग होता है।
 (ग) तत्सम शब्द के बदले हुए रूप को देशज शब्द कहते हैं।
 (घ) एकार्थी का प्रयोग केवल एक अर्थ में किया जाता है।
 (ङ) क्रियाविशेषण अविकारी शब्द है।

3. प्रत्येक प्रश्न के सही विकल्प पर (✓) का चिह्न लगाइए—

- (क) वर्णों या ध्वनियों का सार्थक मेल कहलाता है—
 निरर्थक शब्द ☐ सार्थक शब्द ☐ वाक्य ☐
 (ख) हिंदी में प्रयुक्त संस्कृत के मूल शब्द कहलाते हैं—
 तत्सम शब्द ☐ तद्भव शब्द ☐ विदेशी शब्द ☐
 (ग) एक से अधिक अर्थ वाले शब्द कहलाते हैं—
 एकार्थी ☐ पर्यायवाची ☐ अनेकार्थी ☐


खंड 'ख' रचनात्मक आकलन

1. निम्नलिखित तद्भव शब्दों के तत्सम रूप लिखिए—

तद्भव	तत्सम
खेत	_____
घी	_____
बहू	_____

तद्भव	तत्सम
आग	_____
पंख	_____
आँख	_____

2. निम्नलिखित शब्दों में से 'देशज' और 'विदेशी' शब्द छाँटकर लिखिए—



देशज शब्द — _____
 विदेशी शब्द — _____

4

संज्ञा (Noun)

नाम को ही व्याकरण में **संज्ञा** रूप में जाना जाता है।

निम्न को देखिए, पढ़िए और समझिए—



महाराणा प्रताप वीर राजपूत थे।



कुतुबमीनार दिल्ली में है।



फूल की सुगंध अच्छी होती है।



उपर्युक्त वाक्यों में 'महाराणा प्रताप' प्राणी विशेष का नाम, 'कुतुबमीनार' वस्तु विशेष का नाम तथा 'सुगंध' गुण विशेष का नाम है। ये सभी **संज्ञा** कहलाते हैं।

किसी प्राणी, वस्तु, स्थान, गुण व भाव के नाम का बोध कराने वाले शब्दों को **संज्ञा** कहते हैं।

संज्ञा के भेद (Kinds of the Noun)

साधारणतः संज्ञा के पाँच भेद होते हैं—

1. **व्यक्तिवाचक संज्ञा (Proper Noun)**—जिस शब्द से किसी विशेष व्यक्ति, विशेष स्थान, विशेष पशु अथवा विशेष वस्तु आदि का बोध हो, उसे **व्यक्तिवाचक संज्ञा** कहते हैं; जैसे—श्रीकृष्ण, राजेंद्र प्रसाद, सुभाषचंद्र बोस, गीता, मुंबई, लालकिला, शिवाजी, चेतक आदि।



व्यक्तियों, नदियों, झीलों, सागरों, पहाड़ों, नगरों, गाँवों, देशों, महीनों आदि के नाम व्यक्तिवाचक संज्ञा होते हैं।

व्यक्तिवाचक संज्ञा को बहुवचन में प्रयोग नहीं किया जाता। ऐसा करने पर वह जातिवाचक संज्ञा बन जाती हैं; जैसे—देश में कभी भी **जयचंदों** की कमी नहीं रही।

2. **जातिवाचक संज्ञा (Common Noun)**—जिन संज्ञा शब्दों से किसी जाति के सभी व्यक्तियों, पशुओं, स्थानों या वस्तुओं का बोध होता हो, उन्हें **जातिवाचक संज्ञा** कहते हैं; जैसे—पुरुष, स्त्री, लड़का, शेर, घोड़ा, गाय, कुत्ता, गाँव, शहर, देश आदि।

यदि जातिवाचक संज्ञा को कोई विशेष नाम दे दिया जाए तो वह व्यक्तिवाचक संज्ञा बन जाती है; जैसे-

जातिवाचक संज्ञा	-	पुरुष, स्त्री, पहाड़, नदी
व्यक्तिवाचक संज्ञा	-	चंद्रशेखर आजाद, लक्ष्मीबाई, दिल्ली, हिमालय, गंगा

ध्यान दें

भाववाचक संज्ञा को छुआ या देखा नहीं जा सकता, केवल अनुभव ही किया जा सकता है।

3. **भाववाचक संज्ञा (Abstract Noun)**—जिन संज्ञा शब्दों से किसी प्राणी अथवा पदार्थ के गुण-दोष, अवस्था या दशा का बोध होता है, उन्हें **भाववाचक संज्ञा** कहते हैं; जैसे—बचपन, क्रोध, हँसी, ईमानदारी, मोटापा, ऊँचाई, सुंदरता, कुरूपता, वीरता आदि।

4. **समूहवाचक संज्ञा (Collective Noun)**—जिन शब्दों से प्राणियों अथवा वस्तुओं के समूहों का बोध हो, उन्हें **समूहवाचक संज्ञा** कहते हैं; जैसे—सेना, कक्षा, जनता, सभा, परिवार, गुच्छा, भीड़, दल आदि।

समूहवाचक संज्ञाओं का प्रयोग दोनों वचनों में होता है; जैसे—

वह अपनी **कक्षा** में चला गया। (एकवचन)

- आज सभी **कक्षाओं** की छुट्टी है। (बहुवचन)

5. **पदार्थवाचक संज्ञा (Material Noun)**—जिन शब्दों से किसी धातु या पदार्थ (जिनसे अन्य वस्तुएँ बनाई जाती हैं) का बोध हो, उन्हें **पदार्थवाचक संज्ञा** कहते हैं; जैसे—सोना, चाँदी, लोहा, गेहूँ, लकड़ी आदि।

ध्यान दें

पदार्थवाचक संज्ञाओं का बहुवचन में प्रयोग नहीं किया जा सकता, न ही इन्हें गिना जा सकता है। इन्हें केवल नापा या तोला जा सकता है।

भाववाचक संज्ञाओं की रचना (Formation of Abstract Nouns)

भाववाचक संज्ञाएँ दो प्रकार की होती हैं—

1. जो मूल रूप से भाववाचक होती हैं; जैसे—सुख, दुःख, सत्य, असत्य, ज्ञान आदि।

2. जो अन्य शब्दों से बनाई जाती हैं; जैसे—निकट से निकटता, शत्रु से शत्रुता, मित्र से मित्रता, लंबा से लंबाई, मीठा से मिठास आदि।

भाववाचक संज्ञाओं की रचना निम्नलिखित प्रकार से की जाती है—

1. जातिवाचक संज्ञा से भाववाचक संज्ञा बनाना

जातिवाचक संज्ञा	भाववाचक संज्ञा
जाति	जातीयता
भाई	भाईचारा
ठग	ठगी
मित्र	मित्रता
माता	मातृत्व
वकील	वकालत
पुरुष	पुरुषत्व
स्वामी	स्वामित्व

जातिवाचक संज्ञा	भाववाचक संज्ञा
चोर	चोरी
दानव	दानवता
सज्जन	सज्जनता
डकैत	डकैती
स्त्री	स्त्रीत्व
देव	देवत्व
व्यक्ति	व्यक्तित्व

2. सर्वनाम से भाववाचक संज्ञा बनाना

सर्वनाम	भाववाचक संज्ञा
निज	निजत्व

सर्वनाम	भाववाचक संज्ञा
स्व	स्वत्व

मम	ममत्व
पराया	परायापन

अहं	अहंकार
अपना	अपनापन

3. विशेषणों से भाववाचक संज्ञा बनाना

विशेषण	भाववाचक संज्ञा
सरल	सरलता
सफेद	सफेदी
लंबा	लंबाई
कोमल	कोमलता
निर्धन	निर्धनता
मूर्ख	मूर्खता
मधुर	मधुरता

विशेषण	भाववाचक संज्ञा
चतुर	चतुराई
चालाक	चालाकी
अधिक	अधिकता
कठिन	कठिनता
चौड़ा	चौड़ाई
दूर	दूरी
भला	भलाई

4. क्रियाओं से भाववाचक संज्ञा बनाना

क्रिया	भाववाचक संज्ञा
बुनना	बुनाई
गाना	गान
पीना	पिलाई
हँसना	हँसी
मिलाना	मिलावट
बढ़ना	बढ़ोतरी
पढ़ना	पढ़ाई

क्रिया	भाववाचक संज्ञा
चलना	चाल
धोना	धुलाई
बहना	बहाव
मिलना	मिलाप, मेल
रोना	रुलाई
मुसकराना	मुसकराहट
पीटना	पिट्टाई

5. क्रियाविशेषणों से भाववाचक संज्ञा बनाना

क्रियाविशेषण	भाववाचक संज्ञा
दूर	दूरी
कम	कमी
बारंबार	बारंबारता
निकट	निकटता

क्रियाविशेषण	भाववाचक संज्ञा
बहुत	बहुतायत
शीघ्र	शीघ्रता
अधिक	अधिकता
जल्दी	जल्दबाजी

शिक्षण-संकेत

विद्यार्थियों को बताएँ कि भाववाचक संज्ञा को केवल अनुभव किया जा सकता है; उसे छुआ नहीं जा सकता।

दोहराइए

- ❖ संज्ञा के पाँच भेद होते हैं।
- ❖ भाववाचक संज्ञा द्वारा गुण-दोष अवस्था या दशा का बोध होता है।
- ❖ प्राणी अथवा वस्तुओं के समूह का बोध समूहवाचक संज्ञा द्वारा होता है।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- (क) संज्ञा की परिभाषा क्या है?
- (ख) संज्ञा के भेद कौन-कौन से होते हैं? बताइए।
- (ग) व्यक्तिवाचक तथा जातिवाचक संज्ञा में अंतर स्पष्ट कीजिए।
- (घ) जातिवाचक संज्ञा व्यक्तिवाचक संज्ञा कब बनती है? उदाहरण सहित स्पष्ट कीजिए।
- (ङ) भाववाचक संज्ञा किसे कहते हैं?
- (च) समूहवाचक संज्ञा की परिभाषा उदाहरण देते हुए स्पष्ट कीजिए।
- (छ) भाववाचक संज्ञाओं का निर्माण किस प्रकार होता है?
- (ज) पदार्थवाचक संज्ञा किसे कहते हैं?

2. सही कथन पर (✓) का तथा गलत कथन पर (X) का चिह्न लगाइए—

- (क) भाववाचक संज्ञा शब्दों का बहुवचन में प्रयोग नहीं किया जा सकता है।
- (ख) पदार्थवाचक संज्ञा से पूर्व संख्या बताने वाले शब्दों का प्रयोग होता है।
- (ग) भाववाचक संज्ञाओं को अनुभव किया जा सकता है, छुआ या देखा नहीं जा सकता।
- (घ) समूहवाचक संज्ञा शब्दों का बहुवचन में प्रयोग नहीं होता है।
- (ङ) विशेषण शब्दों से भाववाचक संज्ञाओं की रचना की जा सकती है।

3. प्रत्येक प्रश्न के सही विकल्प पर (✓) का चिह्न लगाइए—

- (क) किसी वस्तु, स्थान, भाव आदि के नाम को कहते हैं—
संज्ञा ☐ सर्वनाम ☐ विशेषण ☐
- (ख) किस संज्ञा को छुआ या देखा नहीं जा सकता है?
व्यक्तिवाचक संज्ञा को ☐ जातिवाचक संज्ञा को ☐ भाववाचक संज्ञा को ☐
- (ग) प्राणियों या वस्तुओं के समूहों का बोध कराने वाली संज्ञा कहलाती है—
भाववाचक संज्ञा ☐ समूहवाचक संज्ञा ☐ पदार्थवाचक संज्ञा ☐
- (घ) भाववाचक संज्ञाएँ कितने प्रकार की होती हैं?
दो ☐ तीन ☐ चार ☐

4. निम्नलिखित भाववाचक संज्ञाएँ किन शब्दों से बनी हैं, लिखिए—

जागरण _____ निरंतरता _____
चढ़ाई _____ शीघ्रता _____



तैराकी _____
गिरावट _____
मिठास _____

सफलता _____
सच्चाई _____
स्वामित्व _____

खंड 'ख' रचनात्मक आकलन

1. गोलै में दिए गए शब्दों से भाववाचक संज्ञाएँ बनाकर रिक्त स्थानों की पूर्ति कीजिए—

- (क) किसी के साथ _____ मत करो।
(ख) _____ ने शास्त्री जी का साथ नहीं छोड़ा।
(ग) _____ पर घमंड न करो।
(घ) गन्ने में _____ होती है।
(ङ) सज्जन अपनी _____ नहीं छोड़ते और दुष्ट अपनी _____।

लड़ना
निर्धन
अमीर
मीठा
सज्जन, दुष्ट

2. निम्नलिखित संज्ञाओं से भाववाचक संज्ञाएँ बनाइए—

पुरुष	_____	भूलना	_____
स्वामी	_____	गिरना	_____
अधिक	_____	पराया	_____
कोमल	_____	मम	_____
मधुर	_____	स्व	_____

3. निम्नलिखित वाक्यों में से भाववाचक संज्ञाएँ छाँटकर लिखिए—

- (क) जवानी लौटकर नहीं आती। _____
(ख) कार्य की अधिकता से रवि बीमार पड़ गया। _____
(ग) उसकी लिखाई बहुत अच्छी है। _____
(घ) सेवा में ही मेवा है। _____
(ङ) गधे को उसकी मूर्खता का दंड मिल गया। _____

4. निम्नलिखित वाक्यों में से संज्ञा छाँटकर उनके भेद लिखिए—

- (क) चेतक महाराणा प्रताप का प्रिय घोड़ा था। _____
(ख) हिमाचल की राजधानी शिमला है। _____
(ग) गंगा एक पवित्र नदी है। _____
(घ) ताजमहल शाहजहाँ ने बनवाया था। _____
(ङ) कृष्ण ने कंस को मारा था। _____

5


लिंग (Gender)

शब्द के जिस रूप द्वारा पुरुष या स्त्री जाति का पता चलता है, उसे **लिंग** कहते हैं।

लिंग के भेद (Kinds of Gender)

लिंग दो प्रकार के होते हैं—

1. **पुल्लिंग (Masculine Gender)**—जिस शब्द रूप से पुरुष जाति का बोध होता है, उसे **पुल्लिंग** कहते हैं; जैसे—नर, लड़का, शेर, बंदर, मुर्गा आदि।



2. **स्त्रीलिंग (Feminine Gender)**—जिस शब्द रूप से स्त्री जाति का बोध होता है, उसे **स्त्रीलिंग** कहते हैं; जैसे—नारी, लड़की, शेरनी, मुर्गी, गाय आदि।



लिंग की पहचान

प्राणियों की लिंग पहचान करना सरल है, क्योंकि यदि वह शब्द पुरुष जाति का है, तो 'पुल्लिंग' और स्त्री जाति का है तो 'स्त्रीलिंग' होता है; जैसे—राम-सीता, शेर-शेरनी, घोड़ा-घोड़ी आदि। परंतु कुछ प्राणिवाचक शब्द सदैव पुल्लिंग (कौआ, खटमल, भेड़िया आदि) में तथा कुछ सदैव स्त्रीलिंग (कोयल, चिड़िया, मकड़ी आदि) में प्रयुक्त होते हैं।

पुल्लिंग की पहचान

निम्नलिखित शब्दों को साधारणतः पुल्लिंग माना जाता है—

1. **देशों के नाम**—भारत, नेपाल, पाकिस्तान, रूस, जापान, भूटान, चीन आदि।
2. **दिन, महीने और संवत् के नाम**—रविवार, सोमवार, अप्रैल, दिसंबर, विक्रमी संवत्, चैत्र, बैशाख आदि। (अपवाद—जनवरी, फरवरी, मई आदि।)
3. **ग्रहों के नाम**—सूर्य, चंद्रमा, शनि, राहु, केतु आदि। (अपवाद—पृथ्वी)।
4. **पहाड़ों के नाम**—हिमालय, अरावली, विंध्याचल, सतपुड़ा, शिवालिक आदि।
5. **धातुओं और रत्नों के नाम**—सोना, हीरा, ताँबा, पन्ना, सीसा, आदि। (अपवाद—चाँदी)।



6. अनाजों के नाम—गेहूँ, चावल, बाजरा, चना, उड़द आदि। (अपवाद—मूँग, मटर, अरहर, मकई, ज्वार आदि।)
7. सागरों के नाम—अरब सागर, हिंद महासागर, प्रशांत महासागर आदि।
8. महाद्वीपों के नाम—एशिया, अफ्रीका, यूरोप, अमेरिका, आस्ट्रेलिया आदि।
9. द्रव पदार्थों के नाम—दूध, दही, घी, तेल, पानी, शरबत आदि।
10. फूलों के नाम—गुलाब, गेंदा, कमल आदि। (अपवाद—नरगिस, चमेली आदि।)

स्त्रीलिंग की पहचान

निम्नलिखित शब्दों को साधारणतः स्त्रीलिंग शब्द माना जाता है—

1. भाषाओं के नाम—हिंदी, अंग्रेजी, तेलुगू, पंजाबी, गुजराती, उर्दू आदि।
2. लिपियों के नाम—देवनागरी, रोमन, फारसी, गुरुमुखी आदि।
3. तिथियों के नाम—द्वितीया, चतुर्थी, पूर्णिमा, अमावस्या आदि।
4. पुस्तकों के नाम—महाभारत, गीतांजलि, गीता, रामायण, गोदान आदि।
5. नदियों के नाम—गंगा, यमुना, गोदावरी, कावेरी, नर्मदा आदि।
6. झीलों के नाम—डल, साँभर, चिलका, मानसरोवर आदि।
7. छोटी वस्तुओं के नाम—रस्सी, सुतली, थाली, लुटिया, कटोरी आदि।
8. समूहवाचक शब्द—सेना, कक्षा, सभा, भीड़ आदि।
9. ईकारांत शब्द प्रायः स्त्रीलिंग होते हैं—रोटी, कचौरी, जलेबी, खटाई, टोपी, स्याही आदि।

लिंग-परिवर्तन (Change of the Gender)

पुल्लिंग से स्त्रीलिंग बनाने के कुछ नियम इस प्रकार हैं—

1. अंतिम 'अ' या 'आ' के स्थान पर 'ई' प्रत्यय लगाने से—

पुल्लिंग	स्त्रीलिंग
दास	दासी
देव	देवी
घोड़ा	घोड़ी
सखा	सखी

पुल्लिंग	स्त्रीलिंग
पुत्र	पुत्री
तरुण	तरुणी
दादा	दादी
चाचा	चाची

2. अंतिम 'अक' के स्थान पर 'इका' करने से—

पुल्लिंग	स्त्रीलिंग
लेखक	लेखिका
अध्यापक	अध्यापिका
सेवक	सेविका

पुल्लिंग	स्त्रीलिंग
नायक	नायिका
गायक	गायिका
बालक	बालिका

3. तत्सम शब्दों के अंतिम 'अ' को 'आ' करके—

पुल्लिंग	स्त्रीलिंग
बाल	बाला

पुल्लिंग	स्त्रीलिंग
आदरणीय	आदरणीया

छात्र	छात्रा
सुत	सुता
महोदय	महोदया

पूज्य	पूज्या
भवदीय	भवदीया
शिष्य	शिष्या

4. कुछ पुल्लिंग शब्दों के अंत में 'इन' प्रत्यय लगाकर—

पुल्लिंग	स्त्रीलिंग
नाग	नागिन
कहार	कहारिन
नाई	नाइन

पुल्लिंग	स्त्रीलिंग
माली	मालिन
सुनार	सुनारिन
धोबी	धोबिन

5. कुछ पुल्लिंग शब्दों के अंत में 'आनी' जोड़कर—

पुल्लिंग	स्त्रीलिंग
देवर	देवरानी
नौकर	नौकरानी

पुल्लिंग	स्त्रीलिंग
जेठ	जेठानी
सेठ	सेठानी

6. कुछ पुल्लिंग शब्दों के अंत में 'नी' जोड़कर—

पुल्लिंग	स्त्रीलिंग
मोर	मोरनी
शेर	शेरनी
भील	भीलनी

पुल्लिंग	स्त्रीलिंग
चोर	चोरनी
ऊँट	ऊँटनी
जाट	जाटनी

7. कुछ शब्दों के अंत में 'आइन' जोड़कर—

पुल्लिंग	स्त्रीलिंग
चौबे	चौबाइन
ठाकुर	ठकुराइन

पुल्लिंग	स्त्रीलिंग
लाला	ललाइन
पंडित	पंडिताइन

8. कुछ शब्दों के अंत में 'इनी' या 'आ' के स्थान पर 'ई' प्रत्यय लगाते से—

पुल्लिंग	स्त्रीलिंग
स्वामी	स्वामिनी
हंस	हंसिनी

पुल्लिंग	स्त्रीलिंग
तपस्वी	तपस्विनी
हाथी	हथिनी

9. कुछ पुल्लिंग शब्दों के अंत में 'आ' के स्थान पर 'इया' व अन्य परिवर्तन करके—

पुल्लिंग	स्त्रीलिंग
बूढ़ा	बुढ़िया
लोटा	लुटिया
गुड्डा	गुड़िया

पुल्लिंग	स्त्रीलिंग
कुत्ता	कुतिया
चूहा	चुहिया
बंदर	बंदरिया

10. जिन पुल्लिंग शब्दों के अंत में 'वान' हो, उनमें 'वती' तथा 'मान' को 'मती' में बदलकर—

पुल्लिंग	स्त्रीलिंग
शक्तिमान	शक्तिमती
कीर्तिमान	कीर्तिमती
बुद्धिमान	बुद्धिमती

पुल्लिंग	स्त्रीलिंग
रूपवान	रूपवती
धनवान	धनवती
गुणवान	गुणवती

11. कुछ पुल्लिंग शब्दों के 'ता' को 'त्री' में बदलकर—

पुल्लिंग	स्त्रीलिंग
अभिनेता	अभिनेत्री
दाता	दात्री

पुल्लिंग	स्त्रीलिंग
नेता	नेत्री
कर्ता	कर्त्री

12. कुछ शब्द 'नित्य पुल्लिंग' होते हैं, जिनका प्रयोग सदा पुल्लिंग रूप में ही किया जाता है। इनके आगे 'मादा' लिखकर इन्हें स्त्रीलिंग बनाया जाता है—

पुल्लिंग	स्त्रीलिंग
कौआ	मादा कौआ
मच्छर	मादा मच्छर
पक्षी	मादा पक्षी

पुल्लिंग	स्त्रीलिंग
चीता	मादा चीता
गैंडा	मादा गैंडा
कछुआ	मादा कछुआ

13. कुछ शब्द 'नित्य स्त्रीलिंग' होते हैं, जिनका प्रयोग सदा स्त्रीलिंग रूप में ही किया जाता है। इनके आगे 'नर' लिखकर इन्हें पुल्लिंग बनाया जाता है—

स्त्रीलिंग	पुल्लिंग
छिपकली	नर छिपकली
तितली	नर तितली
चील	नर चील

स्त्रीलिंग	पुल्लिंग
गिलहरी	नर गिलहरी
चिड़िया	नर चिड़िया
कोयल	नर कोयल

14. कुछ पुल्लिंग शब्दों के स्त्रीलिंग रूप बिल्कुल भिन्न होते हैं; जैसे—

पुल्लिंग	स्त्रीलिंग
पिता	माता
भाई	बहन
राजा	रानी
पति	पत्नी

पुल्लिंग	स्त्रीलिंग
वर	वधू
युवक	युवती
बाप	माँ
वीर	वीरांगना

शिक्षण-संकेत

विद्यार्थियों को उदाहरण सहित लिंगों की पहचान कराएँ।

दोहराइए

- ❖ पुरुष अथवा स्त्री जाति की पहचान कराने वाले शब्द लिंग कहलाते हैं।
- ❖ लिंग दो प्रकार के होते हैं- पुल्लिंग तथा स्त्रीलिंग।
- ❖ कुछ शब्द साधारणतः पुल्लिंग ही माने जाते हैं; जैसे- भारत, बाजरा, चंद्रमा आदि।
- ❖ कुछ शब्द साधारणतः स्त्रीलिंग माने जाते हैं; जैसे- गीता, नर्मदा, चिलका आदि।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- (क) लिंग किसे कहते हैं? उदाहरण सहित बताइए।
- (ख) लिंग के भेदों को उदाहरण सहित स्पष्ट कीजिए।
- (ग) लिंग के कारण संज्ञा में विकार आ जाता है। स्पष्ट कीजिए।
- (घ) नित्य पुल्लिंग तथा नित्य स्त्रीलिंग शब्दों से क्या अभिप्राय है? स्पष्ट कीजिए।
- (ङ) कौन-कौन से प्रमुख प्रत्यय जोड़कर पुल्लिंग से स्त्रीलिंग बनाए जाते हैं? बताइए।

2. निम्नलिखित शब्दों के लिंग उनके सामने लिखिए—

पाठक	_____	चावल	_____	गेहूँ	_____
बिच्छु	_____	आकाश	_____	हीरा	_____
सखा	_____	देवनागरी	_____	चतुर्थी	_____
सुता	_____	सूर्य	_____	डंडा	_____
पृथ्वी	_____	डंडी	_____	धोती	_____
घी	_____	मैना	_____	कटोरा	_____
तेल	_____	चंद्रमा	_____	कुरता	_____
चीन	_____	नर्मदा	_____	पानी	_____

3. सही कथन पर (✓) का तथा गलत कथन पर (X) का चिह्न लगाइए—

- (क) पुरुष जाति का बोध कराने वाले शब्द पुल्लिंग होते हैं।
- (ख) प्राणियों की लिंग पहचान करना कठिन है।
- (ग) भारत, रूस, चीन आदि स्त्रीलिंग को दर्शाते हैं।
- (घ) रस्सी, सुतली, सभा, कक्षा आदि शब्द स्त्रीलिंग के अंतर्गत आते हैं।



4. प्रत्येक प्रश्न के सही विकल्प पर (✓) का चिह्न लगाइए—

(क) लिंग से पहचान होती है—

पुरुष जाति की



स्त्री जाति की



दोनों की



(ख) निम्न में से कौन-सा ग्रह पुल्लिंग नहीं है?

पृथ्वी



बुध



मंगल



(ग) नित्य स्त्रीलिंग शब्दों को पुल्लिंग बनाने के लिए इनके आगे जोड़ा जाता है—

मादा



नर



आदमी



खंड 'ख' रचनात्मक आकलन

1. निम्नलिखित शब्दों के लिंग बदलकर लिखिए—

लेखक

नौकर

रस्सी

बिल्ली

महोदय

बंदर

भवदीय

देवरानी

घोड़ी

चोर

धोबिन

मास्टर

2. रंगीन शब्दों के लिंग बदलकर वाक्यों की पुनः लिखिए—

(क) धोबी का कुत्ता खो गया है।

(ख) रानी ने सेवक को पास बुलाया।

(ग) गीत का गायक एक सीधा-सादा युवक है।

(घ) राहुल एक गरीब लड़का है।

3. निम्नलिखित प्रत्यय जोड़कर स्त्रीलिंग शब्द बनाइए और वाक्य में प्रयोग कीजिए—

नी

इन

आनी

ई

4. रिक्त स्थानों में उचित शब्द भरकर वाक्य पूर्ण कीजिए—

(क) आज के युग में स्त्री किसी भी प्रकार से _____ से कम नहीं है।

(ख) सेठ कंजूस व्यक्ति है जबकि _____ उदार महिला है।

(ग) मोर को नाचते देख _____ भी नाचने लगी।

(घ) बंदरिया के रूठ जाने पर _____ उसे मनाने चला।

(ङ) बूढ़ा और _____ अपने पुत्र के दुर्व्यवहार से परेशान थे।

6

वचन (Number)

शब्द के जिस रूप के द्वारा उसकी संख्या का बोध होता है, उसे **वचन** कहते हैं।

सामान्य रूप से वचन शब्द का अर्थ होता है—**कहना** या **बताना**।

परंतु, व्याकरण में वचन का अर्थ 'संख्या' होता है।

वचन के भेद (Kinds of the Number)

हिंदी में वचन दो प्रकार के होते हैं—

1. एकवचन
2. बहुवचन



एकवचन



बहुवचन

1. **एकवचन (Singular Number)**—शब्द के जिस रूप के द्वारा उसके संख्या में 'एक' होने का बोध होता है, उसे **एकवचन** कहते हैं; जैसे—लड़का, घोड़ा, गाय, बिल्ली, पुस्तक आदि।

2. **बहुवचन (Plural Number)**—शब्द के जिस रूप के द्वारा उसके संख्या में 'एक से अधिक' होने का बोध होता है, उसे **बहुवचन** कहते हैं; जैसे—लड़के, घोड़े, बिल्लियाँ, पुस्तकें आदि।

वचन-परिवर्तन (Change of Number)

एकवचन से बहुवचन और बहुवचन से एकवचन में रूप-परिवर्तन करने को **वचन-परिवर्तन** कहते हैं।
जैसे—

लड़का खाता है।

लड़के खाते हैं।

कमरे का ताला लगा दो।

कमरों के ताले लगा दो।

एकवचन से बहुवचन परिवर्तन के नियम (Rules of Changing the Number)

1. आकारांत पुल्लिङ्ग शब्दों में 'आ' को 'ए' कर देने से बहुवचन रूप बन जाता है; जैसे—

एकवचन	बहुवचन
लड़का	लड़के
बच्चा	बच्चे

एकवचन	बहुवचन
घोड़ा	घोड़े
तोता	तोते

- अंतिम 'आ' वाले **संस्कृत शब्दों** में 'आ' का 'ए' नहीं होता; जैसे—योद्धा, नेता, कर्ता, राजा, भ्राता आदि।
- संबंध बताने वाले या देशसूचक शब्दों में अंतिम 'आ' का 'ए' नहीं होता; जैसे—मामा, चाचा, दादा, नाना, फूफा (संबंधवाचक), लीबिया, कीनिया, श्रीलंका (देशसूचक)।

2. अकारांत स्त्रीलिंग शब्दों के अंतिम 'अ' को 'एँ' कर देने से बहुवचन रूप बन जाता है; जैसे—

एकवचन	बहुवचन
खाट	खाटें
सड़क	सड़कें

एकवचन	बहुवचन
रात	रातें
बात	बातें

3. आकारांत स्त्रीलिंग शब्दों के अंतिम 'आ' के आगे 'एँ' लगा देने से बहुवचन रूप बन जाता है; जैसे—

एकवचन	बहुवचन
अध्यापिका	अध्यापिकाएँ
कन्या	कन्याएँ

एकवचन	बहुवचन
माता	माताएँ
कथा	कथाएँ

4. ईकारांत स्त्रीलिंग शब्दों के अंत में 'याँ' लगाकर अंतिम 'ई' (ी) को 'इ' में बदल देते हैं; जैसे—

एकवचन	बहुवचन
थाली	थालियाँ
नाली	नालियाँ

एकवचन	बहुवचन
रानी	रानियाँ
लड़की	लड़कियाँ

5. उकारांत और ऊकारांत स्त्रीलिंग शब्दों के अंत में 'एँ' जोड़ने तथा दीर्घ स्वर को ह्रस्व कर देने से वचन-परिवर्तन हो जाता है; जैसे—

एकवचन	बहुवचन
लू	लुएँ
वधू	वधुएँ

एकवचन	बहुवचन
गऊ	गउएँ
धातु	धातुएँ

6. आकारांत इकारांत स्त्रीलिंग शब्दों में 'याँ' लगा देने से; जैसे—

एकवचन	बहुवचन
कुटिया	कुटियाँ
डिबिया	डिबियाँ

एकवचन	बहुवचन
जाति	जातियाँ
विधि	विधियाँ

सदा एकवचन में प्रयोग किए जाने वाले शब्द

कुछ शब्दों का प्रयोग सदैव एकवचन में ही होता है; जैसे—

सेना
घी

आज शहर में सेना आई है।
कितना घी खरीदोगे?

जनता
चाय

जनता भ्रष्टाचार के विरुद्ध आंदोलन करेगी।
क्या तुम लोगों ने चाय पी?

सदा बहुवचन में प्रयोग किए जाने वाले शब्द

कुछ शब्द प्रायः बहुवचन में प्रयुक्त होते हैं; जैसे—आँसू, हस्ताक्षर, समाचार दर्शन, लोभ आदि।

- आपके दर्शन करके हम धन्य हुए।
- इस उम्र में भी उसके बाल काले हैं।
- प्रातः होते ही उसके प्राण निकल गए।
- उसने मेरे कागजाती पर हस्ताक्षर किए।
- तुम लोग कहाँ से आ रहे हो?
- रमा की आँखों से आँसू निकल पड़े।
- मैंने सुबह समाचार सुने थे।

निम्नलिखित शब्दों के रूप दोनों वचनों में समान होते हैं—

पक्षी

पक्षी उड़ता है। (एकवचन)

पक्षी उड़ते हैं। (बहुवचन)

छात्र

छात्र पढ़ता है। (एकवचन)

छात्र पढ़ते हैं। (बहुवचन)

हिंदी में आदर प्रकट करने में एकवचन के स्थान पर बहुवचन का प्रयोग होता है; जैसे—

- मिश्रा जी फल ले आए हैं।
- भईया ऑफिस चले गए हैं।
- नानाजी कमरे में बैठे हैं।

इस प्रकार के वाक्यों में 'ले आया है', 'चला गया है' व 'बैठा है' का प्रयोग उचित नहीं माना जाएगा। ऐसे में क्रिया के एकवचन रूप से इनके प्रति अनादर प्रकट होता है

शिक्षण-संकेत

विद्यार्थियों को वचनों का किस प्रकार प्रयोग किया जाता है, समझाएँ।

दोहराइए

- ❖ शब्द का जो रूप संख्या का बोध कराता है, वचन कहलाता है।
- ❖ कुछ शब्द सदा एकवचन में ही प्रयुक्त होते हैं; जैसे-घी, सेना आदि।
- ❖ कुछ शब्द सदा बहुवचन में ही प्रयुक्त होते हैं; जैसे- दर्शन, हस्ताक्षर आदि।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- वचन किसे कहते हैं? उदाहरण सहित बताइए।
- वचन के भेद उदाहरण सहित बताइए।
- एकवचन वाले स्थान पर बहुवचन का प्रयोग कब किया जाता है?
- आदर प्रकट करने के लिए किस वचन का प्रयोग किया जाता है?

2. स्थूल शब्दों के वचन बताइए—

- आगे चलकर ये बच्चे देश-सेवा करेंगे।
- कितने प्याले चाय चाहिए?
- उस दुकान पर घी शुद्ध मिलता है।
- यह बात सुनकर उसके होश उड़ गए।
- कल यहाँ अपार जनसमूह एकत्र हुआ।

3. सही कथन पर (✓) का तथा गलत कथन पर (X) का चिह्न लगाइए—

- (क) 'तोते' का एकवचन 'तोतो' होगा।
 (ख) अंतिम 'आ' वाले संस्कृत शब्दों में 'आ' का 'ए' हो जाता है।
 (ग) रानी शब्द का बहुवचन 'रानियाँ' होता है।
 (घ) 'घी' शब्द का सदा एकवचन में प्रयोग नहीं होता है।



4. प्रत्येक प्रश्न के सही विकल्प पर (✓) का चिह्न लगाइए—

- (क) व्याकरण में वचन का अर्थ होता है—

कहना



बताना



संख्या



- (ख) हिंदी में वचन कितने प्रकार के होते हैं?

दो



तीन



चार



- (ग) आदर प्रकट करने के लिए प्रयोग होता है—

एकवचन का



बहुवचन का



दोनों का



खंड 'ख' रचनात्मक आकलन

1. स्थूल शब्दों के वचन बदलकर वाक्य पुनः लिखिए—

- (क) राम से शीशा टूट गया।

- (ख) चोर भाग गया।

- (ग) पक्षी आकाश में उड़ गया।

- (घ) हमारी मशीन खराब है।

- (ङ) बाग में फूल खिल गया।

2. निम्नलिखित शब्दों के एकवचन रूप लिखिए—

गाएँ

कमरे

बालाएँ

चूड़ियाँ

चुहियाँ

किताबें

तोते

कुर्सियाँ

लताएँ

मुर्गियाँ

3. निम्नलिखित शब्दों के बहुवचन रूप लिखिए—

जूता

चाबी

मशीन

लोटा

महिला

कथा

वधू

स्त्री

7

कारक (Case)

पढ़िए और समझिए—

- देव ने डाल पर पका फल देखा।
- उसने पतंग को उतारा।
- तभी एक लड़की आई और पतंग उठा ले गई।
- वह पेड़ पर चढ़ गया।
- फिर पतंग को हाथ से नीचे छोड़ दिया।
- क्या वह पतंग लड़की के लिए थी?

उपर्युक्त वाक्यों में प्रयुक्त शब्द 'ने, पर, को, से, के लिए' वाक्य के संज्ञा या सर्वनाम का क्रिया से संबंध बता रहे हैं। ये शब्द-चिह्न 'कारक-चिह्न' या 'विभक्ति' कहलाते हैं।

संज्ञा या सर्वनाम के जिस रूप के द्वारा उसका संबंध क्रिया के साथ जाना जाता है, उसे कारक कहते हैं।

कारक के भेद (Kinds of the Case)

कारक के निम्नलिखित आठ भेद होते हैं—

1. कर्ता कारक
2. कर्म कारक
3. करण कारक
4. संप्रदान कारक
5. अपादान कारक
6. संबंध कारक
7. अधिकरण कारक
8. संबोधन कारक

1. कर्ता कारक (Nominative Case)—शब्द के जिस रूप से पता चलता है कि यहाँ कर्ता द्वारा कार्य संपन्न हो रहा है, उसे कर्ता कारक कहते हैं, इसका विभक्ति चिह्न 'ने' है; जैसे—

- कृति ने पाठ पढ़ा।
- देव ने पत्र लिखा।

इन वाक्यों में कृति और देव द्वारा कुछ-न-कुछ कार्य किया जा रहा है, अतः ये 'कर्ता कारक' हैं।

कभी-कभी कर्ता कारक के विभक्ति चिह्न का लोप भी हो जाता है; जैसे—

- बच्ची दूध पीती है।
- लड़कियाँ फल खाती हैं।

2. कर्म कारक (Objective Case)—वे वाक्य जिनमें क्रिया का फल कर्ता पर न पड़कर कर्म पर पड़े, वहाँ कर्म कारक होता है। इसका विभक्ति चिह्न 'को' है; जैसे—

- बाज ने चिड़िया को पकड़ा।
- वैद्य ने रोगी को दवा दिलाई।

इन वाक्यों में बाज और वैद्य की क्रिया का फल 'चिड़िया' और 'रोगी' पर पड़ रहा है। अतः यहाँ 'कर्म कारक' का प्रयोग हुआ है।

कभी-कभी वाक्यों में दो कर्म भी होते हैं; जैसे—माँ बच्चे को खाना खिलाती है।

कभी-कभी कर्म कारक में भी 'को' विभक्ति का लोप हो जाता है; जैसे—

उसने टी० वी० देखा।

उसने पतंग फाड़ दी।

3. **करण कारक (Instrumental Case)**—कर्ता जिस साधन से कार्य करता है, उसे **करण कारक** कहा जाता है। इसका विभक्ति चिह्न 'से' और 'के द्वारा' होता है; जैसे—

- कपिल ने **छड़ी से** कुत्ते को मारा।
- मंत्री जी **विमान के द्वारा** लखनऊ जाएँगे।

इन वाक्यों में कपिल और मंत्री कर्ता कारक हैं। इन्होंने छड़ी और विमान से कार्य किया है, इसलिए ये 'करण कारक' हैं।

4. **संप्रदान कारक (Dative Case)**—कर्ता अथवा सर्वनाम जिसके लिए कुछ कार्य करता है; उसे प्रकट करने वाला **संप्रदान कारक** कहलाता है। इस कारक के विभक्ति चिह्न 'को', 'के लिए' हैं; जैसे—

- ये किताबें **विभा के लिए** हैं।
- **भिक्षुक को** अन्न दो।

इन वाक्यों में विभा और भिक्षुक के लिए क्रिया हो रही है; अतः ये 'संप्रदान कारक' हैं।

5. **अपादान कारक (Ablative Case)**—जिस शब्द से अलग होने का भाव प्रकट हो, उसे **अपादान कारक** कहते हैं; इसका विभक्ति चिह्न 'से' है; जैसे—

- **पेड़ से** पत्ते गिरते हैं।
- मेहमान **मुंबई से** आए हैं।

6. **संबंध कारक (Relative Case)**—शब्द के जिस रूप से संज्ञाओं अथवा सर्वनामों के परस्पर संबंध का पता चलता है; उसे **संबंध कारक** कहते हैं। इसका विभक्ति चिह्न 'का, के, की, रा, री, रे' है।

- **श्रुति की** नानी आई है।
- **मेरा भाई** बहुत अच्छा लिखता है।

इन वाक्यों में श्रुति की और मेरा शब्द संज्ञा या सर्वनाम का संबंध वाक्य के अन्य शब्दों से कराते हैं, अतः ये शब्द 'संबंध कारक' हैं।

7. **अधिकरण कारक (Locative Case)**—जिस शब्द रूप से क्रिया के आधार का बोध हो, उसे **अधिकरण कारक** कहते हैं; जैसे—

- पेंसिल **मेज पर** रखी है।
- घोड़ा **मैदान में** दौड़ रहा है।

इन वाक्यों में मेज, घोड़ा अधिकरण कारक हैं। इनके साथ 'पर' और 'में' विभक्ति लगी है।

8. **संबोधन कारक (Vocative Case)**—जिन शब्दों के द्वारा किसी को पुकारा या बुलाया जाता है, उन्हें **संबोधन कारक** कहते हैं। इस कारक का विभक्ति चिह्न 'हे', 'अरे' है।

इनका संबंध न क्रिया से होता है और न किसी अन्य शब्द से। ये वाक्य से अलग रहते हैं। संबोधन के विभक्ति चिह्न के बाद विस्मयादिबोधक चिह्न (!) अवश्य लगाया जाता है।

- **अरे!** यह क्या कर रहे हो?
- **मित्रो!** इधर मत आओ।

कारक-चिह्न (Marks of Case)

विभिन्न कारकों के कारक-चिह्न इस प्रकार हैं—

कारक	कारक-चिह्न
1. कर्ता कारक	ने
2. कर्म कारक	को
3. करण कारक	से, के द्वारा
4. संप्रदान कारक	के लिए, को
5. अपादान कारक	से (पृथक्ता)
6. संबंध कारक	का, के, की, रा, रे, री

7. अधिकरण कारक

में, पर, ऊपर

8. संबोधन कारक

हे, अरे, ओ

शिक्षण-संकेत

विद्यार्थियों को कारकों का उचित प्रयोग करना सिखाएँ तथा इनके चिह्न इन्हें स्मरण करने के लिए कहें।

दोहराइए

- ❖ कारक के आठ भेद होते हैं।
- ❖ कभी-कभी कर्म कारक में 'को' विभक्ति का लोप हो जाता है।
- ❖ जो शब्द अलग होने का भाव प्रकट करता है, उसे अपादान कारक कहते हैं।
- ❖ संबोधन कारक का संबंध न तो क्रिया से होता है और न किसी अन्य शब्दों से।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- (क) कारक किसे कहते हैं?
- (ख) कारक के कितने भेद होते हैं? सभी के नाम बताइए।
- (ग) कारकों के कारक-चिह्न का परिचय दीजिए।
- (घ) करण कारक और अपादान कारक क्या कार्य करते हैं?
- (ङ) कौन-सा कारक क्रिया से अलगाव प्रकट करता है?

2. आठों कारकों के नाम लिखिए और उनका अपने वाक्यों में प्रयोग कीजिए—

- (क) _____
- (ख) _____
- (ग) _____
- (घ) _____
- (ङ) _____
- (च) _____
- (छ) _____
- (ज) _____

3. प्रत्येक प्रश्न के सही विकल्प पर (✓) का चिह्न लगाइए-

- | | | | | | | | | |
|-----|---|--|----------------|--------------------------|---------------|--------------------------|------------------|--------------------------|
| (क) | ‘के लिए’ चिह्न किस कारक का है? | | अपादान कारक का | ☐ | संबंध कारक का | ☐ | संप्रदान कारक का | ☐ |
| (ख) | ‘में’ चिह्न किस कारक का है? | | कर्ता | ☐ | अधिकरण | ☐ | करण | ☐ |
| (ग) | करण कारक का चिह्न कौन-सा है? | | को | ☐ | के द्वारा | ☐ | पर | ☐ |
| (घ) | कर्ता जिस साधन से कार्य करता है, उसे क्या कहते हैं? | | कर्म कारक | ☐ | करण कारक | ☐ | अपादान कारक | ☐ |
| (ङ) | क्रिया के आधार का बोध कराने वाले शब्द रूप कहलाते हैं— | | अधिकरण कारक | ☐ | संप्रदान कारक | ☐ | कर्ता कारक | ☐ |

खंड 'ख' रचनात्मक आकलन

1. उचित विभक्तियों से रिक्त स्थानों की पूर्ति कीजिए—

- | | | |
|-----|---|----------------|
| (क) | _____ भगवान! हम पर दया करो। | (अरे/हे) |
| (ख) | मदारी _____ बंदर _____ पकड़ा। | (ने/में/पर/को) |
| (ग) | गुरु जी _____ सादर प्रणाम करो। | (ने/को) |
| (घ) | बच्चे _____ दूध लाओ। | (से/के लिए) |
| (ङ) | व्यायाम करने _____ शरीर स्वस्थ रहता है। | (में/से) |

2. निम्नलिखित कारक-चिह्नों के सामने उनसे संबंधित कारक का नाम लिखिए—

- | | | | |
|-----|-----------|---|-------|
| (क) | ने | = | _____ |
| (ख) | से (अलग) | = | _____ |
| (ग) | के द्वारा | = | _____ |
| (घ) | को | = | _____ |
| (ङ) | के लिए | = | _____ |
| (च) | की | = | _____ |

3. निम्नलिखित वाक्यों में आए रंगीन शब्दों के कारक लिखिए—

- | | | |
|-----|--|-------|
| (क) | तुमने विभा के लिए कुछ नहीं लिया। | _____ |
| (ख) | पेड़ के नीचे गाय बँधी हैं। | _____ |
| (ग) | खिड़की का शीशा टूट गया। | _____ |
| (घ) | मैंने मोहन को बुलाया था। | _____ |
| (ङ) | राम! जरा इधर आना। | _____ |

8

सर्वनाम (Pronoun)

निम्नलिखित वाक्यों को ध्यानपूर्वक पढ़िए और समझिए—

वाक्य में पुनरुक्ति	सर्वनाम का प्रयोग
- विपुल ने कमल से कहा—“विपुल पार्थ के साथ गाँव नहीं जाएगा।” - विभा प्रातः काल उठी। विभा सैर को गई। - लोग सड़क पर खड़े थे। लोग आपस में बातें कर रहे थे।	- विपुल ने कमल से कहा—“मैं पार्थ के साथ गाँव नहीं जाऊँगा।” - विभा प्रातः काल उठी। वह सैर को गई। - लोग सड़क पर खड़े थे। वे आपस में बातें कर रहे थे।

- उपर्युक्त वाक्यों में ‘मैं’, ‘वह’ और ‘वे’ शब्द संज्ञा शब्दों ‘विपुल’, ‘विभा’ और ‘लोग’ के स्थान पर प्रयुक्त हुए हैं।
- ‘मैं’, ‘वह’ और ‘वे’ सर्वनाम हैं जो संज्ञाओं के स्थान पर प्रयुक्त हुए हैं।
- ‘मैं’, ‘वह’ और ‘वे’ ने वाक्यों को पुनरुक्ति के दोष से बचाया है।

संज्ञा के स्थान पर प्रयुक्त होने वाले सभी शब्द **सर्वनाम** कहलाते हैं।

सर्वनाम के भेद (Kinds of the Pronoun)

सर्वनाम के प्रमुख छह भेद होते हैं—

1. **पुरुषवाचक सर्वनाम (Personal Pronoun)**—बोलने वाले, सुनने वाले या किसी अन्य व्यक्ति के लिए जिन सर्वनामों का प्रयोग होता है, वे **पुरुषवाचक सर्वनाम** कहलाते हैं।

पुरुषवाचक सर्वनाम तीन प्रकार के होते हैं—

(क) उत्तम पुरुष (ख) मध्यम पुरुष (ग) अन्य पुरुष

(क) **उत्तम पुरुष (First Person)**—बोलने वाला व्यक्ति अपने नाम के बदले जिन सर्वनाम शब्दों का प्रयोग करता है, वे **उत्तम पुरुषवाचक सर्वनाम** कहलाते हैं; जैसे—मैं, हम मुझे, हमें आदि।

(ख) **मध्यम पुरुष (Second Person)**—बोलने वाला जिससे बातें कर रहा हो या जो उसकी बात सुन रहा हो, उसके लिए प्रयुक्त सर्वनाम शब्द **मध्यम पुरुष** होते हैं; जैसे—

- तुम यहाँ आओ।
- आप खाना खाइए।
- लड़के, तू घर जा।

यहाँ ‘तुम’, ‘आप’ और ‘तू’ मध्यम पुरुषवाचक सर्वनाम हैं।

(ग) **अन्य पुरुष (Third Person)**—बोलने वाला जिसके विषय में बात करता है, उसके लिए ‘वह’ और ‘वे’ आदि शब्दों को प्रयोग किया जाता है। वह और वे **अन्य पुरुषवाचक सर्वनाम** कहलाते हैं। उदाहरण देखिए—

- वह** दो दिन से बीमार है।
- वे** कल दिल्ली जाएँगे।

2. निश्चयवाचक सर्वनाम (Demonstrative Pronoun)—किसी निश्चित संज्ञा की ओर निश्चयपूर्वक संकेत करने वाले शब्द निश्चयवाचक सर्वनाम कहलाते हैं। ये प्रमुख हैं—यह, वह, ये, वे; जैसे—

- यह कोई नई बात नहीं है।
- वह पुस्तक तुम्हारी नहीं है।
- वह मेरा ढाबा है।
- वे सब चिल्ला रहे हैं।

3. अनिश्चयवाचक सर्वनाम (Indefinite Pronoun)—जिस सर्वनाम से किसी व्यक्ति, वस्तु या पदार्थ का निश्चित बोध न हो, उसे अनिश्चयवाचक सर्वनाम कहते हैं; जैसे—कोई, कुछ, किसी आदि; जैसे—

- उसने कुछ नहीं कहा।
- ऐसा न हो कोई आ जाए।

4. संबंधवाचक सर्वनाम (Relative Pronoun)—जो सर्वनाम वाक्य में आने वाले दूसरे सर्वनाम से संबंध बताएँ, उन्हें संबंधवाचक सर्वनाम कहते हैं; जैसे—जो, जैसा, जिसकी, उसकी आदि; जैसे—

- जो वह चाहता है, उसे दे दो।
- जैसा करोगे, वैसा भरोगे।
- जो सोता है, सो खोता है।
- जिसकी लाठी, उसकी भैंस।

5. प्रश्नवाचक सर्वनाम (Interrogative Pronoun)—जिन सर्वनाम शब्दों से प्रश्न प्रकट होता है, वह प्रश्नवाचक सर्वनाम कहलाते हैं; जैसे—

- बाहर कौन आया है?
- तुम किसके साथ गए थे?

6. निजवाचक सर्वनाम (Reflexive Pronoun)—स्वयं के लिए प्रयुक्त सर्वनाम शब्द निजवाचक सर्वनाम कहलाते हैं; जैसे—

- तुम स्वयं पढ़ लेना।
- मैं आप खा लूँगा।

सर्वनामों का कारकीय रूप

उत्तम पुरुषवाचक 'मैं' का कारकीय रूप-

कारक	एकवचन	बहुवचन
कर्ता	मैं, मैंने	हम, हमने
कर्म	मुझे, मुझको	हमें, हमको
करण	मुझसे, मेरे द्वारा	हमसे, हमारे द्वारा
संप्रदान	मेरे लिए	हमारे लिए
अपादान	मुझसे (पृथक्)	हमसे (पृथक्)
संबंध	मेरा, मेरे, मेरी	हमारा, हमारे, हमारी
अधिकरण	मुझमें, मुझ पर	हममें, हम पर

मध्यम पुरुष 'तू' का कारकीय रूप-

कारक	एकवचन	बहुवचन
कर्ता	तू, तूने	तुमने
कर्म	तुझे, तुझको	तुम्हें, तुमको

करण	तुझसे, तेरे द्वारा	तुमसे, तुम्हारे द्वारा
संप्रदान	तुझे, तेरे लिए	तुम्हें, तुम्हारे लिए
अपादान	तुझसे (पृथक्)	तुमसे (पृथक्)
संबंध	तेरा, तेरे, तेरी	तुम्हारा, तुम्हारे, तुम्हारी
अधिकरण	तुझमें, तुम पर	तुममें, तुम पर

अन्य पुरुष 'वह' का कारकीय रूप-

कारक	एकवचन	बहुवचन
कर्ता	वह, उसने	वे, उन्होंने
कर्म	उसे, उसको	उन्हें, उनको
करण	उससे, उसके द्वारा	उनसे, उनके द्वारा
संप्रदान	उसको, उसे, उसके लिए	उनको, उन्हें, उनके लिए
अपादान	उससे (पृथक्)	उनसे (पृथक्)
संबंध	उसका, उसके, उसकी	उनका, उनके, उनकी
अधिकरण	उसमें, उस पर	उनमें, उन पर

निश्चयवाचक सर्वनाम 'यह' का कारकीय रूप-

कारक	एकवचन	बहुवचन
कर्ता	यह, इसने	ये, इन्होंने
कर्म	इसे, इसको	इन्हें, इनको
करण	इससे, इसके द्वारा	इनसे, इनके द्वारा
संप्रदान	इसे, इसको, इसके लिए	इन्हें, इनको, इनके लिए
अपादान	इससे (पृथक्)	इनसे (पृथक्)
संबंध	इसका, इसकी, इसके	इनका, इनकी, इनके
अधिकरण	इनमें, इस पर	इनमें, इन पर

संबंधवाचक सर्वनाम 'जो' का कारकीय रूप-

कारक	एकवचन	बहुवचन
कर्ता	जो, जिसने	जो, जिन्होंने
कर्म	जिसे, जिसको	जिन्हें, जिनको
करण	जिससे, जिसके द्वारा	जिनसे, जिनके द्वारा
संप्रदान	जिसका, जिसके लिए	जिनको, जिनके लिए
अपादान	जिससे (पृथक्)	जिनसे (पृथक्)
संबंध	जिसका, जिसकी, जिसके	जिनका, जिनकी, जिनके
अधिकरण	जिसमें, जिस पर	जिनमें, जिन पर

प्रश्नवाचक सर्वनाम 'कौन' का कारकीय रूप-

कारक	एकवचन	बहुवचन
कर्ता	कौन, किसने	कौन, किन्होंने
कर्म	किसे, किसको	किन्हें, किनको
करण	किससे, किसके द्वारा	किनसे, किनके द्वारा
संप्रदान	किसको, किसके लिए	किनको, किनके लिए
अपादान	किससे (पृथक्)	किनसे (पृथक्)
संबंध	किसका, किसकी, किसके	किनका, किनकी, किनके
अधिकरण	किस में, किस पर	किन में, किन पर

शिक्षण-संकेत

विद्यार्थियों को सर्वनामों के कारकीय रूपों का उच्चारण कराएँ तथा याद करने को कहें।

दोहराइए

- ❖ संज्ञा के स्थान पर प्रयुक्त होने वाले शब्द सर्वनाम कहलाते हैं।
- ❖ सर्वनाम के छह भेद होते हैं।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- सर्वनाम किसे कहते हैं?
- सर्वनाम क्या कार्य करते हैं?
- सर्वनाम के भेद बताइए।
- पुरुषवाचक सर्वनाम के भेद उदाहरण सहित स्पष्ट कीजिए।
- निश्चयवाचक तथा अनिश्चयवाचक सर्वनाम किन्हें कहते हैं?

2. सही कथन पर (✓) का तथा गलत कथन पर (X) का चिह्न लगाइए—

- सर्वनाम वाक्यों को पुनरुक्ति दोष से बचाते हैं।
- सर्वनाम के चाद भेद होते हैं।



- (ग) 'कौन' शब्द निजवाचक सर्वनाम का उदाहरण है।
- (घ) निश्चयवाचक सर्वनाम निश्चित संज्ञा की ओर संकेत करते हैं।
- (ङ) सर्वनामों का कारकीय रूप भी होता है।

3. प्रत्येक प्रश्न के सही विकल्प पर (✓) का चिह्न लगाइए-

- | | | | | | |
|-----|--|--------------------------|-----------------|--------------------------|-------------------|
| (क) | संज्ञा के स्थान पर प्रयुक्त होने वाले शब्द कहलाते हैं— | | | | |
| | सर्वनाम | ☐ | कर्ता | ☐ | विशेषण |
| (ख) | 'वह' और 'वे' आदि शब्द किस प्रकार के सर्वनाम हैं? | | | | |
| | उत्तम पुरुषवाचक | ☐ | मध्यम पुरुषवाचक | ☐ | अन्य पुरुषवाचक |
| (ग) | स्वयं के लिए प्रयुक्त सर्वनाम शब्द क्या कहलाते हैं? | | | | |
| | निश्चयवाचक सर्वनाम | ☐ | निजवाचक सर्वनाम | ☐ | संबंधवाचक सर्वनाम |

खंड 'ख' रचनात्मक आकलन

1. उचित सर्वनाम शब्दों से रिक्त स्थानों की पूर्ति कीजिए-

- (क) _____ आज दिल्ली जाएगा।
- (ख) _____ पतंग कमल की है।
- (ग) मैदान में _____ खेल रहा है?
- (घ) मैं यह कार्य _____ कर लूँगा।

2. निम्नलिखित वाक्यों में आए सर्वनामों पर गीला खींचिए और उनके भेद लिखिए-

- (क) आप कहाँ चले गए थे? _____
- (ख) यह मेरी कमीज है। _____
- (ग) बाहर कौन खड़ा है? _____
- (घ) वे तुम्हारे पिता जी हैं। _____

3. निम्नलिखित वाक्यों में आए सर्वनामों के वचन बदलकर वाक्य पुनः लिखिए-

- (क) मैं आ गया हूँ। _____
- (ख) तू कौन है? _____
- (ग) आप हमें पढ़ाइए। _____
- (घ) ये हँस रहे हैं। _____
- (ङ) इसके द्वारा कार्य किया गया। _____
- (च) हमारे लिए जल लाओ। _____

9

विशेषण (Adjective)

जो शब्द संज्ञा या सर्वनाम की विशेषता प्रकट करते हैं, उन्हें विशेषण कहते हैं।

चित्र देखिए और उनके नीचे लिखे वाक्य पढ़िए—



यह नीला छाता है।



ये चार खिलौने हैं।



यह मोटा आदमी है।



यह लंबी लड़की है।

यहाँ छाता, खिलौने, आदमी तथा लड़की संज्ञा शब्द हैं। नीला, चार, मोटा तथा लंबी विशेषण शब्द हैं, जो इन संज्ञा शब्दों की विशेषता बता रहे हैं।

विशेषण जिस संज्ञा या सर्वनाम की विशेषता प्रकट करता है, उसे विशेष्य कहते हैं।

जैसे—ये सफेद फूल बहुत अच्छे लग रहे हैं।

इस वाक्य में 'सफेद' विशेषण है जो फूल की विशेषता को प्रकट कर रहा है, अतः 'फूल' विशेष्य है।

विशेषण के भेद (Kinds of the Adjective)

विशेषण के निम्नलिखित चार भेद होते हैं—

1. गुणवाचक विशेषण (Adjective of Quality)—जो विशेषण संज्ञा शब्दों के गुण, आकार तथा रंग आदि की विशेषताएँ बताते हैं, उन्हें गुणवाचक विशेषण कहते हैं; जैसे—

गुण	— सुंदर, मुलायम, मीठा, शुद्ध, अच्छा, बुरा, वीर आदि।
आकार	— छोटा, बड़ा, मोटा, नाटा, लंबा, चौड़ा, गोल, चौकोर, पतला आदि।
रंग	— लाल, पीला, नीला, नारंगी, आसमानी, काला, आदि।
स्थान	— भारतीय, जापानी, ग्रामीण, शहरी, पहाड़ी, रेगिस्तानी आदि।
स्वभाव	— शांत, बुद्धिमान, कमजोर, गुस्सैल, गंभीर आदि।
स्थिति	— प्रसन्न, क्रुद्ध, गरीब, बीमार, उदास आदि।

2. संख्यावाचक विशेषण (Adjective of Number)—जो विशेषण संज्ञा शब्दों की संख्या तथा क्रम आदि की विशेषताएँ बताते हैं, उन्हें संख्यावाचक विशेषण कहते हैं; जैसे—

निश्चित संख्या वाले विशेषण	—	आठ, छह, सौ, लाख आदि।
क्रम बताने वाले विशेषण	—	पहला, चौथा, पाँचवाँ, दसवाँ, आदि।
अनिश्चित संख्या वाले विशेषण	—	कुछ, कई, बहुत-से आदि।

3. परिमाणवाचक विशेषण (Adjective of Quantity)—जो विशेषण संज्ञा के परिमाण (नाप-तौल) का बोध कराते हैं, उन्हें **परिमाणवाचक विशेषण** कहते हैं; जैसे—

मापने के शब्द	—	पाँच लीटर (दूध), एक कटोरी (घी)
नापने के शब्द	—	दो मीटर (कपड़ा), सौ गज (जमीन)
तौलने के शब्द	—	तीन किलो (चीनी), सौ ग्राम (हल्दी) आदि।

ये तो सब निश्चित परिमाणवाचक विशेषण हैं। इनके अतिरिक्त अनिश्चित परिमाणवाचक विशेषण होते हैं। जैसे—कुछ लोग, थोड़ा-सा दूध, बहुत धन आदि।

परिमाणवाचक विशेषण और संख्यावाचक विशेषण में अंतर—

जिन वस्तुओं की नाप-तौल की जा सके, उनके सूचक विशेषण परिमाणवाचक होते हैं; जैसे—कुछ चावल, चार मीटर कपड़ा, एक क्विंटल लोहा। यहाँ ‘कुछ’, ‘चार’ तथा ‘एक’ विशेषण शब्दों से परिमाण का बोध होता है। अतः ये ‘परिमाणवाचक’ हैं।

जो विशेषण गिनती के योग्य संज्ञा शब्दों के साथ लगते हैं, वे ‘संख्यावाचक विशेषण’ होते हैं; जैसे—

- वहाँ **चार** गायें बँधी हैं।
- सभा में **बहुत-से** लोग आए हुए थे।
- शाम को **बीस** लड़के खेल अभ्यास में भाग लेते हैं।

4. सार्वनामिक विशेषण (Demonstrative Adjective)—जो सर्वनाम किसी संज्ञा से पहले आकर उसकी विशेषता बताता है, उसे **सार्वनामिक विशेषण** कहते हैं; जैसे—वे फल, ये लोग, यह किताब, ये बच्चे।

सार्वनामिक विशेषण की पहचान यह है कि वाक्य में सर्वनाम और संज्ञा हमेशा साथ-साथ आते हैं।

विशेषण की अवस्थाएँ (Degrees of Adjective)

जिस रीति से वस्तुओं या व्यक्तियों के गुण-दोषों का बोध हो, उसे **विशेषण की अवस्था** कहते हैं। तुलना की दृष्टि से विशेषणों की निम्नलिखित तीन अवस्थाएँ होती हैं—

- मूलावस्था
- उत्तरावस्था
- उत्तमावस्था

(क) मूलावस्था (Positive Degree)—इस अवस्था में वस्तु या व्यक्ति के गुण-दोषों की तुलना किसी दूसरी वस्तु या व्यक्ति के गुण-दोषों से नहीं की जाती; जैसे—

- नेहा **समझदार** लड़की है।
- अमन **शरारती** बालक है।
- गंगा **पवित्र** नदी है।

यहाँ किसी के साथ तुलना नहीं की गई है; अतः ये विशेषण मूलावस्था में हैं।

(ख) उत्तरावस्था (Comparative Degree)—जब दो वस्तुओं या व्यक्तियों के गुण-दोषों की परस्पर तुलना करके एक को दूसरे से बढ़ाकर या घटाकर बताया जाता है, उसे **उत्तरावस्था** कहा जाता है; जैसे—

- दिव्या कृति **से बड़ी** है।
- शरमन विशाल **से अधिक बुद्धिमान** है।
- अमित कपिल **से ज्यादा मोटा** है।

(ग) **उत्तमावस्था (Superlative Degree)**—जब दो से अधिक वस्तुओं अथवा व्यक्तियों के गुण-दोषों में तुलना करके किसी एक के गुण-दोष को सबसे अधिक अथवा सबसे कम बताया जाता है, तो उस अवस्था को **उत्तमावस्था** कहा जाता है; जैसे—

- सृष्टि **सबसे अधिक चतुर** लड़की है।
- हिमालय **सबसे ऊँचा** पर्वत है।
- कंस को **सबसे दुष्ट** माना जाता है।

ये तुलनात्मक अवस्थाएँ केवल गुणवाचक तथा निश्चित परिमाणवाचक विशेषणों की ही होती हैं।

अवस्थाओं की रूप रचना (Formation of Degrees)

उत्तरावस्था तथा उत्तमावस्था के रूप बनाते समय 'अधिक' या 'सबसे अधिक' शब्द लगते हैं। तत्सम शब्दों की उत्तरावस्था में 'तर' तथा उत्तमावस्था में 'तम' प्रत्यय लगाते हैं; जैसे—

मूलावस्था	उत्तरावस्था	उत्तमावस्था
महान	महानतर	महानतम
महत्	महत्तर	महत्तम
मधुर	मधुरतर	मधुरतम
उच्च	उच्चतर	उच्चतम
लघु	लघुतर	लघुतम
गुरु	गुरुतर	गुरुतम
दृढ़	दृढ़तर	दृढ़तम
सुंदर	सुंदरतर	सुंदरतम
न्यून	न्यूनतर	न्यूनतम
अधिक	अधिकतर	अधिकतम

विशेषण की रचना (Formation of Adjective)

संज्ञा, सर्वनाम और क्रिया शब्दों में कुछ शब्दांश जोड़कर विशेषण बनाए जाते हैं। नीचे कुछ उदाहरण दिए गए हैं—

संज्ञा	विशेषण
पुराण	पौराणिक
सप्ताह	साप्ताहिक
नगर	नागरिक
पूजा	पूजनीय
भारत	भारतीय
आदर	आदरणीय
सम्मान	सम्मानित

संज्ञा	विशेषण
घर	घरेलू
झगड़ा	झगड़ालू
शहर	शहरी
भूगोल	भौगोलिक
इतिहास	ऐतिहासिक
विज्ञान	वैज्ञानिक
चमक	चमकीला

संज्ञा	विशेषण
नमक	नमकीन
ग्राम	ग्रामीण
रंग	रंगीन
जापान	जापानी
अनुभव	अनुभवी
विदेश	विदेशी
रोग	रोगी

सर्वनाम	विशेषण	सर्वनाम	विशेषण	सर्वनाम	विशेषण
मैं	मेरा	यह	ऐसा	वह	वैसा
जो	जैसा	तू	तुझसा	कौन	कैसा

क्रिया	विशेषण	क्रिया	विशेषण	क्रिया	विशेषण
भूलना	भुलक्कड़	बेचना	बिकाऊ	पढ़ना	पढ़ाकू
पूजना	पूजनीय	देखना	दिखावटी	लड़ना	लड़ाकू

शिक्षण-संकेत

विद्यार्थियों को विशेषणों की अवस्थाओं का उदाहरण सहित ज्ञान कराएँ।

दोहराइए

- ❖ संज्ञा या सर्वनाम की विशेषता प्रकट करने वाले शब्द विशेषण कहलाते हैं।
- ❖ विशेषण की तीन अवस्थाएँ हैं-मूलावस्था, उत्तरावस्था तथा उत्तमावस्था।
- ❖ तुलनात्मक अवस्थाएँ केवल गुणवाचक तथा निश्चित परिमाणवाचक विशेषणों की ही होती हैं।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- विशेषण किसे कहते हैं? उदाहरण सहित स्पष्ट कीजिए।
- विशेषण के कितने भेद होते हैं? बताइए।
- गुणवाचक विशेषण की विभिन्न अवस्थाएँ बताइए।
- संख्यावाचक और परिमाणवाचक विशेषण में क्या अंतर है? उदाहरण सहित बताइए।
- उदाहरण द्वारा उत्तरावस्था और उत्तमावस्था में अंतर स्पष्ट कीजिए।

2. सही कथन पर (✓) का तथा गलत कथन पर (X) का चिह्न लगाइए—

- संज्ञा अथवा सर्वनाम की विशेषता प्रकट करने वाला विशेषण विशेष्य कहलाता है।
- 'सुंदर तथा मुलायम' गुण प्रदर्शित करने वाला विशेष्य है।
- 'दस लीटर' परिमाणवाचक विशेषण का उदाहरण है।
- विशेषण की पाँच अवस्थाएँ होती हैं।
- मूलावस्था में किसी के गुण दोषों की किसी की साथ तुलना नहीं की जाती।



3. प्रत्येक प्रश्न के सही विकल्प पर (✓) का चिह्न लगाइए—

(क) 'यह एक चतुर खरगोश है' में विशेष्य क्या है?

चतुर

खरगोश

एक

(ख) निम्न में से कौन स्थानवाचक विशेषण का उदाहरण नहीं है?

शांत

शहरी

चीनी

(ग) 'गणित' का विशेषण रूप है—

गणितिक

गणितीय

गणितज्ञ

खंड 'ख' रचनात्मक आकलन

1. निम्नलिखित वाक्यों में से विशेषण छाँटिए और उनके भेद भी लिखिए—

(क) उन्होंने बहुत स्वादिष्ट खाना खिलाया था।

(ख) यह विद्यार्थी प्रथम आया है।

(ग) कुछ लोग मैदान में खड़े हैं।

(घ) मैं साफ-सुथरे कपड़े पहनता हूँ।

विशेषण

भेद

2. निम्नलिखित वाक्यों को शुद्ध करके पुनः लिखिए—

(क) यह लड़की बड़ी बारीक है।

(ख) यह पुस्तक सबसे उत्तम है।

(ग) शोभा प्रिया का घनिष्ठ सखी है।

(घ) सीता के वियोग से राम भारी दुःखी हुआ।

3. निम्नलिखित वाक्यों में से संख्यावाचक विशेषण छाँटिए—

(क) मैंने पाँच सौ रुपये मिस्त्री को दिए।

(ख) दादा जी सुबह चार बजे घूमने जाते हैं।

(ग) मकड़ी के आठ पैर होते हैं।

(घ) हम दोनों मेला देखने जाएँगे।

4. निम्नलिखित वाक्यों में से गुणवाचक विशेषण छाँटकर लिखिए—

(क) दूषित वायु स्वास्थ्य के लिए हानिकारक होती है।

(ख) कल मूसलाधार बारिश हुई।

(ग) गरीब आदमी जीवन भर मेहनत करता है।

(घ) जापानी लोग अतिथि-सत्कार करना खूब जानते हैं।

(ङ) कपिल मेरा चचेरा भाई है।

5. निम्नलिखित वाक्यों में विशेषण और विशेष्य छाँटिए—

(क) सच्चा आदमी सुख पाता है, जबकि झूठा आदमी बहुत दुःख पाता है।

(ख) हम स्वतंत्र भारत के नागरिक हैं।

(ग) मीठे वचन सबको अपना बना लेते हैं, लेकिन कड़वे वचन अपनों को भी दूर कर देते हैं।



10

क्रिया, काल और वाच्य

(Verb, Tense and Voice)

जिन शब्दों से किसी कार्य, घटना अथवा अस्तित्व का ज्ञान होता है, उन्हें **क्रिया** कहते हैं।

निम्न को पढ़िए और समझिए—



करण पुस्तक **पढ़ रहा** है।



पक्षी आकाश में **उड़ रहे** हैं।



यह शेर **है**।

उपर्युक्त वाक्यों में

पढ़ रहा है



ये शब्द कार्य का हो रहा होना बताते हैं।

उड़ रहे हैं



ये शब्द कार्य का हो रहा होना बताते हैं।

(शेर) है



‘है’ से अस्तित्व का बोध होता है।

ये सभी क्रिया शब्द हैं।

धातु (Root)—क्रिया की रचना धातु से होती है। क्रिया के विविध रूप किसी-न-किसी धातु से ही बनते हैं।

जिस मूल शब्द से क्रिया बनती है, उसे **धातु** कहते हैं।

कुछ क्रियाओं के धातु रूप निम्नलिखित हैं—

क्रिया	धातु
पढ़ना	पढ़
चलना	चल
खाना	खा
लिखना	लिख

क्रिया	धातु
आना	आ
गाना	गा
बैठना	बैठ
सुनना	सुन

क्रिया के भेद (Kinds of the Verb)

कर्म के आधार पर क्रिया के भेद (Kinds of Verb Based on Function)–

कर्म की दृष्टि से क्रिया के दो भेद होते हैं—

1. **अकर्मक क्रिया (Intransitive Verb)**—जिन वाक्यों में कर्ता के साथ कर्म का प्रयोग नहीं किया जाता तथा क्रिया का

करना कर्ता में ही रहता है, उन वाक्यों में प्रयुक्त होने वाली क्रियाएँ **अकर्मक क्रियाएँ** कहलाती हैं; जैसे—

- शेर **दहाड़ता** है।
- बच्चा **हँसता** है।
- चिड़िया **उड़ती** है।

यहाँ 'दहाड़ता है', 'हँसता है', 'उड़ती है' क्रियाओं का फल उनके कर्ताओं (शेर, बच्चा, चिड़िया) पर पड़ रहा है। इसलिए ये अकर्मक क्रियाएँ हैं।

2. सकर्मक क्रिया (Transitive Verb)—सकर्मक का अर्थ है—'कर्म के साथ'। जिस क्रिया के साथ कर्म रहता है और क्रिया का फल कर्म पर पड़ता है, उसे **सकर्मक क्रिया** कहते हैं।

सकर्मक क्रिया करने वाला कर्ता ही होता है, परंतु उसके कार्य का फल कर्म पर पड़ता है; जैसे—

- किशोर गीत **गाता** है।
- नेहा खाना **खाती** है।
- राम ने बाण **चलाया**।

[यहाँ 'गाता है' क्रिया का फल 'गीत' (कर्म) पर पड़ रहा है।]

[यहाँ 'खाती है' क्रिया का फल 'खाना' (कर्म) पर पड़ रहा है।]

[यहाँ 'चलाया' क्रिया का फल 'बाण' (कर्म) पर पड़ रहा है।]

सहायक क्रिया (Helping Verb)

वाक्य में मुख्य क्रिया के अतिरिक्त कुछ अन्य क्रियाएँ भी प्रयुक्त की जाती हैं; जैसे—

- | | | |
|----------------------------|----------------------|-------------------|
| - मैना उड़ती है। | मुख्य क्रिया — उड़ना | सहायक क्रिया — है |
| - बच्चा खेल रहा था। | मुख्य क्रिया — खेलना | सहायक क्रिया — था |

वाक्य में प्रयुक्त 'है, हैं, हूँ, हो, था, थी, थे' प्रायः सहायक क्रियाएँ होती हैं, परंतु जब इनके साथ मुख्य क्रिया न प्रयुक्त हुई हो, तो ये ही मुख्य क्रिया का कार्य करती हैं; जैसे—

सहायक क्रिया के रूप में

1. वह रोता है।
2. वे पढ़ रहे हैं।
3. दिव्य कहाँ जा रहा था?
4. तुम खेल रहे हो।

मुख्य क्रिया के रूप में

1. वह कमरे में है।
2. वे दुःखी हैं।
3. सार्थक लड़का है।
4. तुम भूखे हो।

संरचना के आधार पर क्रिया के भेद (Kinds of Verb Based on Structure)–

संरचना की दृष्टि से क्रिया के निम्नलिखित पाँच भेद होते हैं—

1. संयुक्त क्रिया (Compound Verb)—जहाँ वाक्य में प्रयुक्त एक से अधिक धातुओं से बने क्रियापद हों, वे **संयुक्त क्रिया** कहलाते हैं; जैसे—

- | | | | |
|-------------------------------|--------------|---------------------------------------|----------------|
| - नेता भाषण देने लगा । | (देने + लगा) | - धावक दो घंटे तक दौड़ता रहा । | (दौड़ता + रहा) |
| - उसे खेलने दो । | (खेलने + दो) | - वे अपने घर चले गए । | (चले + गए) |

2. प्रेरणार्थक क्रिया (Causative Verb)—जिन क्रियाओं में कर्ता स्वयं कार्य न करके किसी दूसरे को प्रेरित करके कार्य करवाए, वे **प्रेरणार्थक क्रियाएँ** कहलाती हैं; जैसे—

- मालिक ने नौकर से **कपड़े धुलवाए**।
- अध्यापिका ने विभा से पुस्तक **पढ़वाई**।

धुलवाए तथा पढ़वाई
प्रेरणार्थक क्रियाओं के उदाहरण हैं।

3. पूर्वकालिक क्रिया (Gerundive Verb)—वाक्य में मुख्य क्रिया से पहले यदि कोई क्रिया हो चुकी हो, तो उसे **पूर्वकालिक क्रिया** कहते हैं; जैसे—

- हर्ष खेलकर आ गया है। (खेलकर)
- रमा बैठकर लिख रही है। (बैठकर)

4. नामधातु क्रिया (Nominal Verb)—जो क्रियापद धातु के अतिरिक्त संज्ञा, सर्वनाम या विशेषण आदि से बनते हैं, वे नामधातु क्रिया कहलाते हैं; जैसे—

- | | | |
|-------------------|---|---|
| संज्ञा शब्दों से | — | गाँठ (गठियाना), शर्म (शर्माना), हाथ (हथियाना), फिल्म (फिल्माना) |
| सर्वनाम शब्दों से | — | अपना (अपनाना) |
| विशेषण शब्दों से | — | चिकना (चिकनाना), दोहरा (दोहराना), साठ (सठियाना) |

5. विधिसूचक क्रिया—क्रिया के जिस रूप से विधि (आज्ञा, उपदेश, प्रार्थना, सलाह, अनुरोध आदि) प्रकट हो, उसे विधिसूचक क्रिया कहते हैं; जैसे—

- | | |
|--|-------------|
| - कपिल, खड़े हो जाओ। | (आदेश) |
| - कृपया सुनिए। | (अनुरोध) |
| - धूम्रपान स्वास्थ्य के लिए हानिकारक है। | (सलाह) |
| - किसी को मारना नहीं चाहिए। | (उपदेश) |
| - कृपया शांत रहिए। | (प्रार्थना) |

काल (Tense)

पढ़िए और समझिए—

- | | |
|---------------------------|---------------|
| - कल हम सरकस देखने गए थे। | (बीता हुआ कल) |
| - आज हम घूमने जा रहे हैं। | (आज) |
| - कल हम विद्यालय जाएँगे। | (आने वाला कल) |

उपर्युक्त वाक्यों की क्रियाएँ समय के अंतर को प्रकट कर रही हैं।

क्रिया के जिस रूप से कार्य के करने, होने या न होने के समय का बोध होता है, उसे काल कहते हैं।

काल के भेद (Kinds of the Tense)

काल के तीन भेद होते हैं—1. भूतकाल, 2. वर्तमान काल, 3. भविष्यत् काल।

1. भूतकाल (Past Tense)—क्रिया के जिस रूप से उसके बीते हुए समय में होने का बोध हो, वह भूतकाल की क्रिया कहलाती है तथा वह भूतकाल कहलाता है; जैसे—

- डॉ० राजेंद्र प्रसाद भारत के प्रथम राष्ट्रपति थे।
- रात वर्षा हुई, मैं सो रहा था।
- बच्चे विद्यालय जा चुके थे।

ये सभी क्रियाएँ बीते हुए समय का बोध करा रही हैं। अतः ये भूतकाल की क्रियाएँ हैं।

भूतकाल के निम्नलिखित छह भेद होते हैं—

(क) सामान्य भूत (Past Indefinite)—भूतकाल की क्रिया के साधारण रूप को सामान्य भूत कहते हैं; जैसे—

- मैंने मित्र को पत्र लिखा।
- श्याम आया। कृष्ण चला गया।
- नानी ने हमें कविता सुनाई।

(ख) आसन्न भूत (Present Perfect)—आसन्न का अर्थ है—‘निकट’। क्रिया के जिस रूप से यह ज्ञात हो कि क्रिया कुछ देर पहले समाप्त हुई है; उसे आसन्न भूत कहते हैं; जैसे—

- विपुल अभी गया है।
- प्रथम ने फूल तोड़ लिया है।
- उसने पुस्तक पढ़ ली है।

(ग) अपूर्ण भूत (Past Imperfect)—क्रिया का वह रूप जिससे पता चले कि कार्य भूतकाल में हो रहा था, किंतु उसकी समाप्ति के बारे में पता न चले, अपूर्ण भूत कहलाता है; जैसे—

- वर्षा हो रही थी।
- चंद्रमा दिख रहा था।
- दादी जी भजन गा रही थी।

(घ) पूर्ण भूत (Past Perfect)—क्रिया के जिस रूप से यह ज्ञात हो कि कार्य भूतकाल में पूरा हो गया था, उसे पूर्णभूत कहते हैं; जैसे—

- सचिन केले खा चुका था।
- वर्षा हो गई थी।

(ङ) संदिग्ध भूत (Doubtful Past)—क्रिया के जिस रूप से भूतकाल का तो बोध हो, किंतु कार्य के होने में संदेह हो, वहाँ संदिग्ध भूत होता है; जैसे—

- उसने खाना खा लिया होगा।
- वर्षा हुई होगी।

(च) हेतु-हेतुमद् भूत (Conditional Past)—जब भूतकाल में एक क्रिया के होने या न होने पर दूसरी क्रिया का होना या न होना निर्भर होता है, तो उसे हेतु-हेतुमद् भूत कहते हैं; जैसे—

- यदि तुम परिश्रम करते तो सफल हो जाते।
- यदि तुम्हारा पत्र मिल जाता तो मैं पैसे भेज देता।

2. वर्तमान काल (Present Tense)—क्रिया के जिस रूप से यह ज्ञात हो कि क्रिया का होना या करना अभी चल रहा है, उसे वर्तमान काल की क्रिया कहते हैं। इस काल की क्रियाओं में प्रायः ‘है, हैं, हूँ’ आदि शब्द पाए जाते हैं; जैसे—

- तोते उड़ते हैं।
- बच्चे खेल रहे हैं।

वर्तमान काल के तीन भेद होते हैं—

(क) सामान्य वर्तमान (Present Indefinite)—क्रिया के जिस रूप से कार्य के वर्तमान काल में सामान्य रूप से होने का पता चले, उसे सामान्य वर्तमान कहते हैं; जैसे—

- कमल आता है।
- दादा जी प्रतिदिन प्रातः घूमने जाते हैं।

(ख) अपूर्ण वर्तमान (Present Continuous)—क्रिया के जिस रूप से यह पता चले कि कार्य वर्तमान काल में शुरू होकर अभी तक चल रहा है, उसे अपूर्ण वर्तमान कहते हैं; जैसे—

- मोर नाच रहा है।
- मम्मी स्वेटर बुन रही हैं।

(ग) संदिग्ध वर्तमान (Doubtful Present)—क्रिया के जिस रूप से उसके वर्तमान काल में होने में संदेह हो, उसे संदिग्ध वर्तमान कहते हैं; जैसे—

- भालू नाच रहा होगा।
- दादी जी खीर बना रही होंगी।

3. भविष्यत् काल (Future Tense)—क्रिया के जिस रूप से यह बोध हो कि कार्य आने वाले समय में होगा, वह भविष्यत् काल कहलाता है; जैसे—

- रेलगाड़ी पाँच बजे आएगी।
- मैं पढ़ने जाऊँगा।

भविष्यत् काल के दो भेद होते हैं—

(क) सामान्य भविष्यत् (Future Indefinite)—क्रिया के जिस रूप से आने वाले समय में क्रिया का सामान्य रूप से होना पाया जाए, उसे सामान्य भविष्यत् कहते हैं; जैसे—

- मैं शाम के समय सैर को जाऊँगा।
- माता जी हलवा बनाएँगी।

(ख) संभाव्य भविष्यत् (Doubtful Future)—जब आने वाले समय में क्रिया के होने या करने की संभावना पायी जाए, तब संभाव्य भविष्यत् होता है; जैसे—

- इतने घंटों से बादल छाए हुए हैं। शायद अब धूप निकले।
संभवतः वह उत्तीर्ण हो जाए।

वाच्य क्रिया का वह रूप है, जिससे यह जाना जाय कि क्रिया के व्यापार का प्रधान विषय कर्ता है, कर्म है या भाव है।

वाच्य (Voice)

निम्न को पढ़िए और समझिए—

(क) वर्ग	(ख) वर्ग
1. रवि लेख लिखता है।	रवि से/के द्वारा लेख लिखा जाएगा।
2. धोबी कपड़े धोएगा।	धोबी से/के द्वारा कपड़े धोए जाएँगे।
3. मीरा ने दूध पिया।	मीरा से/के द्वारा दूध पिया गया।
4. कुत्ता भौंक रहा है।	कुत्ते से भौंका जा रहा है।
5. बच्चा खेलता है।	बच्चे से खेला जाता है।

- उपर्युक्त दोनों वर्गों में लिखे वाक्य समान अर्थ प्रकट करते हैं; केवल रचना को प्रस्तुत करने की रीतियाँ अलग-अलग हैं।
- वर्ग **क** के सभी वाक्यों में क्रियाओं के **वचन** और **लिंग** कर्ता के अनुसार हैं, जबकि वर्ग **ख** के वाक्य 1, 2 व 3 में क्रिया वाक्यों में आए **कर्म** के अनुसार आई है। इसी क्रम में वर्ग **ख** के वाक्य 4 व 5 में क्रिया के रूप में **भाव** की प्रधानता है।
- क्रिया का ऐसा रूपांतर जिससे यह ज्ञात हो कि क्रिया का विषय कर्ता है, कर्म है अथवा भाव है, '**वाच्य**' कहलाता है।

वाच्य के भेद (Kinds of the Voice)

इस रूपांतर के आधार पर वाच्य के तीन भेद माने जाते हैं—1. कर्तृवाच्य, 2. कर्मवाच्य तथा 3. भाववाच्य।

1. कर्तृवाच्य (Active Voice)—कर्तृवाच्य में क्रिया का संबंध कर्ता से होता है। इसमें क्रिया के लिंग, वचन और पुरुष कर्ता के लिंग, वचन और पुरुष के अनुसार होते हैं; जैसे—

- नानी कहानी सुनाती है।
- चित्रकार चित्र बनाता है।

2. कर्मवाच्य (Passive Voice)—क्रिया के जिस रूप से यह ज्ञात होता है कि वाक्य का उद्देश्य कर्ता न होकर क्रिया का कर्म है, उसे **कर्मवाच्य** कहते हैं। केवल सकर्मक क्रियाएँ, जिनके कर्म में 'को' विभक्ति का प्रयोग न हो, कर्मवाच्य में प्रयुक्त हो सकती हैं। कर्तृवाच्य से कर्मवाच्य बनाने के लिए कर्ता के साथ 'से' या 'के द्वारा' जोड़ दिया जाता है; जैसे—

कर्तृवाच्य	कर्मवाच्य
विभु पत्र लिखता है।	विभु से पत्र लिखा जाता है।
सपना खाना बना रही है।	सपना के द्वारा खाना बनाया जा रहा है।
माली पानी दे रहा है।	माली के द्वारा पानी दिया जा रहा है।

3. भाववाच्य (Impersonal Voice)—क्रिया के जिस रूप में न कर्ता की प्रधानता हो और न कर्म की, अपितु जहाँ क्रिया का भाव ही मुख्य विषय हो, उसे भाववाच्य कहते हैं; जैसे—

- उससे चला भी नहीं जाता।
- संजय से हँसा भी नहीं जाता।
- अब सोया जाए।

शिक्षण-संकेत

विद्यार्थियों को क्रियाओं, कालों तथा वाच्यों की जानकारी उदाहरण सहित प्रदान करें।

दोहराइए

- ❖ क्रिया की रचना धातु से होती है।
- ❖ संरचना के आधार पर क्रिया के पाँच भेद होते हैं।
- ❖ वाच्य के तीन भेद होते हैं- कर्तृवाच्य, कर्मवाच्य तथा भाववाच्य।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- (क) क्रिया किसे कहते हैं?
- (ख) धातु किसे कहते हैं?
- (ग) अकर्मक तथा सकर्मक क्रिया में अंतर उदाहरण सहित स्पष्ट कीजिए।
- (घ) काल किसे कहते हैं तथा इसके कितने भेद होते हैं?
- (ङ) वाच्य किसे कहते हैं?
- (च) कर्तृवाच्य किसे कहते हैं?
- (छ) भाववाच्य को उदाहरण देकर समझाइए।

2. सही कथन पर (✓) का तथा गलत कथन पर (X) का चिह्न लगाइए—

- (क) क्रिया की रचना वाक्य से होती है।
- (ख) संरचना की दृष्टि से क्रिया के पाँच भेद होते हैं।
- (ग) भूतकाल के आठ भेद होते हैं।
- (घ) वाच्य के तीन भेद होते हैं।

3. प्रत्येक प्रश्न के सही विकल्प पर (✓) का चिह्न लगाइए—

- (क) किसी कार्य, घटना या अस्तित्व का ज्ञान कराने वाले शब्द कहलाते हैं—

काल



क्रिया



वाच्य



(ख) किसी कार्य के करने या होने के समय का ज्ञान कराने वाले शब्द कहलाते हैं—

काल

क्रिया

वाच्य

(ग) क्रिया के व्यापार के प्रधान विषय का ज्ञान कराने वाले शब्द कहलाते हैं—

काल

क्रिया

वाच्य

खंड 'ख' रचनात्मक आकलन

1. निम्नलिखित वाक्यों में से अकर्मक तथा सकर्मक क्रियाएँ छाँटकर लिखिए—

(क) शेर दहाड़ता है।

(ख) बच्चे खेल रहे हैं।

(ग) हम अमरूद खाते हैं।

(घ) नानी खिलौने लाई।

(ङ) वह पढ़ता है।

अकर्मक क्रिया

सकर्मक क्रिया

2. निम्नलिखित वाक्यों में प्रयुक्त क्रिया तथा उसका काल लिखिए—

(क) बच्चा हँसता है।

(ख) वह मंदिर जाएगा।

(ग) हमने सरकस देख लिया था।

(घ) धोबी कपड़े धो रहा है।

(ङ) वे पढ़ रहे होंगे।

क्रिया

काल

3. निम्नलिखित वाक्यों का वाच्य लिखिए—

(क) माता जी खीर पकाती हैं।

(ख) मुझसे चला नहीं जाता।

(ग) माली पौधे लगाएगा।

(घ) किसान खेत जोतता है।

(ङ) बच्चा हँसता है।

4. निम्नलिखित वाक्यों में से क्रियापद छाँटिए और उनकी धातु भी बताइए—

(क) मैंने किताब पढ़ी।

(ख) राम केला लाया।

(ग) हम कहाँ जा रहे हैं?

(घ) कबूतर उड़ रहे हैं।

(ङ) गाय दूध देती है।

क्रियापद

धातु



11

अविकारी शब्द (अव्यय)



(Indeclinable Words)

वचन-भेद या लिंग-भेद के कारण जिन शब्दों में किसी प्रकार का व्यय-विकार नहीं होता, उन्हें **अविकारी** अथवा **अव्यय** कहा जाता है।

ध्यानपूर्वक पढ़िए और समझिए—

अव्यय = अ + व्यय = व्यय न होने वाला, जिसका नाश नहीं होता, जिसका क्षय नहीं होता।

अविकारी शब्द चार प्रकार के होते हैं—

1. क्रियाविशेषण
2. संबंधबोधक अव्यय
3. समुच्चयबोधक अव्यय
4. विस्मयादिबोधक अव्यय

1. क्रियाविशेषण (Adverb)

क्रियाविशेषण का अर्थ है—‘क्रिया की विशेषता बताने वाला।’

जो शब्द वाक्य में प्रयुक्त क्रिया पद की विशेषता बताते हैं, उन्हें **क्रियाविशेषण** कहते हैं।

पढ़िए और समझिए—

- | | | |
|---------------------------|-------------|----------------------------------|
| - चीता तेज दौड़ता है। | — तेज | — क्रिया की रीति संबंधी विशेषता |
| - कछुआ धीरे-धीरे चलता है। | — धीरे-धीरे | — क्रिया की रीति संबंधी विशेषता |
| - वह खूब रोया। | — खूब | — क्रिया की रीति संबंधी विशेषता |
| - वे उधर पढ़ रहे हैं। | — उधर | — क्रिया की स्थान संबंधी विशेषता |
| - तुम कब गए? | — क्यों | — क्रिया की कालवाचक विशेषता |

उपर्युक्त वाक्यों में प्रयुक्त पद ‘तेज’, ‘धीरे-धीरे’, ‘खूब’, ‘उधर’ तथा ‘क्यों’ अपने साथ प्रयुक्त क्रियाओं की विशेषता बता रहे हैं। अतः ये **क्रियाविशेषण** हैं।

क्रियाविशेषण के भेद (Kinds of the Adverb)

क्रियाविशेषण के मुख्य चार भेद होते हैं—

- | | |
|----------------|---------------|
| (क) कालवाचक | (ख) स्थानवाचक |
| (ग) परिमाणवाचक | (घ) रीतिवाचक |

(क) कालवाचक क्रियाविशेषण (Adverbs of Time)—क्रिया के होने का समय बताने वाले शब्द **कालवाचक**



क्रियाविशेषण कहलाते हैं; जैसे—

- तुम अब जा सकते हो।
- परीक्षा के समय रोहन रातभर पढ़ता रहा।
- वह शाम तक आगा।

उपर्युक्त वाक्यों में 'अब', 'रातभर' तथा 'शाम तक' क्रिया की समय संबंधी विशेषता बता रहे हैं। अतः ये कालवाचक क्रियाविशेषण हैं।

(ख) स्थानवाचक क्रियाविशेषण (Adverbs of Place)—जो शब्द क्रिया के होने के स्थान का बोध कराते हैं; उन्हें स्थानवाचक क्रियाविशेषण कहते हैं; जैसे—

- पक्षी इधर-उधर उड़ रहे हैं।
- दादा जी ऊपर लेटे हैं।
- बच्चे वहाँ पढ़ रहे हैं।

उपर्युक्त वाक्यों में 'इधर-उधर', 'ऊपर' तथा 'वहाँ' तथा क्रिया की स्थान संबंधी विशेषता बता रहे हैं। अतः ये स्थानवाचक क्रियाविशेषण हैं।

(ग) परिमाणवाचक क्रियाविशेषण (Adverbs of Quantity)—जो शब्द क्रिया की मात्रा या परिमाण का ज्ञान कराते हैं, उन्हें परिमाणवाचक क्रियाविशेषण कहते हैं; जैसे—

- थोड़ा पढ़ो, बहुत सीखो।
- कम बोलो, अधिक सोचो।
- कुछ पी लो।

उपर्युक्त वाक्यों में 'थोड़ा' तथा 'बहुत', 'कम', 'अधिक' तथा 'कुछ' पद क्रिया की परिमाण संबंधी विशेषता बता रहे हैं; अतः ये परिमाणवाचक क्रियाविशेषण हैं।

(घ) रीतिवाचक क्रियाविशेषण (Adverbs of Manner)—जो शब्द क्रिया की रीति अर्थात् होने का ढंग बताएँ, उन्हें रीतिवाचक क्रियाविशेषण कहते हैं; जैसे—

- बादल अचानक घिर आए।
- राम शांतिपूर्वक काम कर रहा था।
- जोर-जोर से मत चिल्लाओ।

उपर्युक्त वाक्यों में 'अचानक', 'शांतिपूर्वक' तथा 'जोर-जोर' पद क्रिया की रीति संबंधी विशेषता बता रहे हैं; अतः ये रीतिवाचक क्रियाविशेषण हैं।

कुछ प्रमुख कालवाचक क्रियाविशेषण

आजकल परसों, सवेरे, शाम तक, अब, जब, तब, कब बार-बार, सालभर, कई बार, सायं, प्रतिदिन आदि।

कुछ प्रमुख स्थानवाचक क्रियाविशेषण

भीतर, बाहर, निकट, यहाँ, वहाँ, जहाँ-तहाँ, आगे, पीछे, ऊपर, नीचे, समीप, दूर, इधर, उधर, आस-पास आदि।

कुछ प्रमुख परिमाणवाचक क्रियाविशेषण

अति, भारी, हलका, कितना, जितना, थोड़ा-थोड़ा, तिल-तिल, बिल्कुल, कम, तनिक, जरा, थोड़ा, इतना, एक-एक करके, क्रम से आदि।

कुछ प्रमुख रीतिवाचक क्रियाविशेषण

ताबड़तोड़, हाँ, नहीं, मत, अवश्य, शायद, इसलिए, ऐसे, वैसे, यथाशक्ति, वास्तव में, निःसंदेह आदि।

2. संबंधबोधक (Preposition)

जो अविकारी शब्द संज्ञा या सर्वनाम शब्दों के साथ जुड़कर उनका संबंध वाक्य में प्रयुक्त दूसरे शब्दों से बताते हैं, उन्हें संबंधबोधक अव्यय कहते हैं।

पढ़िए और समझिए—

संबंधबोधक से तात्पर्य है— संबंध का बोध कराने वाला; जैसे—

- बालक मोर की ओर देख रहा है।
- सार्थक पिता जी के साथ दिल्ली गया।
- मेरे घर के आगे बगीचा है।
- बाजार जाने से पहले वह मेरे पास आया।

उपर्युक्त वाक्यों में 'की ओर', 'के साथ', 'के आगे' तथा 'से पहले' शब्द संज्ञा या सर्वनाम शब्दों के साथ आकर इनका संबंध वाक्य के दूसरे शब्दों के साथ बता रहे हैं।

संबंधबोधक के भेद (Kinds of the Preposition)

अर्थ के अनुसार संबंधबोधक अनेक प्रकार के हो सकते हैं। उनमें से प्रमुख हैं—

कालवाचक	—	से आगे, से पीछे (समय), से पहले, के उपरान्त, के पश्चात आदि।
स्थानवाचक	—	के ऊपर, के नीचे, के पास, के आगे, के पीछे, के निकट, से दूर आदि।
दिशावाचक	—	की ओर, तरफ आदि।
समानतावाचक	—	की तरह, के समान, के अनुसार, के बराबर आदि।
साधनवाचक	—	के द्वारा, के सहारे आदि।
संबंधसूचक	—	के समेत, के साथ, के संग आदि।
उद्देश्यसूचक	—	के लिए, के हेतु, की खातिर आदि।
विनिमयवाचक	—	की जगह, के बदले आदि।

क्रियाविशेषण और संबंधबोधक अव्यय में अंतर

कालवाचक, स्थानवाचक, संबंधसूचक आदि अव्यय क्रियाविशेषण भी होते हैं। अंतर केवल यह है कि कालवाचक और स्थानवाचक संबंधबोधक का प्रयोग संज्ञा और सर्वनाम के साथ होता है, परंतु क्रियाविशेषण शब्द क्रिया की विशेषता प्रकट करते हैं; जैसे—

क्रियाविशेषण

- वे यहाँ रहते हैं।
- आगे देखकर चलो।
- वह पहले आया।

संबंधबोधक अव्यय

- वे अपने नाना के यहाँ रहते हैं।
- मेरे घर के आगे मंदिर है।
- राम छात्र अध्यापक से पहले आया।

3. समुच्चयबोधक अव्यय (Conjunction)

दो शब्दों, वाक्यों या उपवाक्यों को परस्पर जोड़ने वाले अविकारी शब्दों को समुच्चयबोधक या योजक कहते हैं।

पढ़िए और समझिए—

- अजय और हर्ष आ रहे हैं।
- (‘और’—दो शब्दों को जोड़ रहा है।)
- तुम जाओगे या नहीं (जाओगे)?
- (‘या’—दो वाक्यों को जोड़ रहा है।)
- मैं तुम्हारे घर गया था ताकि तुम से मिल सकूँ।
- (‘ताकि’—दो वाक्यों को जोड़ रहा है।)
- कमल विवाह समारोह में उपस्थित था किंतु विमल उपस्थित न हो सका।
- (किंतु—दो वाक्यों को जोड़ रहा है।)



दिए गए वाक्यों में 'और', 'या', 'ताकि' तथा 'किंतु' समुच्चयबोधक अव्यय हैं।

समुच्चयबोधक अव्यय के भेद (Kinds of the Conjunction)

समुच्चयबोधक अव्यय के दो भेद होते हैं—(क) समानाधिकरण तथा (ख) व्यधिकरण।

(क) समानाधिकरण समुच्चयबोधक (Co-ordinate Conjunctions)—जो अव्यय समान घटकों, वाक्यांशों या वाक्यों को परस्पर मिलाते हैं; उन्हें समानाधिकरण समुच्चयबोधक अव्यय कहते हैं। ये चार प्रकार के होते हैं—

(i) संयोजक—संयोजक का अर्थ है—'भली-भाँति जोड़ने वाला।' इस प्रकार जो अव्यय शब्द दो पदों, वाक्यांशों तथा वाक्यों को जोड़ते हैं, संयोजक कहलाते हैं; जैसे—

- गांधी जी ने हमें सत्य एवं अहिंसा का पाठ पढ़ाया।
- हम और तुम कभी अलग नहीं होंगे।

(ii) विकल्पक—विकल्पक ऐसे समुच्चयबोधक हैं, जो शब्दों या कई वाक्यों में से एक अथवा कुछ का ग्रहण अथवा त्याग बताएँ; जैसे—

- बैठो या सो जाओ, तुम्हारी मर्जी।
- तुम्हें इस काम के दो सौ रुपये मिलेंगे या एक किलो मिठाई।

(iii) विरोधदर्शक—ये ऐसे समुच्चयबोधक अव्यय हैं, जो दो कथनों में से प्रथम का विरोध प्रकट करते हैं; जैसे—

- सज्जन अहंकारी नहीं होते, वरन् विनम्र होते हैं।
- दादा जी तो आ गए परंतु दादी जी नहीं आई।

(iv) परिणामदर्शक—ये वे समुच्चयबोधक हैं, जो पहले कहे हुए कथन का परिणाम बताने से पूर्व प्रयुक्त होते हैं; जैसे—

- झूठ मत बोलो, नहीं तो सजा मिलेगी।
- माता-पिता का कहना मानो, अन्यथा पछताओगे।

(ख) व्यधिकरण समुच्चयबोधक (Sub-ordinate Conjunctions)—ये वे अव्यय होते हैं जो एक या अधिक आश्रित उपवाक्यों को मुख्य उपवाक्य से मिलाते हैं; जैसे—

- गांधी जी कहा करते थे कि सत्य ही ईश्वर है।
- यदि उसने कहा मान लिया तो पछताना न पड़ता।

व्यधिकरण समुच्चयबोधक के चार भेद होते हैं—

(i) कारणबोधक—ये समुच्चयबोधक दो उपवाक्यों को जोड़ते और मुख्य उपवाक्य की बात का कारण बताते हैं; जैसे—

- दीपक गरीब है इसलिए सब उसे कमजोर समझते हैं।
- वह खेलने नहीं आ सका क्योंकि बाहर गया था।

(ii) संकेतबोधक—कुछ समुच्चयबोधक ऐसे हैं, जो एक-दूसरे पर आश्रित होते हैं, अर्थात् उनमें एक के आने पर दूसरे का संकेत हो जाता है। इन समुच्चयबोधकों को संकेतवाचक के नाम से भी जाना जाता है; जैसे—

- यदि सावधानी बरतोगे, तो दुर्घटना नहीं होगी।
- यद्यपि वह धनी है, तथापि विनम्र है।

प्रमुख संयोजक अव्यय

एवं, और, तथा, व आदि।

प्रमुख विकल्पक अव्यय

या, अथवा, चाहे आदि।

प्रमुख विरोधदर्शक अव्यय

परंतु, पर, किंतु, लेकिन, मगर, बल्कि, वरन् आदि।

प्रमुख परिणामदर्शक अव्यय

नहीं तो, अतः, अन्यथा, इसलिए, ताकि, सो, क्योंकि, इस कारण, अतएव आदि।

'कि, तो' व्यधिकरण

समुच्चयबोधक हैं।

प्रमुख कारणबोधक अव्यय

इसलिए, क्योंकि, चूँकि, इस इस वजह से, कारण से आदि।

प्रमुख संकेतबोधक अव्यय

यदि तो, जो तो यद्यपि तथापि आदि।



(iii) **स्वरूपबोधक**—ये अव्यय पहले के उपवाक्य या वाक्यांश के अर्थ को और अधिक स्पष्ट करने वाले होते हैं; जैसे—

- आज पाँच सितंबर **अर्थात्** शिक्षक दिवस है।
- मैं मना कर दूँ **यानी** उससे संबंध तोड़ दूँ।

प्रमुख स्वरूपबोधक अव्यय
अर्थात्, यानी, मानो, यहाँ तक कि आदि।

(iv) **उद्देश्यबोधक**—ये अव्यय आश्रित उपवाक्य से पूर्व आकर मुख्य उपवाक्य का उद्देश्य स्पष्ट करते हैं; जैसे—

- खूब मन लगाकर पढ़ो **ताकि** परीक्षा में अच्छे अंक ला सको।
- उसे ऐसा समझा दो, **जिससे** कि फिर ऐसा न कर सके।

प्रमुख उद्देश्यबोधक अव्यय
कि ताकि, जिससे कि आदि।

4. विस्मयादिबोधक अव्यय (Interjection)

वाक्य में प्रयुक्त जिन शब्दों के द्वारा 'घृणा, हर्ष, शोक, क्रोध' आदि भावावेग प्रकट होते हैं, वे शब्द **विस्मयादिबोधक अव्यय** कहलाते हैं।

पढ़िए और समझिए—

- छिः! तुम तो बड़े गंदे हो।
- वाह! क्या सुंदर दृश्य है।
- हाय! अब क्या करूँ?
- हाय! मेरा तो सब कुछ लुट गया।
- अरे! इतना सुंदर फूल!
- अच्छा! तो यह आपकी करतूत है।

उपर्युक्त उदाहरणों में 'छिः' से घृणा, 'वाह' से खुशी, 'हाय' से शोक, 'हाय' से दुःख, 'अरे' से आश्चर्य तथा 'अच्छा' से अनुमोदन का बोध हो रहा है। ऐसे शब्द **विस्मयादिबोधक अव्यय** कहलाते हैं।

इन शब्दों का वाक्य के अन्य शब्दों से कोई संबंध नहीं होता तथा शब्द के बाद विस्मयादिबोधक चिह्न (!) लगाया जाता है।

विस्मयादिबोधक के भेद (Kinds of the Interjection)

विस्मयादिबोधक अव्यय के प्रमुख भेद निम्नलिखित हैं—

- हर्षबोधक**—वाह-वाह, धन्य, शाबाश, वाह, अहा।
- विस्मयबोधक**—अरे, क्या, ऐं, हैं, सच।
- शोकबोधक**—ओह, हा, राम-राम, हाय, हाय-हाय आदि।
- अभिवादनबोधक**—नमस्ते, नमस्कार, राम-राम, प्रणाम, जय राम जी की आदि।
- घृणा व ग्लानिबोधक**—थू-थू, छिः, छिः-छिः, धिक् आदि।
- क्रोधसूचक**—अबे, धत्, चुप आदि।
- अनुमोदनबोधक**—अच्छा, हाँ, ठीक, हाँ-हाँ आदि।

शिक्षण-संकेत

विद्यार्थियों को विभिन्न अव्ययों की उदाहरण सहित जानकारी दें।

दोहराइए

- ❖ अविकारी शब्द चार प्रकार के होते हैं।
- ❖ जिन शब्दों में किसी भी प्रकार का विकार उत्पन्न नहीं होता है, वे अव्यय कहलाते हैं।
- ❖ क्रियाविशेषण के चार भेद होते हैं।
- ❖ परिमाणवाचक क्रियाविशेषण मात्रा या परिमाण का ज्ञान कराते हैं।
- ❖ समुच्चयबोधक के दो भेद होते हैं- समानाधिकरण तथा व्यधिकरण।
- ❖ विस्मयादिबोधक अव्ययों का वाक्य के अन्य शब्दों से कोई संबंध नहीं होता है।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- (क) अविकारी अथवा अव्यय शब्द किन्हें कहते हैं?
- (ख) क्रियाविशेषण किसे कहते हैं?
- (ग) कालवाचक तथा रीतिवाचक क्रियाविशेषण में अंतर स्पष्ट कीजिए।
- (घ) संबंधबोधक अव्यय किसे कहते हैं?
- (ङ) समुच्चयबोधक अव्यय किसे कहते हैं?
- (च) विस्मयादिबोधक अव्यय को उदाहरण सहित लिखिए।

2. सही कथन पर (✓) का तथा गलत कथन पर (X) का चिह्न लगाइए—

- (क) अविकारी शब्दों को अव्यय भी कहते हैं।
- (ख) 'धीरे-धीरे' शब्द क्रिया की स्थान संबंधी विशेषता बताते हैं।
- (ग) क्रिया के होने या समान बताने वाले शब्द कालवाचक क्रियाविशेषण हैं।
- (घ) समुच्चयबोधक के तीन भेद होते हैं।
- (ङ) संयोजक का अर्थ 'भली-भाँति जोड़ने वाला' होता है।



3. प्रत्येक प्रश्न के सही विकल्प पर (✓) का चिह्न लगाइए-

(क) क्रिया के होने का समय बताने वाले शब्द कहलाते हैं-

स्थानवाचक क्रियाविशेषण

कालवाचक क्रियाविशेषण

रीतिवाचक क्रियाविशेषण

(ख) दो शब्दों, वाक्यों या उपवाक्यों को जोड़ने वाले अविकारी शब्द कहलाते हैं-

योजक

अव्यय

क्रियाविशेषण

खंड 'ख' रचनात्मक आकलन

1. निम्नलिखित वाक्यों में से क्रियाविशेषण छाँटकर लिखिए-

(क) राम भीतर लेटा है।

(ख) हम प्रतिदिन मंदिर जाते हैं।

(ग) वे जोर-जोर से चिल्ला रहे थे।

(घ) कुछ खा लो।

(ङ) वह दायीं ओर मुड़ गया।

2. निम्नलिखित वाक्यों में से संबंधबोधक छाँटिए-

(क) ठंड में रजाई के बिना वह काँपता रहा।

(ख) वह बीमार की भाँति लेटा था।

(ग) सैनिक जुलूस के पीछे चल रहे थे।

(घ) बोलने से पहले सोचना चाहिए।

(ङ) पीड़ा के कारण उसका बुरा हाल है।

(च) मेज के नीचे बिल्ली बैठी है।

(छ) वह मेरे साथ दिल्ली गया था।

(ज) नहाने से पहले पसीना सुखा लो।

3. नीचे दी गई वर्ग पहेली में से अविकारी शब्द ढूँढ़कर लिखिए-

ते	भी	त	र	ज	क	म
ज	उ	ध	र	ब	म	त
ऐ	से	स	त	सा	थ	छ
स	ह	अ	त	ए	व	शा
मी	न	क	अ	थ	क	य
प	दि	किं	तु	म	ग	र



12

विराम-चिह्न

(Punctuation)

‘विराम’ शब्द का अर्थ होता है—रुकना, ठहरना या विश्राम करना। लिखते समय कहाँ, कितना और कब रुकना है, इसको स्पष्ट करने के लिए जिन संकेतों या चिह्नों का प्रयोग करते हैं, उन्हें **विराम-चिह्न** कहते हैं। एक उदाहरण से विराम चिह्न का महत्त्व स्पष्ट हो जाता है। रोको मत जाने दो। इस वाक्य में विराम चिह्न दो प्रकार से लगाने से अर्थ बदल रहा है, जैसे—

(क) रोको, मत जाने दो।

(ख) रोको मत, जाने दो।

यहाँ केवल विराम-चिह्न लगा देने से एक-दूसरे का विरोधी अर्थ हो गया है।

मुख्य विराम-चिह्न (Main Punctuation)

1. अल्प विराम	(Comma)	(,)
2. अर्द्ध विराम	(Semi-Colon)	(;)
3. पूर्ण विराम	(Full Stop)	(.)
4. प्रश्नवाचक चिह्न	(Sign of Interrogation)	(?)
5. विस्मयादिबोधक चिह्न	(Sign of Exclamation)	(!)
6. इकहरा अवतरण चिह्न	(Single Inverted Comma)	(“)
7. दोहरा अवतरण चिह्न	(Double Inverted Comma)	(“”)
8. निर्देशक चिह्न	(Dash)	(—)
9. संयोजक चिह्न	(Hyphen)	(-)
10. लोप निर्देशित चिह्न	(Ellipsis Mark)	(xxx xxx)
11. हंसपद चिह्न	(Sign of Left Word)	(^)
12. विवरण चिह्न	(Colon and Dash)	(:-)

विराम-चिह्न बोधक

1. अल्प विराम (,)—सबसे कम रुकने में इस चिह्न का प्रयोग करते हैं।

जैसे—राम, कृष्ण और बुद्ध भारतवर्ष के महापुरुष, अवतार और मार्गदर्शक थे।

2. अर्द्ध विराम (;)—इस चिह्न में अल्प विराम की अपेक्षा कुछ अधिक समय तक रुकते हैं।

जैसे—चौदह वर्ष के बाद राम अयोध्या आए; तो सबसे पहले माता कैकेयी के पास गए।

3. पूर्ण विराम (.)—सामान्यतः वाक्य की समाप्ति पर इसका प्रयोग होता है।

जैसे—उसने पत्र लिखा। मैंने भोजन कर लिया। वह आ गया।

4. प्रश्नवाचक चिह्न (?)—इस चिह्न का प्रश्नवाचक वाक्यों में प्रयोग होता है।

जैसे—क्या तुमने गंगा में स्नान किया है?

5. विस्मयादिबोधक चिह्न (!)—जिस वाक्य में आश्चर्य, हर्ष, ग्लानि, घृणा का भाव होता है, वहाँ इस चिह्न का प्रयोग किया जाता है।

जैसे—छि: छि: ! तुमने यह क्या कर दिया?

6. इकहरा अवतरण चिह्न (‘ ’)—इस चिह्न को वाक्य के बीच में आए किसी विशेष शब्द, वाक्यांश या नाम पर विशेष ध्यान आकर्षित करने के लिए लगाते हैं।

जैसे—दैनिक अखबारों में आज ‘दैनिक प्रभात’ अधिक पसंद किया जाता है।

7. दोहरा अवतरण चिह्न (“ ”)—किसी विशेष व्यक्ति के कथन या पंक्ति को जब किसी कारण वाक्य के बीच या अवतरण के बीच में प्रयोग करते हैं, तब यह चिह्न लगता है।

जैसे—भगवान महावीर का यह वचन, “जियो और जीन दो” यदि पूर्ण रूप से व्यवहार में लाया जाए तो व्यक्ति का दृष्टिकोण और विचार ही बदल जाएँगे।

8. निर्देशक चिह्न (—)—कथोपकथन, वार्तालाप, शीर्षक आदि के बाद इस चिह्न का प्रयोग करते हैं।

जैसे—श्रीकृष्ण ने गीता में कहा है—निष्काम कर्म योग।

9. संयोजक चिह्न (—)—दो या दो से अधिक पदों के बीच इस चिह्न को लगाते हैं।

जैसे—सुख-दुःख तो दिन-रात की तरह आते-जाते हैं।

10. लोप निर्देशित चिह्न (x)—अवतरण या छंद के बीच के भाग को छोड़ देते हैं और मान लेते हैं कि यहाँ इतना बड़ा अंश उपयोगी नहीं है।

जैसे—भारत माँ के सपूतो उठो, आज से सभी देवी-देवताओं को भूलकर केवल भारत माता रूपी देवता की पूजा करो
x x x x आज का यही युग धर्म है।

11. हंसपद (.)—वाक्य लिखते समय जब कोई शब्द छूट जाता है तो उसे उसी स्थान पर पढ़ने के लिए हंसपद का चिह्न लगाकर शब्द लिख देते हैं।

जैसे—
बिना
व्यंजन स्वरों की सहायता के . नहीं बोले जा सकते।

12. विवरण चिह्न (:—)—किसी बात को ब्यौरेवार बताने के लिए विवरण चिह्न का प्रयोग किया जाता है।

जैसे—लिंग के दो भेद होते हैं :- 1. स्त्रीलिंग तथा 2. पुल्लिंग।

शिक्षण-संकेत

विद्यार्थियों को विराम-चिह्नों का प्रयोग करना सिखाएँ।

दोहराइए

- ❖ विराम शब्द का अर्थ रुकना, ठहरना या विराम होता है।
- ❖ अल्प विराम (,) का प्रयोग सबसे कम रुकने के लिए किया जाता है।
- ❖ दो या दो से अधिक पदों के बीच संयोजक चिह्न लगाते हैं।
- ❖ विवरण चिह्न का प्रयोग किसी बात को ब्यौरेवार बताने के लिए होता है।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- (क) पूर्ण विराम कब और कहाँ लगाते हैं? बताइए।
- (ख) विस्मयादिबोधक चिह्न का प्रयोग कब और कहाँ किया जाता है?
- (ग) विवरण चिह्न का क्या अर्थ है? उदाहरण दीजिए।
- (घ) निर्देशक चिह्न वाले दो वाक्य लिखिए।

2. सही कथन पर (✓) का तथा गलत कथन पर (X) का चिह्न लगाइए—

- (क) अल्पविराम का चिह्न (;) है।
- (ख) विस्मयादिबोधक का चिह्न (!) है।
- (ग) निर्देशक चिह्न (—) है।
- (घ) विवरण चिह्न (:-) है।
- (ङ) प्रश्नवाचक चिह्न (?) है।



3. प्रत्येक प्रश्न के सही विकल्प पर (✓) का चिह्न लगाइए—

- (क) सबसे कम रुकने के लिए किस चिह्न का प्रयोग होता है?
अल्पविराम का ☐ अर्द्ध विराम का ☐ पूर्ण विराम का ☐
- (ख) आश्चर्य, हर्ष, ग्लानि आदि भावों को प्रकट करने के लिए किस विराम-चिह्न को प्रयोग में लाया जाता है?
प्रश्नवाचक चिह्न को ☐ निर्देशक चिह्न को ☐ विस्मयादिबोधक चिह्न को ☐
- (ग) किसी अवतरण या छंद के अनुपयोगी भाग को प्रकट करने के लिए प्रयुक्त होता है—
लोप निर्देशित चिह्न ☐ निर्देशन चिह्न ☐ हंसपद ☐
- (घ) किसी बात को ब्यौरेवार बताने के लिए किसी चिह्न का प्रयोग होता है?
संयोजक चिह्न का ☐ विवरण चिह्न का ☐ अवतरण चिह्न का ☐

4. नीचे लिखे वाक्यों में उनके सम्मुख निर्देशित विराम-चिह्न लगाइए—

- (क) विभु सुनो उसे रोको मत जाने दो। (अल्प विराम, पुनः अल्पविराम, विस्मयादिबोधक)
- (ख) वह क्या लिख रहा है पूछो (प्रश्नवाचक, अल्प विराम)
- (ग) भेड़िये ने शेर की दहाड़ सुनी वह उछला कूदा और दौड़ने लगा (पूर्ण विराम, अल्प विराम)

- (घ) हे कृष्ण मेरी रक्षा करो दुर्योधन की सभा में द्रौपदी का अपमान हो रहा था सारे पांडव बैठे थे किंतु विवश थे आँखों में खून तैर रहा था द्रौपदी पुकार रही थी (सभी आवश्यक विराम चिह्न)

खंड 'ख' रचनात्मक आकलन

1. निम्नांकित चिह्नों के सामने उनके नाम लिखिए—

(क) “....”	_____	(ख) —	_____
(ग) :—	_____	(घ) :	_____
(ङ) ^	_____	(च) -	_____
(छ) °	_____	(ज) ,	_____

2. निम्नलिखित वाक्यों के सामने लिखिए कि इनमें कौन-कौन से विराम-चिह्न लगे हैं—

(क) तुलसीदास जी ने कहा है— समय सबसे बलवान है।	_____
(ख) उठना-गिरना, हानि-लाभ, यश-अपयश विधाता के हाथ है।	_____
(ग) रोहन आया था। मैं उसे घर पर ही मिला था।	_____
(घ) उसने देखते-ही-देखते काम कर डाला था।	_____
(ङ) यहाँ कौन आया है और क्या कर रहा है?	_____

3. रिक्त स्थानों की पूर्ति कीजिए—

(क) अल्प-विराम की अपेक्षा कुछ _____ समय तक _____ हैं।
(ख) सामान्यतः वाक्य की _____ पर इसका _____ होता है।
(ग) दो या दो से _____ पदों के बीच इस _____ को लगाते हैं।
(घ) वाक्य में जब कोई _____ छूट जाता है तो उसे _____ स्थान पर पढ़ने के लिए हंसपद लगाकर _____ शब्द ऊपर लिख देते हैं।

4. नीचे लिखे वाक्यों के सम्मुख सही विराम-चिह्नों के नाम लिखिए—

वाक्य	गलत	सही
(क) जैसे ही स्टेशन पहुँचा; गाड़ी जा चुकी थी।	अल्प विराम	_____
(ख) हाय, हाय! तुम्हें क्या हो गया?	निर्देशक	_____
(ग) वह गंगा नदी में डुबकी लगा रहा था।	इकहरा अवतरण	_____
(घ) “हम सब भारतीय हैं” सुभाष ने कहा था।	हंसपद	_____

13

शब्द-भंडार (Glossary)

अर्थ की दृष्टि से शब्दों के अनेक रूप हैं; जैसे— पर्यायवाची शब्द, विपरीतार्थक शब्द, युग्म शब्द, समोच्चारित भिन्नार्थक शब्द आदि।

यहाँ कुछ मुख्य शब्द आपके अभ्यास के लिए दिए जा रहे हैं। इन्हें ध्यान से पढ़िए और याद रखिए।

पर्यायवाची शब्द (Synonyms)

‘पर्याय’ का अर्थ होता है—‘बदले में आने वाला।’ ऐसे शब्द जो एक-दूसरे के बदले प्रयोग में आकर समान अर्थ देते हैं, **पर्यायवाची शब्द** कहलाते हैं।

यहाँ कुछ महत्त्वपूर्ण पर्यायवाची शब्द दिए जा रहे हैं। इनके अभ्यास द्वारा आप अपने शब्द-भंडार में वृद्धि कीजिए—

आग	—	अग्नि, वाहन, दहन, कृशानु, अनल, पावक।
अमृत	—	मधु, पीयूष, सुधा, सोम, अमिया।
असुर	—	निशाचर, रजनीचर, राक्षस, दैत्य, दनुज।
आकाश	—	आसमान, नभ, अंबर, गगन, व्योम, पुष्कर।
आनंद	—	प्रसन्नता, प्रीति, सुख, खुशी, उल्लास, हर्ष, आमोद।
आम	—	आम्र, पिकबन्धु, प्रियांबु, रसाल, सहकार, अमृतफल।
आँख	—	नेत्र, नयन, दृग, चक्षु, लोचन, दृष्टि।
इंद्र	—	सुरेश, सहस्राक्ष, शतमन्यु, सुरपति, महेंद्र।
कमल	—	शतपत्र, सरोज, सारंग, वनज, वारिज, राजीव, अरविंद।
किरण	—	मरीचि, मयूख, दीप्ति, प्रभा, रश्मि, अंशु।
कोयल	—	कोकिल, पिक, वनप्रिय, परभृत, काकलीक।
गंगा	—	भागीरथी, मंदाकिनी, सुरनदी, देवापगा, नदीश्वरी, सुरसरि।
गणेश	—	गणनायक, गणाधिपति, गजानन, गणपति, विनायक।
घर	—	धाम, गेह, आवास, सदन, शाला, गृह, आलय, आगार।
घोड़ा	—	तुरंग, घोटक, वाह, अश्व, हय, वाजि।
चाँद	—	तारापति, शशिधर, चंद्र, चंद्रमा, शशि, सोम, हिमांशु।
तालाब	—	पुष्कर, सर, सरसी, सरोवर, जलाशय, कासार।
पक्षी	—	चिड़िया, खग, विहग, पंछी, अंडज, पतंग, पखेरू।
पत्नी	—	वल्लभा, दारा, अर्धांगिनी, वामा, वधु, भार्या, गृहिणी।
पति	—	वल्लभ, भर्ता, ईश, आर्य, पिया, स्वामी।

नेत्र दृग नयन
लोचन चक्षु दृष्टि

आँख



पर्वत	—	शैल, शिखर, धरणीधर, पहाड़, नग, नाग, मेरु, भूधर।
पवन	—	वायु, वात, स्पर्शन, समीर, अनिल, हवा, समरीण।
पृथ्वी	—	क्षमा, क्षिति, धरा, अचला, अनंता, इला, धरित्री।
जल	—	सल्लि, सारंग, पानी, जीवन, तोय, नीर, तोय।
फूल	—	सारंग, पुष्प, प्रसून, सुमन, कुसुम

विलोम शब्द (Antonyms)

जो शब्द अर्थ की दृष्टि से परस्पर विपरीत अर्थ देते हैं, उन्हें **विलोम** या **विपरीतार्थक शब्द** कहते हैं; जैसे—‘यश’ शब्द का विपरीत अर्थ देने वाला शब्द है ‘अपयश’। अतः ‘यश’ का विलोम शब्द अपयश है।

यहाँ कुछ प्रचलित विलोम शब्द दिए जा रहे हैं। इनका अभ्यास कर अपना शब्द-ज्ञान बढ़ाइए—

शब्द	विलोम
लौकिक	अलौकिक
राजा	रंक
एकता	अनेकता
उपकार	अपकार
हिंसा	अहिंसा
साकार	निराकार
चर	अचर
धनी	निर्धन
सुगंध	दुर्गंध
हर्ष	शोक
सज्जन	दुष्ट
मान	अपमान
रक्षक	भक्षक
कायर	वीर
सत्य	असत्य
स्वर्ग	नरक
जीवन	मरण
घटिया	बढ़िया
निरक्षर	साक्षर
नवीन	प्राचीन
हार	जीत
सार्थक	निरर्थक

शब्द	विलोम
सौभाग्य	दुर्भाग्य
पुण्य	पाप
बंधन	मुक्ति
मंगल	अमंगल
उपयोगी	अनुपयोगी
भाव	अभाव
उत्तीर्ण	अनुत्तीर्ण
विष	अमृत
गुप्त	प्रकट
स्वामी	दास
परतंत्र	स्वतंत्र
प्रकाश	अंधकार
सुपुत्र	कुपुत्र
उत्कर्ष	अपकर्ष
जय	पराजय
पूर्ण	अपूर्ण
हित	अहित
संधि	विग्रह
आधार	निराधार
सुगण	निर्गुण
आशा	निराशा
उपयोग	अनुपयोग

शब्द	विलोम
सदाचार	दुराचार
सरल	कठिन
साधारण	असाधारण
कृत्रिम	प्राकृतिक
शिक्षित	अशिक्षित
सुलभ	दुर्लभ
न्याय	अन्याय
यश	अपयश
जड़	चेतन
विद्वान	मूर्ख
पक्ष	विपक्ष
सुविधा	असुविधा
स्वदेश	विदेश
आदि	अंत
सजीव	निर्जीव
शांति	अशांति
सुगम	दुर्गम
अमृत	विष
उत्तम	अधम
नकली	असली
निकट	दूर
सरस	नीरस



वाक्यांश के लिए एक शब्द (One Word Substitution)

कम शब्दों में अपने भाव प्रकट करना एक अच्छे वक्ता या लेखक की पहचान है। समास, उपसर्ग तथा प्रत्ययों की सहायता से ऐसे ही शब्द बन जाते हैं। यहाँ कुछ ऐसे ही उदाहरण दिए जा रहे हैं। इनका अभ्यास कर अपने शब्द ज्ञान में वृद्धि कीजिए—

जिसका अंत न हो	अनंत
जिसका वर्णन न किया जा सके	अवर्णनीय
जिसका जन्म न होता हो	अजन्मा
जिसका कोई शत्रु न हो	अजातशत्रु
जिसमें दया न हो	निर्दय
जिसके मन में ममता न हो	निर्मम
जिसके पास धन न हो	निर्धन
जिस धरती में कुछ पैदा न हो	बंजर
जिसके आर-पार देखा जा सके	पारदर्शी
जिस पर विश्वास किया जा सके	विश्वसनीय
जिसका नाम न हो	अनाम
जिसका मूल्य न आँका जा सके	अमूल्य
जिसका भाग्य अच्छा न हो	भाग्यहीन
जिसका हृदय विशाल हो	विशालहृदयी
जिसकी भगवान के प्रति आस्था न हो	नास्तिक
जिसकी बराबरी कोई दूसरा न कर सके	अद्विवितीय, अनुपम
जिसे क्षमा न किया जा सके	अक्षम्य
जिसमें शक्ति न हो	अशक्त
जिसमें धैर्य न हो	अधीर
जो निरंतर प्रयत्नशील रहे	कर्मठ
जो दूसरों से ईर्ष्या रखता हो	ईर्ष्यालु
जो कार्य छोड़ा न जा सके	अनिवार्य
जो देखने में प्रिय लगता है	प्रियदर्शी
जो सदा रहने वाला है	शाश्वत

अनेकार्थी शब्द (Words With Various Meanings)

कुछ शब्दों के प्रसंगानुसार अनेक अर्थ होते हैं। ऐसे शब्द **अनेकार्थी शब्द** कहलाते हैं। यहाँ कुछ ऐसे ही प्रमुख शब्द दिए जा रहे हैं, इनका अभ्यास करके अपने शब्द-ज्ञान बढ़ाइए—

अनेकार्थी शब्द	अर्थ
अर्थ	— धन, कारण, मतलब, लिए।
अंक	— गिनती के अंक, नाटक के अंक, चिह्न, संख्या, गोद।

अक्षर	—	ईश्वर, सत्य, वर्ण, आकाश।
अंबर	—	आकाश, कपड़ा।
आपत्ति	—	विपत्ति, एतराज।
आम	—	आम का फल, मामूली, सर्वसाधारण।
उत्तर	—	उत्तर दिशा, हल, जवाब।
कर	—	हाथ, सूँड़, किरण, टैक्स।
कर्ण	—	कर्ण (नाम), कान।
कुशल	—	चतुर, खैरियत।
कोट	—	किला, पहनने का कोट।
कोटि	—	करोड़, श्रेणी, धनुष का सिरा।
गुरु	—	शिक्षक, ग्रह विशेष, श्रेष्ठ, भार।
घन	—	बादल, अधिक, घना, जिसमें लंबाई-चौड़ाई और मोटाई बराबर हो।
जीवन	—	जल, जीवित, प्राण।
दंड	—	सजा, डंडा।
तारा	—	आँख की पुतली, बृहस्पति की पत्नी, नक्षत्र, बालि की स्त्री।
निशाचर	—	राक्षस, प्रेत, चोर, उल्लू।
पक्ष	—	पंद्रह दिन का समय, पार्टी, पंख, बल।
पत्र	—	पत्ता, पंख, चिट्ठी।

समानार्थी शब्दों का सूक्ष्म अंतर (Words Apparently Similar in Meaning)

हिंदी भाषा में ऐसे शब्द ही पर्याप्त मात्रा में मिलते हैं, जिन्हें देखने पर सामान्यतः कोई अर्थ-भेद दिखाई नहीं देता, किंतु उनके गूढ़ार्थों पर दृष्टि डालने से यह स्पष्ट हो जाता है कि उनका प्रयोग भाषा में पूर्ण रूप से विचार किए बिना नहीं किया जा सकता। यहाँ कुछ समानार्थी शब्द अर्थसहित दिए जा रहे हैं, इनका अभ्यास करके अपने शब्द-ज्ञान में बढ़ाइए—

अधर	—	नीचे का ओठ।
ओठ	—	नीचे-ऊपर के दोनों ओठ।
अनुनय	—	किसी बात पर सहमत होने की प्रार्थना।
विनय	—	अनुशासन एवं शिष्टतापूर्ण निवेदन।
निवेदन	—	अपनी बात को विनम्रतापूर्वक कहना।
अस्त्र	—	वह हथियार जो हाथ से फेंककर चलाया जाए; जैसे—बाण।
शस्त्र	—	जो हथियार निकट से हाथ में पकड़े-पकड़े चलाया जाए; जैसे—तलवार।
अपराध	—	सरकारी कानूनों का उल्लंघन।
पाप	—	नैतिक एवं धार्मिक नियमों का उल्लंघन।
शत्रु	—	प्राण तक ले लेने का इच्छुक।
विरोधी	—	किसी विषय को लेकर विवाद रखने वाला।

मित्र	—	समवयस्क (अपनी ही उम्र का) जो अपने प्रति स्नेह रखता हो।
सखा	—	साथ रहने वाला समवयस्क (अपनी ही उम्र का)।
पुरुष	—	मनुष्य जाति का नर वर्ग।
मनुष्य	—	प्राणी विशेष स्त्री-पुरुष दोनों।
अभिनन्दन	—	अपने से बड़ों का विधिवत् सम्मान।
स्वागत	—	किसी के आगमन पर सम्मान।
निर्बल	—	जिसमें उपयुक्त बल का अभाव हो।
दुर्बल	—	जिसमें रोग आदि के कारण बल में कमी हो।
अभिमान	—	प्रतिष्ठा में अपने को बड़ा और दूसरों को छोटा समझना।
अहंकार	—	अपने गुणों को अधिक समझकर घमंड करना।
शंका	—	संदेह।
आशंका	—	भविष्य में होने वाले अमंगल की संभावना।
क्लेश	—	दैहिक कष्ट।
कष्ट	—	शरीर और मन की असुविधा, किसी कार्य से होने वाली पीड़ा।
वन	—	प्रकृति द्वारा निर्मित क्रमहीन वृक्ष, लतादि से आच्छादित भूमि (जंगल)।
उपवन	—	मनुष्य द्वारा निर्मित वृक्ष, लतादि का समूह (बगीचा)।
अनबन	—	आपस में न बनना।
खटपट	—	किसी बात पर आपस में लड़ना।
त्रुटि	—	कोई कमी।
भूल	—	इसमें कर्ता की असावधानी व्यक्त होती है।
अधिक	—	ज्यादा।
पर्याप्त	—	आवश्यकता के अनुसार।
शिक्षा	—	पढ़ाई-लिखाई।
दीक्षा	—	आचार्य द्वारा दिया गया उपदेश।

शिक्षण-संकेत

विद्यार्थियों को शब्दों का ज्ञान वर्धन करने में सहायता करें और उन्हें बताएँ कि किन शब्दों का कहाँ और कैसे प्रयोग करते हैं।

दोहराइए

- ❖ अर्थ की दृष्टि से शब्दों के अनेक रूप हैं।
- ❖ पर्याय का अर्थ है- बदले में आने वाला।
- ❖ विलोम शब्दों को विपरीतार्थक शब्द भी कहते हैं।
- ❖ कुछ शब्दों के अनेक अर्थ होते हैं।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- (क) पर्यायवाची शब्द किसे कहते हैं?
- (ख) विलोम शब्द किन्हें कहते हैं?
- (ग) कैसे शब्द अनेकार्थी कहलाते हैं?

2. प्रत्येक प्रश्न के सही विकल्प पर (✓) का चिह्न लगाइए—

- (क) 'आम' का पर्यायवाची शब्द है कौन-सा है?

सरोज

रसाल

वाणि

- (ख) 'उत्तम' का विलोम शब्द कौन-सा है?

अच्छा

अधम

श्रेष्ठ

खंड 'ख' रचनात्मक आकलन

1. निम्नलिखित शब्दों के तीन-तीन पर्यायवाची शब्द लिखिए—

इंद्र	_____	_____	_____
असुर	_____	_____	_____
पक्षी	_____	_____	_____
अमृत	_____	_____	_____
तालाब	_____	_____	_____
कमल	_____	_____	_____

2. निम्नलिखित शब्दों के विलोम शब्द लिखिए—

पक्ष	_____	सज्जन	_____	मान	_____
यश	_____	संधि	_____	कृत्रिम	_____
परतंत्र	_____	विद्वान	_____	आशा	_____

3. निम्नलिखित वाक्यांशों के लिए एक शब्द लिखिए—

(क) जिसमें दया न हो	_____	(घ) जो छोड़ा न जा सके	_____
(ख) जिसका हृदय विशाल हो	_____	(ङ) सदा रहने वाला	_____
(ग) जो मधुर बोलता हो	_____	(च) जो जन्म से अंधा हो	_____

14

मुहावरे (Idioms)

मुहावरों के प्रयोग से हमारी भाषा सरल, प्रभावशाली और रोमांचक हो जाती है। इससे भाषा में सौंदर्य आ जाता है। मुहावरा वाक्य का अंश होता है, इसलिए इसका प्रयोग स्वतंत्र रूप से नहीं हो सकता।

वे वाक्यांश जो अपना शाब्दिक अर्थ छोड़कर विशेष अर्थ बतलाते हैं; मुहावरे कहलाते हैं।

यहाँ कुछ प्रसिद्ध मुहावरे, अर्थ और प्रयोग दिए जा रहे हैं; इन्हें ध्यानपूर्वक पढ़िए—

1. अंधे की लड़की— एकमात्र सहारा।

प्रयोग— वह अपने माता-पिता के लिए अंधे की लकड़ी था, पर दुर्घटना में वह भी चल बसा।

2. आस्तीन का साँप— धोखेबाज।

प्रयोग— उस पर कभी विश्वास मत करना क्योंकि वह तो आस्तीन का साँप है।

3. आटे-दाल का भाव मालूम होना— कठिनाई का ज्ञान होना।

प्रयोग— अभी माँ-बाप की कमाई है, इसलिए बिना सोचे-समझे खर्च कर डालते हो; जब खुद कमाना पड़ेगा, तब आटे-दाल का भाव मालूम होगा।

4. अपना उल्लू सीधा करना— मतलब निकालना।

प्रयोग— आज जिधर देखो, उधर ही लोग अपना उल्लू सीधा करने में लगे हुए हैं।

5. अक्ल मारी जाना— बुद्धि नष्ट होना।

प्रयोग— परीक्षा पास आ गई और तुम मेहनत करने के बजाय इधर-उधर घूमते फिरते हो। क्या तुम्हारी अक्ल मारी गई है?

6. आँख पर परदा पड़ना— भ्रम में पड़ना।

प्रयोग— तुम्हें अपना भला-बुरा कुछ दिखाई नहीं देता, क्या तुम्हारी आँख पर परदा पड़ गया है।

7. आँच न आने देना— तनिक भी कष्ट न होने देना।

प्रयोग— जब तक मुझमें दम है, तब तक तुम पर आँच नहीं आने दूँगा।

8. अपनी खिचड़ी अलग पकाना— दूसरों के साथ मिलकर काम न करना।

प्रयोग— कुछ लोगों की आदत ही ऐसी होती है कि वे सबके साथ मिलकर नहीं चलते, अपनी खिचड़ी अलग ही पकाते हैं।

9. आव देखा न ताव— बिना सोचे-समझे काम कर डालना।

प्रयोग— सीमा ने जैसे ही चोर को घर में घुसते देखा, उसने आव देखा न ताव, एक डंडा उठाकर उसके सिर पर दे मारा।

10. आसमान से बातें करना— बहुत ऊँचा होना।

- प्रयोग—** हिमालय की चोटियाँ आसमान से बातें करती हैं।
11. **आग-बबूला होना—** बहुत अधिक क्रोध करना।
प्रयोग— विभीषण की नीतिपूर्ण बातें सुनकर रावण आग-बबूला हो उठा।
12. **आँख का तारा—** बहुत प्रिय।
प्रयोग— राकेश पूरे घर की आँख का तारा है।
13. **ईंट का जवाब पत्थर से देना—** उसी ढंग से उत्तर देना।
प्रयोग— अब चुप रहने से काम नहीं चलेगा। अब तो ईंट का जवाब पत्थर से देना होगा।
14. **कलई खुलना—** भेद खुलना।
प्रयोग— पहले वह बड़ा ईमानदार बना फिरता था। अब उसकी कलई खुल गई तो शर्म के कारण मुँह छिपाता फिरता है।
15. **उन्नीस-बीस का अंतर होना—** मामूली अंतर होना।
प्रयोग— ये दोनों टी० वी० एक-से हैं। दोनों के मूल्य में भी उन्नीस-बीस का ही अंतर है।
16. **गिरगिट की तरह रंग बदलना—** जल्दी-जल्दी बदल जाना।
प्रयोग— भाई, मुझे उसका भरोसा नहीं है। वह तो गिरगिट की तरह रंग बदलता है।
17. **जहर का घूँट पीना—** क्रोध प्रकट न होने देना।
प्रयोग— मेरी गरज थी, इसलिए उसकी गलत बातें सुनकर भी मैं जहर का घूँट पीकर रह गया।
18. **घी के दीये जलाना—** बहुत खुश होना।
प्रयोग— बेटे को नौकरी मिलने पर माँ ने घी के दीये जलाए।
19. **गाल बजाना—** डींग मारना।
प्रयोग— पार्थ की बात पर क्या ध्यान देना, वह तो व्यर्थ ही गाल बजाया करता है।
20. **पहाड़ टूटना—** भारी मुसीबत आना।
प्रयोग— पिता की आकस्मिक मृत्यु से उस पर पहाड़ टूट पड़ा।
21. **नमक-मिर्च लगाना—** बात को बढ़ा-चढ़ाकर कहना।
प्रयोग— रमेश की बात को पूरी तरह सच मत मानना, नमक-मिर्च लगाकर बात कहना तो उसकी पुरानी आदत है।
22. **दाल में काला होना—** संदेह की बात।
प्रयोग— वह कई दिन से बिल्कुल चुपचाप रहता है। लगता है, दाल में कुछ काला है।
23. **घाव पर नमक छिड़कना—** दुःखी को और दुःखी करना।
प्रयोग— मैं तो पहले से ही बहुत दुःखी हूँ। आप क्यों मेरे घाव पर नमक छिड़क रहे हैं?
24. **ओखली में सिर देना—** जान-बूझकर विपत्ति में पड़ना।
प्रयोग— जब आपने खुद ओखली में सिर दिया है, तो अब पछताते क्यों हो?
25. **गड़े मुरदे उखाड़ना—** बीती बातों को दोहराना।
प्रयोग— अगर तुम आकाश से पुनः मित्रता करना चाहते हो तो गड़े मुरदे उखाड़ना बंद कर दो।

शिक्षण-संकेत

विद्यार्थियों को मुहावरों का प्रयोग करना सिखाएँ।

दोहराइए

❖ मुहावरे के प्रयोग से हमारी भाषा रोचक, प्रभावशाली और सरल बन जाती है।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- (क) मुहावरा किसे कहते हैं?
- (ख) क्या मुहावरों का प्रयोग स्वतंत्र रूप से हो सकता है?

2. प्रत्येक मुहावरे के सही अर्थ पर (✓) का चिह्न लगाइए—

- | | | |
|--------------------|---|--------------|
| (क) अक्ल का दुश्मन | — | भीषण शत्रु |
| (ख) अंगुली उठाना | — | दोष लगाना |
| (ग) आँख का तारा | — | खुश होना |
| (घ) गाल बजाना | — | संदेह की बात |

- | | | |
|--|------------|---|
|  | मूर्ख |  |
|  | इशारा करना |  |
|  | बहुत प्रिय |  |
|  | डिंग मारना |  |

खंड 'ख' रचनात्मक आकलन

निम्नलिखित मुहावरों का अर्थ लिखकर इनका वाक्यों में प्रयोग कीजिए—

- | | | |
|-----------------------|---|-------|
| (क) आँख फेर लेना | — | _____ |
| (ख) ओखली में सिर देना | — | _____ |
| (ग) जहर का घूँट पीना | — | _____ |
| (घ) घी के दीये जलाना | — | _____ |
| (ङ) पहाड़ टूटना | — | _____ |

15

लोकोक्तियाँ

(Proverbs)

लोकोक्ति एक स्वतंत्र वाक्य की तरह होती है। इसका प्रयोग स्वतंत्र रूप से किया जा सकता है।

‘लोकोक्ति’ का अर्थ है—लोक में प्रचलित उक्ति। लोकोक्ति को **कहावत** भी कहते हैं।

यहाँ कुछ प्रसिद्ध लोकोक्तियाँ, इनके अर्थ और प्रयोग दिए जा रहे हैं; इन्हें ध्यानपूर्वक पढ़िए—

1. **आम के आम गुठलियों के दाम—** एक वस्तु से दोहरा लाभ होना।

प्रयोग— वह अखबार पढ़ भी लेता है और उनके लिफाफे भी बना लेता है। इसे कहते हैं—आम के आम, गुठलियों के दाम।

2. **उलटा चोर कोतवाल को डाँटे—** दोषी स्वयं अपना दोष न मानकर बताने वाला का दोष बताए।

प्रयोग— मैं तो सोच रहा था कि वह आदमी अपनी गलती के लिए माफी माँगेगा, पर वह आते ही मुझे बुरा-भला कहने लगा। भई वाह, उलटा चोर कोतवाल को डाँटे।

3. **घर का भेदी लंका ढाए—** आपस की फूट घर को नष्ट कर देती है।

प्रयोग— अगर हम अपनी आजादी की रक्षा करना चाहते हैं तो हमें अपने बीच छिपे गद्दारों से सावधान रहना होगा। पुरानी कहावत है—घर का भेदी लंका ढाए।

4. **ऊधो का लेना न माधो का देना—** साफ-साफ हिसाब रखना।

प्रयोग— मैं तो अपनी आमदनी में ही काम चला लेता हूँ, कभी किसी से उधार नहीं लेता। मेरे जीवन का यही सिद्धांत है—ऊधो का लेना न माधो का देना।

5. **पराधीन सपनेहूँ सुख नहीं—** पराधीन को कभी सुख नहीं मिल सकता।

प्रयोग— नौकरी में अपनी मनमर्जी नहीं चलती। नौकरी तो पराधीनता है। सच यही है—पराधीन सपनेहूँ सुख नहीं।

6. **डूबते को तिनके का सहारा—** संकट के समय थोड़ी सहायता ही काफी होती है।

प्रयोग— राकेश को रोटी के भी लाले थे, तुमने उसकी मदद की, अच्छा किया। डूबते को तिनके का सहारा मिल गया।

7. **मन चंगा तो कठौती में गंगा—** यदि मन पवित्र है तो घर में ही तीर्थ है।

प्रयोग— सीमा बोली कि अगर हम ईमानदारी, सच्चाई और सच्चरित्रता—जैसे गुणों को अपने जीवन का अंग बना लें तो हमें जप, तप, पूजा-पाठ, तीर्थाटन की क्या आवश्यकता है? मन चंगा तो कठौती में गंगा।

8. **लातों के भूत बातों से नहीं मानते—** बेशर्म आदमी पर बातों का कोई प्रभाव नहीं होता।

प्रयोग— हमारे नौकर ने कुछ रुपये चुरा लिए। उससे शांति से पूछा तो कुछ नहीं बताया। तब एक पड़ोसी ने कहा—पुलिस को बुलवा लो, तब सब ठीक-ठीक बता देगा क्योंकि लातों के भूत बातों से नहीं मानते।

9. **जिसकी लाठी, उसकी भैंस—** बलवान की ही विजय होती है।

प्रयोग— चाहे युग कितना भी क्यों न बदल जाए, पर यह बात कभी झूठ नहीं हो सकती कि जिसकी लाठी, उसकी भैंस।

10. जो गरजते हैं, वे बरसते नहीं— डींग मारने वाले कुछ नहीं कर सकते।

प्रयोग— वह इतनी बड़ी-बड़ी बातें करता है, पर करता कुछ नहीं। उसके बारे में तो यही कहना ठीक है—जो गरजते हैं, वे बरसते नहीं।

शिक्षण-संकेत

विद्यार्थियों को बताएँ कि लोकोक्तियों का प्रयोग कहाँ और कैसे करना चाहिए।

दोहराइए

❖ लोकोक्तियों का प्रयोग स्वतंत्र रूप से किया जा सकता है।



आओ अभ्यास करें

खंड 'क' विकासात्मक आकलन

1. निम्नलिखित प्रश्नों के उत्तर दीजिए—

- (क) लोकोक्ति किसे कहते हैं?
- (ख) क्या लोकोक्ति का प्रयोग स्वतंत्र रूप से किया जा सकता है?

2. प्रत्येक लौकिकी के सही अर्थ पर (✓) का चिह्न लगाइए—

- (क) आम के आम गुठलियों के दाम —
दोहरा लाभ होना
- (ख) डूबते को तिनके का सहारा —
आपस में फूट दुःखदायी होती है।



बलवान की विजय होती है।



संकट के समय थोड़ी सहायता ही काफी होती है।



खंड 'ख' रचनात्मक आकलन

निम्नलिखित बातों के लिए उपयुक्त लौकिकी लिखिए—

- (क) आपस की फूट घर को नष्ट कर देती है।
- (ख) डींग मारने वाले कुछ नहीं कर सकते।
- (ग) एक वस्तु से दोहरा लाभ होना।
- (घ) साफ-साफ हिसाब रखना।
- (ङ) यदि मन पवित्र है तो घर में ही तीर्थ है।

16

पत्र-लेखन (Letter Writing)



प्रार्थना-पत्र (Application)

1. बीमारी के कारण अवकाश के लिए प्रार्थना पत्र-

सेवा में,
माननीया प्रधानाचार्य जी

महोदय,

सविनय निवेदन है कि कल स्कूल से घर लौटते समय मैं बारिश में भीग गया था जिसके कारण मुझे बुखार हो गया है। मैंने डॉक्टर को दिखाया तो उन्होंने मुझे दो दिन के लिए पूर्ण विश्राम करने को कहा है। इसलिए मुझे दो दिन दिनांक _____ से _____ तक का अवकाश प्रदान करने की कृपा करें।

धन्यवाद!

आपका आज्ञाकारी शिष्य

दिनांक : _____

कक्षा : 5

2. फीस माफी के लिए प्रार्थना पत्र-

सेवा में,
श्रीमान् प्रधानाचार्य जी

मान्यवर,

सविनय निवेदन है कि मैं एक निर्धन विद्यार्थी हूँ। मेरे पिताजी एक मजदूर हैं। उनकी आमदनी इतनी नहीं हो पाती है कि परिवार के लिए सभी आवश्यक सुविधाएँ जुटा सकें, ऐसे में मेरी स्कूल की फीस देना उनके लिए कठिन होता जा रहा है। वे मेरा स्कूल बदलने की भी सोचने लगे हैं, जो मैं बिल्कुल नहीं चाहता।

अगर आप मेरी फीस माफ कर दें तो मैं अपनी पढ़ाई जारी रख सकता हूँ। यह आपका इस निर्धन छात्र पर बड़ा उपकार होगा। मैं इस उपकार को जीवनभर याद रखूँगा।

धन्यवाद!

आपका आज्ञाकारी शिष्य

दिनांक : _____

कक्षा : 5



3. जुर्माना माफ करवाने के लिए प्रार्थना पत्र-

सेवा में,

श्रीमान् प्रधानाचार्य जी

महोदय,

निवेदन है कि 15 अगस्त को घर के सब लोगों को अचानक बाहर जाना पड़ गया था, इस कारण मैं विद्यालय नहीं आ सका। कार्यक्रम अचानक बना, इसलिए मैं प्रार्थना-पत्र भी नहीं भेज सका। उस दिन अनुपस्थित रहने के कारण कक्षा अध्यापक ने मुझ पर दस रुपये जुर्माना कर दिया है। कृपया मेरा जुर्माना माफ कर अनुगृहीत करें।

धन्यवाद!

आपका आज्ञाकारी शिष्य

दिनांक : _____

कक्षा : 5

4. सफाई के बारे में शिकायती पत्र-

सेवा में,

श्रीमान् स्वास्थ्य अधिकारी

महोदय,

पिछले एक महीने से हमारी कॉलोनी में इतनी अधिक गंदगी हो गई है कि नाक पर रूमाल रखे बिना दस कदम चलना भी कठिन है। सड़क पर जगह-जगह गड्ढे बन गए हैं जिनमें गंदा पानी भर गया है। सँभलकर-सँभलकर चलने पर भी गंदे पानी की छींटें कपड़ों पर पड़ ही जाती हैं। नालियाँ बंद हो जाने के कारण पानी गलियों के बीच में इकट्ठा हो गया है। गंदगी के कारण मक्खियों और मच्छरों के दल शिकार की खोज में घूमते रहते हैं।

हमने इस बारे में स्वास्थ्य कर्मचारियों से भी शिकायत की है, पर हमारी प्रार्थना का उन पर कोई प्रभाव नहीं हुआ। मजबूर होकर हमें आपसे शिकायत करनी पड़ी है। आशा है, आप हमारी समस्या का समाधान करने की कृपा करेंगे।

धन्यवाद!

भवदीय

दिनांक : _____

कॉलोनी के सभी निवासी

5. अपने मुहल्ले की गंदगी हटवाने के लिए स्वास्थ्य अधिकारी को पत्र लिखिए।

सेवा में,

स्वास्थ्य अधिकारी,

दिल्ली—110051

विषय : मुहल्ले से गंदगी हटवाने हेतु प्रार्थना-पत्र।

महोदय,

सविनय निवेदन यह है कि कृष्णानगर क्षेत्र में गंदगी का साम्राज्य फैला हुआ है। सफ़ाई कर्मचारियों से भी कई बार आग्रह किया गया परंतु उन पर कोई प्रभाव नहीं हुआ। कूड़े के ढेरों पर मच्छरों का प्रकोप बढ़ता जा रहा है। मलेरिया एवं डेंगू फैलने की पूरी संभावना है।

आपसे विनम्र निवेदन है कि सफ़ाई का उचित प्रबंध यथाशीघ्र करवाने का कष्ट करें, जिससे मुहल्लेवासियों को स्वच्छ वातावरण मिल सके।

धन्यवाद सहित

भवदीय

राम गोपाल शर्मा

सी-68, कृष्णानगर, दिल्ली।

दिनांक : _____



आओ अभ्यास करें

खंड 'क' विकासात्मक आकलन

1. निम्नलिखित विषयों पर पत्र लिखिए—

- (क) अपने जन्मदिवस के शुभ अवसर पर अपने मामा-मामी को बुलाने के लिए एक पत्र लिखिए।
- (ख) सत्य और अहिंसा की सीख देते हुए अपने मित्र को पत्र लिखिए।

17

निबंध-लेखन

(Essay Writing)

निबंध-लेखन हिंदी की महत्वपूर्ण विधा है। निबंध में निबंधकार अपनी अनुभूतियों और स्वतंत्र चिंतन को सरल, सजीव, संक्षिप्त और मर्यादित रूप में प्रस्तुत करता है।

निबंध एक यौगिक शब्द है—नि + बंध, अर्थात् अच्छी प्रकार बंधा हुआ। दोनों शब्दों का सम्मिलित रूप निबंध है।

निबंध से तात्पर्य विषय को सुसंबद्ध रूप से लिखी गई गद्य-रचना से है।

निबंध के विषयों की कोई निश्चित सीमा नहीं है। निबंध के लिए किसी भी विषय को लिया जा सकता है।

निबंध लिखते समय निम्नलिखित बिंदुओं का अनुकरण करना आवश्यक होता है—

1. **प्रस्तावना**—प्रस्तावना में निबंध की भूमिका रहती है। इसमें विषय का परिचय दिया जाता है। इसमें मुख्य रूप से यह बताया जाता है कि लेखक विषय के बारे में क्या कहना चाहता है।

2. **विस्तार**—विस्तार में निबंध प्रसार पाता है। इसमें विषय के संबंध में प्रत्येक बिंदु को भिन्न-भिन्न अनुच्छेदों में विस्तारपूर्वक समझाया जाता है।

3. **उपसंहार**—निबंध का अंतिम भाग उपसंहार कहलाता है। इसके अंतर्गत विषय का सार संक्षिप्त रूप से लिया जाता है। यहाँ कुछ निबंध दिए जा रहे हैं। इनका ध्यानपूर्वक अध्ययन करके इनके आधार पर निबंध लिखने का अभ्यास कीजिए।

पर्यावरण की सुरक्षा

हमारे चारों ओर जो भी कुछ है, वही हमारा पर्यावरण है। वायु, जल, मिट्टी, पेड़-पौधे और पृथ्वी—ये सभी पर्यावरण के अंग हैं। एक के अस्तित्व को बनाए रखने के लिए दूसरे का अस्तित्व अनिवार्य है। मिट्टी के लिए वृक्ष और वृक्षों के लिए मिट्टी, प्राणियों के लिए वृक्ष और वृक्षों के लिए प्राणी, जल के लिए वनस्पति और वनस्पति के लिए जल—सभी परस्पर एक-दूसरे पर अपना अस्तित्व बनाए हुए हैं। यदि पर्यावरण में उपस्थित किसी एक घटक को हानि होती है तो दूसरे को हानि पहुँचाना स्वाभाविक है। पर्यावरण में उपस्थित सभी घटक अपना-अपना कार्य करते हैं। किंतु मानव अपने स्वार्थों को पूरा करने हेतु मनमानी कर इन घटकों को नुकसान पहुँचाता है। परिणाम यह होता है कि अनेक समस्याएँ उठ खड़ी होती हैं।

वन पर्यावरण के अत्यंत महत्वपूर्ण अंग हैं। ये हमें लकड़ियाँ प्रदान करते हैं, जो ईंधन और अनेक प्रकार के सामान बनाने में काम आती हैं। वनों से हमें जड़ी-बूटियाँ मिलती हैं जिनसे प्राणरक्षक दवाइयाँ तैयार की जाती हैं। वन पशु-पक्षियों के प्रमुख आश्रय-स्थल हैं। पशुओं से प्राप्त लाभ यहाँ गिनवाने की आवश्यकता नहीं। आज उनका अनेक क्षेत्रों में महत्व बना हुआ है।

अब आप देखिए कि गाँव-नगर बसाने के लिए मनुष्य के पेड़-पौधों की अंधाधुंध कटाई की। वनों का विनाश किया, इस विनाश से तेज आँधियाँ चलीं, क्योंकि उनमें रुकावट डालने वाले पेड़-पौधे नहीं रहे। वनों के कटने से उनके नीचे की मिट्टी कटने लगी और कृषि संबंधी अनेक समस्याएँ उत्पन्न हो गईं।

वन कटने से वन्य पशुओं के आश्रय व भोजन की समस्या उत्पन्न हुई। उन्होंने बस्ती व खेतों की ओर बढ़ना शुरू कर दिया है। हिरन खेत चर जाते हैं और बाघ-चीते जैसे पशु पालतू मवेशियों और मनुष्यों को खा जाते हैं। सोचो, पर्यावरण के अंगों को नुकसान पहुँचाना कितना खतरनाक सिद्ध होता है।

वनो के कटाव से वातावरण में ऑक्सीजन की कमी हो गई है। इसके साथ-साथ ही वाहनों व कारखानों से निकलने वाले धुएँ ने वातावरण की ऑक्सीजन को जैसे निगल लिया है। वातावरण में जहरीली गैसों ने प्रसार पा लिया है। परिणामस्वरूप कभी न समाप्त होने वाले रोगों ने पृथ्वी पर घर कर लिया है।

मानव के कृत्यों ने जल को भी प्रदूषित कर दिया है। कल-कारखानों के कचरे को जल में प्रवाहित कर वह नदियों का जल दूषित करने से भी नहीं चूकता। फलस्वरूप दूषित जल पीने को बाध्य होना पड़ता है। इसलिए आज तरह-तरह की बीमारियों का प्रकोप बढ़ चला है और प्राणियों का जीवन खतरे में पड़ गया है।

इसके साथ-साथ भूमि प्रदूषण तथा ध्वनि प्रदूषण का विस्तार भी निरंतर हो रहा है। बताइए जब हमारे चारों ओर वातावरण प्रदूषित होगा तब हम कहाँ रहेंगे, क्या खाएँगे, कहाँ साँस लेंगे, क्या पीएँगे?

ध्यान रखिए, चाहे वायु हो या जल, पेड़-पौधे हों या अन्य प्राणी, पर्यावरण में सबका समान महत्त्व है। इनके नाश से हमारा सर्वनाश सुनिश्चित है। अतः हमें पर्यावरण की विविधता को बनाए रखते हुए इसकी सुरक्षा का हर संभव प्रयत्न करते रहना चाहिए।

स्वस्थ रहने के उपाय

मनुष्य जीवन में सदैव सुख की चाह किया करता है, परंतु यह जान लेना चाहिए कि सुख पाने के लिए कार्य करना आवश्यक होता है। कर्म किया जाता है स्वस्थ शरीर से और स्वस्थ शरीर निर्भर करता है स्वास्थ्य-रक्षा पर। रोगी शरीर कुछ नहीं कर सकता। पढ़ाई-लिखाई, खेल-कूद, कृषि-बागवानी, दुकानदारी और यहाँ तक कि ईश्वर की भक्ति भी अस्वस्थ और रोगी शरीर से नहीं हो सकती।

शरीर के अस्वस्थ होने पर मन उदास रहने लगता है। मन किसी काम में नहीं लगता। अतः शरीर को स्वस्थ रखना परमावश्यक है। स्वास्थ्य-रक्षा के अनेक उपाय हैं; जैसे—स्वच्छता, शुद्ध भोजन, उपयुक्त नींद और ब्रह्मचर्य।

स्वास्थ्य-रक्षा के लिए स्वच्छ रहना अत्यंत आवश्यक है। दिनभर काम करने से हमारा शरीर पसीने से भर जाता है, कपड़े मैले हो जाते हैं। इनसे शरीर में रोग के कीटाणु पनपते हैं। यदि हम नित्य स्नान नहीं करते हैं तथा धुले-साफ वस्त्रों को नहीं पहनते हैं तो शरीर में रोग फैलना स्वाभाविक है। इसके साथ-साथ घर तथा घर के आसपास की सफाई भी आवश्यक है। श्वास हेतु शुद्ध वायु और पीने हेतु स्वच्छ जल भी स्वस्थ रहने के लिए अति आवश्यक है।

शरीर को स्वस्थ बनाने का एक साधन व्यायाम भी है। व्यायाम से मांसपेशियाँ सुगठित होती हैं और रक्त-संचार ठीक रहता है। खेल, प्रातः-भ्रमण, दौड़, दंड-बैठक आदि से शरीर का अच्छा व्यायाम हो जाता है। योगासन भी शरीर को स्वस्थ रखने का उत्तम साधन है।

भोजन से शरीर को ऊर्जा मिलती है। इससे शरीर में रक्त का निर्माण होता है। अतः शरीर को स्वस्थ रखने के लिए भोजन भी पौष्टिक, संतुलित तथा स्वास्थ्यकर होना चाहिए। भोजन सदा भूख लगने पर ही करना चाहिए। इसमें ऋतु के अनुकूल सब्जियों, दालों, घी, दही आदि का प्रयोग करना चाहिए। तला हुआ तथा बासी भोजन शरीर को स्वस्थ नहीं रहने देता।

गहरी और शांत नींद से शरीर की थकावट दूर होती है। अच्छी नींद से स्वास्थ्य बढ़ता है तथा मस्तिष्क भी चेतन रहता है। अतः नींद भरपूर लेनी चाहिए।

ब्रह्मचर्य भी स्वास्थ्य-रक्षा का बड़ा साधन है। मन, वचन और कर्म पर संयम रखना तथा सदाचारी रहना ब्रह्मचर्य के लक्षण हैं। अतः हमें ब्रह्मचर्य का पालन करना चाहिए।

इनके अतिरिक्त कभी-कभी उपवास करने से भी शरीर को स्वस्थ बनाए रखने में सहायता मिलती है। याद रखिए, उपर्युक्त सभी बातों के साथ-साथ सदैव हँसमुख रहना स्वास्थ्य-रक्षा की कुंजी है।

पं० जवाहरलाल नेहरू

पं० जवाहरलाल नेहरू का नाम कौन नहीं जानता? वे संसार के महान् राजनीतिज्ञों में से एक थे। वे एक महान पिता के महान पुत्र थे। उनका जन्म 14 नवंबर, 1889 ई० को इलाहाबाद में हुआ था। उनके पिता मोतीलाल नेहरू एक प्रसिद्ध वकील थे। वे बहुत धनवान थे। इसलिए जवाहरलाल का लालन-पालन किसी राजकुमार की भाँति हुआ था।

जवाहरलाल को प्रारंभिक शिक्षा घर पर ही मिली। उन्हें घर पर ही अंग्रेज शिक्षकों और शिक्षिकाओं द्वारा पढ़ाने का प्रबंध किया गया था। तत्पश्चात् उन्हें इंग्लैंड के हैरो और केंब्रिज में शिक्षा मिली। वे इंग्लैंड में सात वर्ष रहे। कानून की उच्च शिक्षा उत्तीर्ण करने के बाद वे भारत लौटे। लौटकर वे इलाहाबाद के उच्च न्यायालय में वकालत करने लगे। इसी दौरान कमला नेहरू से उनका विवाह हो गया।

नेहरू जी का मन वकालत के कार्य में अधिक दिनों तक न लगा। वे कांग्रेस के सदस्य बन गए और उन्होंने महात्मा गांधी के नेतृत्व में देश-सेवा के लिए कमर कस ली। देश की स्वाधीनता के लिए उन्होंने अनेक बार सत्याग्रह किया और जेल गए।

अंततः 15 अगस्त, 1947 ई० को देश स्वतंत्र हुआ। नेहरू जी देश के प्रथम प्रधानमंत्री बने और जीवनपर्यंत उसी पद पर रहे। नेहरू जी ने भारत को आर्थिक, सामाजिक और राजनीतिक दृष्टि से उन्नत करने के लिए तथा संसार में शांति-स्थापना के लिए महान प्रयत्न किया। उन्होंने ऐसी योजनाएँ बनाई, जिनसे देश की निर्धनता दूर हो और राष्ट्र का विकास हो। उनके कारण ही विश्व में भारत का नाम ऊँचा हुआ। नेहरू जी एक अच्छे लेखक भी थे। 'मेरी कहानी', 'भारत की खोज', 'विश्व इतिहास की झलक' आदि उनकी प्रसिद्ध पुस्तकें हैं।

पंडित नेहरू बच्चों को बहुत प्यार करते थे। इसी कारण भारत के बच्चे उन्हें आदर और प्यार से 'चाचा नेहरू' कहते थे। बच्चों के प्रति प्यार के कारण ही अपना जन्मदिन उन्होंने बच्चों को समर्पित करके उसे 'बाल दिवस' का नाम दे दिया।

वास्तव में नेहरू जी आधुनिक भारत के निर्माता हैं। उनका नाम चिरकाल तक इतिहास में अमर रहेगा।

लोकप्रिय खेल-क्रिकेट

आज के युग में बाल हो या युवा अथवा प्रौढ़, सभी की क्रिकेट के प्रति गहरी रुचि है। यूँ तो देश में अन्य खेल भी खेले जाते हैं, परंतु क्रिकेट के प्रति सभी का रुझान, अपेक्षाकृत अधिक है। हमारे देश में अब यह एक लोकप्रिय खेल बन गया है। जब भी भारत द्वारा किसी देश में क्रिकेट का खेल खेला जाता है, तो प्रायः लोग उसकी कमेंट्री सुनने या टेलीविजन पर उसका सीधा प्रसारण देखने के लिए अपना काम-काज छोड़ देते हैं।

क्रिकेट के लिए एक समतल विशाल मैदान की आवश्यकता होती है। इसमें पिच बनाई जाती है। पिच के सिरे पर लकड़ी के तीन डंडे गाड़ दिए जाते हैं, वे स्टंप कहलाते हैं। बल्ला तथा गेंद क्रिकेट के महत्वपूर्ण साधन हैं। यह खेल मुख्यतः है ही बल्ले और गेंद का। यह ध्यान रखा जाना चाहिए कि गेंद अत्यंत कठोर न हो। बल्ले की लंबाई 38 इंच होनी चाहिए। गेंद की चोट से बचने के लिए हाथों पर दस्ताने व पैरों पर आगे की ओर पैड बाँधे जाते हैं।

क्रिकेट में खिलाड़ियों के दो दल होते हैं। प्रत्येक दल में ग्यारह-ग्यारह खिलाड़ी होते हैं। प्रत्येक दल का एक-एक कप्तान होता है। कप्तान के नेतृत्व में टीम खेलती है। खेल खिलाने के लिए दो निर्णायक होते हैं, जिन्हें अंपायर कहते हैं।

खेल का आरंभ सिक्का उछालकर टॉस द्वारा होता है। जो टीम टॉस जीतती है, उसे पहले खेलने या खिलाने का अवसर मिलता है। एक खिलाड़ी बल्ला लेकर स्टंप के आगे तैयार रहता है, जबकि दूसरे दल का खिलाड़ी गेंद फेंकता है। छः गेंद फेंकने पर एक ओवर माना जाता है। गेंद फेंकी जाने पर बल्ले वाला खिलाड़ी गेंद पर 'शॉट' मारता है जिससे गेंद दूर चली जाए और वह पिच के दूसरे सिरे तक दौड़कर रन ले सके। यदि गेंद लुढ़कते हुए सीमा पार कर जाती है, तो चार रन और यदि बिना जमीन छुए सीमा से बाहर चली जाती है, तो छह रन बन जाते हैं। अधिक रन बनाने वाली टीम को विजयी घोषित किया जाता है।

यह एक रोचक खेल है। खेल की संपूर्ण अवधि तक दर्शक व खिलाड़ी, दोनों सतर्क रहते हैं। इससे खिलाड़ी का व्यायाम तथा सभी का भरपूर मनोरंजन होता है। इससे खिलाड़ी में अनुशासन, आज्ञापालन, कर्तव्यपालन व सहयोग की भावना बढ़ती है।

पुस्तकालय का अर्थ है—पुस्तकों का भंडार। जहाँ पर अनेक प्रकार की पुस्तकें पढ़ने को मिल सकें, वह स्थान पुस्तकालय कहलाता है।

संसार में करोड़ों और अरबों की संख्या में पुस्तकें प्रकाशित हुई हैं। इन सबको खरीद कर पढ़ना किसी एक व्यक्ति के वश की बात नहीं है। वास्तव में ऐसी अमूल्य पुस्तकें पुस्तकालय से ही प्राप्त हो सकती हैं।

पुस्तकालय निजी भी हो सकते हैं और सार्वजनिक भी।

विश्वविद्यालय, महाविद्यालय के अध्यापक अपने-अपने विषय की अनेक पुस्तकें अपने यहाँ रखते हैं। इसलिए उनके यहाँ के पुस्तकालय निजी पुस्तकालय होते हैं। सार्वजनिक पुस्तकालयों का उपयोग कोई भी व्यक्ति, जो उस पुस्तकालय का सदस्य हो, कर सकता है। पुस्तकालय के नियमों का पालन करना पड़ता है। उदाहरण के लिए, उसे प्रतिमाह शुल्क देना पड़ता है, नियत समय पर पुस्तकें वापस करनी पड़ती हैं।

पुस्तकालयों में बैठकर हमारे समय का सदुपयोग होता है। पुस्तकों को पढ़ने से हमारे ज्ञान में वृद्धि होती है। पढ़ने में रुचि रखने वाले लोग जिन पुस्तकों को खरीद कर नहीं पढ़ सकते, उन्हें वे यहीं से प्राप्त करते हैं।

पुस्तकालय वास्तव में बहुत उपयोगी हैं। हमें पुस्तकालय का सदस्य अवश्य बनना चाहिए। पुस्तकें सही रूप में हमारा पथ-प्रदर्शन कर सकती हैं।



आओ अभ्यास करें

खंड 'क' विकासात्मक आकलन

1. दिए गए विषयों पर निबंध लिखिए—

- (क) विज्ञान—वरदान या अभिशाप
- (ख) चिड़ियाघर
- (ग) होली
- (घ) किसी त्योहार का वर्णन
- (ङ) चलचित्र के लाभ एवं हानियाँ

18

कहानी-लेखन (Story Writing)

कहानी-लेखन लेखक के मनोभावों की स्वतंत्र अभिव्यक्ति है।

1. समझदार किसान

एक किसान अपने चार बेटों के साथ गाँव में रहता था। उसके बेटे बड़े आलसी थे। वे कभी उसकी खेत पर कोई मदद नहीं करते थे। अपने अंतिम समय में जब किसान मृत्यु-शय्या पर लेटा हुआ था, तो वह अपने बेटों के विषय में बहुत चिंतित था। उसे एक उपाय सूझा।

किसान ने अपने चारों बेटों को बुलाया और कहने लगा—“मेरे बच्चो! मैंने खेत में कुछ साल पहले कुछ सोना दबा दिया था। अब मैं निश्चित जगह भूल चुका हूँ।” इतना कहकर किसान ने प्राण त्याग दिए। किसान ने बेटों ने पूरा खेत खोद डाला। उन्हें कहीं पर सोना नहीं मिला। वे निराश हुए और हारकर उन्होंने उसमें अनाज बो दिया। खेत की अच्छी खुदाई होने के कारण बड़ी अच्छी फसल तैयार हो गई।



फसल देखकर उसके चारों बेटे बड़े खुश हुए। उन्हें समझ आ रहा था कि सोना कहाँ छिपा था। खुशी-खुशी उन्होंने फसल काटकर लाभ उठाया।

किसी ने ठीक ही कहा है—“परिश्रम कभी व्यर्थ नहीं जाता।”

2. सच्चे सेवक

कमल और मदन दो भाई थे। दोनों भाइयों में बड़ा प्यार था। कमल तीसरी कक्षा में पढ़ता था। और मदन पहली कक्षा में। उनकी माता रमा पढ़ी-लिखी महिला थीं। उनके पिता सोहनलाल काम-काज के कारण ज्यादातर बाहर रहते थे। दोनों बच्चों की देखरेख का भार रमा पर ही था। वह उनके स्वास्थ्य का पूरा ध्यान रखती थी। उसके दोनों बच्चे आज्ञाकारी थे। हर काम में माता की मदद करते थे। किसी भी बात के लिए वे माता को तंग नहीं करते थे। ऐसा था रमा का आदर्श परिवार।

एक दिन उस आदर्श परिवार में एक महात्मा आए। वे घर की सफाई को देखकर बहुत खुश हुए। सब चीजें अपनी जगह पर रखी हुई थीं। बर्तन चमक रहे थे। रमा ने उस महात्मा को भोजन भी बड़ी सफाई से बना कर खिलाया।

भोजन के बाद महात्मा ने पूछा, “बेटी, मैं तुम्हारे सेवकों को देखना चाहता हूँ। उन्हें इतनी सफाई की समझ कैसे है? सेवक तो बहुत देखे, पर ऐसी सफाई नहीं देखी।”

रमा ने मुसकराकर अपने दोनों हाथ दिखाते हुए कहा, “स्वामी जी, ये हैं मेरे दो सच्चे सेवक। ये दोनों आलस्य का नाम नहीं जानते। ये सदैव मेरे इशारे पर काम करते हैं और किसी भी आज्ञा का उल्लंघन नहीं करते हैं।”



शिक्षा—परिश्रम के बिना उन्नति नहीं होती है।

3. मूर्ख कौआ

प्रातःकाल का समय था। रामचरण हलवाई ने पनीर के टुकड़े काटकर परात में रखे ही थे कि एक कौआ आया। उसने झपटकर एक पनीर का टुकड़ा उठाया और उड़कर दूर जंगल में एक पेड़ पर जा बैठा।

एक लोमड़ी भोजन की खोज में इधर-उधर घूम रही थी। उसने कौए की चोंच में पनीर का टुकड़ा देखा। उसके मुँह में पानी भर आया। लोमड़ी सोचने लगी—‘कौए से पनीर कैसे लूँ?’ सोचते-सोचते उसे एक उपाय सूझा।

वह पेड़ के नीचे आकर बोली—“भाई कौए, राम! राम! सुनाओ, कुशल तो है? बहुत दिनों के बाद दिखाई दिए हो।”

लोमड़ी की बात सुनकर कौआ उसे देखता रहा, परंतु बोला नहीं। उसे डर था कि कहीं पनीर का टुकड़ा गिर न जाए।

लोमड़ी फिर बोली—“भैया, कुछ नाराज दिखाई देते हो, कुछ बोलते नहीं! मैं तो तुम्हारे चमकीले पंखों की शोभा देखने आई थी। सुना था कि तुम गाते भी बहुत अच्छा है। आज गाना सुनना चाहती थी पर तुम तो बोलते ही नहीं! लो मैं जाती हूँ।”

कौए ने सोचा—‘यह दूसरों से जाकर कहेगी कि कौआ निकम्मा है। उसे गाना भी नहीं आता। चलो, इसे गाना सुना ही दूँ।’ यह सोचकर कौए ने गाने के लिए चोंच खोली तो पनीर का टुकड़ा नीचे गिर गया। लोमड़ी ने झट उसे उठाकर खा लिया और बोली—“धन्यवाद, कौए भैया! पनीर का टुकड़ा बहुत मीठा है, मैं चलती हूँ।” लोमड़ी चली गई और कौआ देखता ही रह गया।





आओ अभ्यास करें


खंड 'क' विकासात्मक आकलन

1. दिए गए संकेतों के आधार पर कहानी लिखिए और उससे मिलने वाली शिक्षा का भी उल्लेख कीजिए—



किसी _____ में एक सियार रहता था। एक दिन कुछ कुत्ते उसके _____ पड़ गए। उनसे _____ के लिए वह _____ की तरफ़ भागा। वह एक _____ के घर में जा घुसा। धोबी ने एक नाँद में _____ रंग घोल रखा था। सियार उसमें _____ गया और उसका रंग _____ हो गया। सब जानवर उसे देखकर _____ रह गए। वह बोला, “मुझे _____ ने तुम्हारा _____ बनाकर भेजा है।” सभी जानवरों ने _____ को अपना _____ मान लिया। सियार बड़े मजे में सब पर _____ करने लगा। एक दिन शाम को जंगल के सियार _____ करने लगे। रँगा सियार अपनी _____ भूल गया और वह भी ज़ोर-ज़ोर से _____ करने लगा। जंगल के जानवरों ने उसे _____ लिया कि वह _____ नहीं _____ सियार है। _____ उस पर टूट पड़ा और उसने उसका काम तमाम _____ । शिक्षा-झूठ _____ दिनों तक नहीं _____ ।

2. दिए गए संकेतों के आधार पर कहानी लिखिए और उससे मिलने वाली शिक्षा का भी उल्लेख कीजिए—
- पीपल के पेड़ पर बहुत-से कबूतर _____ । एक बूढ़ा कबूतर उनका _____ । एक दिन वे सब भोजन की तलाश में _____ । उन्होंने नीचे _____ । दाने बिखरे पड़े _____ । वे बहुत भूखे _____ । नीचे उतरकर _____ । उनके बूढ़े सरदार ने उन्हें _____ । यहाँ अवश्य ही कोई शिकारी _____ । उसने जाल _____ । कबूतर न माने _____ नीचे उतर _____ । जाल में फँस _____ बूढ़े कबूतर ने कहा, “मुसीबत में _____ नहीं छोड़ना _____ ।” सब एक साथ मिलकर जाल को ले _____ । कबूतरों ने ऐसा ही _____ । वे जाल को लेकर _____ । शिकारी ने जब देखा कि कबूतर उसके _____ तो वह चिल्लाया, पर कबूतर उसके _____ । काफ़ी दूर उड़ जाने पर उनके सरदार ने नीचे उतरने को _____ । वे नीचे _____ । एक चूहा उनका _____ । उसने अपने पैने दाँतों से _____ ।
- शिक्षा—मुसीबत के समय _____ ।



प्रश्न-पत्र-1 (1-8)

1. निम्नलिखित प्रश्नों के उत्तर दीजिए—

- (क) शब्द किसे कहते हैं?
- (ख) 'लिंग के कारण संज्ञा में विकार आ जाता है।' स्पष्ट कीजिए।
- (ग) भाषा के कितने रूप होते हैं? प्रत्येक का एक-एक उदाहरण दीजिए।
- (घ) स्पर्श व्यंजन किसे कहते हैं?

2. सही कथन पर (✓) का तथा गलत कथन पर (X) का चिह्न लगाइए—

- (क) हिंदी हमारी राजभाषा है।
- (ख) प्राणियों की लिंग पहचान करना कठिन है।
- (ग) अयोगवाह व्यंजन होते हैं।

3. प्रत्येक प्रश्न के सही विकल्प पर (✓) का चिह्न लगाइए—

- (क) 'गुरुमुखी' _____ भाषा की लिपि है।
हिंदी ☐ संस्कृत ☐ पंजाबी ☐
- (ख) व्यंजनों को मुख्य रूप से कितने भागों में बाँटा गया है?
दो ☐ तीन ☐ चार ☐
- (ग) एक से अधिक अर्थ वाले शब्द कहलाते हैं—
एकार्थी ☐ पर्यायवाची ☐ अनेकार्थी ☐

4. रिक्त स्थानों की पूर्ति कीजिए—

- (क) प्रतिवर्ष हिंदी दिवस _____ को मनाया जाता है।
- (ख) मोर को नाचते देख _____ भी नाचने लगी।
- (ग) अनुस्वार का उच्चारण _____ से होता है।

5. निम्नलिखित संज्ञाओं से भाववाचक संज्ञाएँ बनाइए—

अधिक _____ पराया _____
स्वामी _____ गिरना _____

6. निम्नलिखित शब्दों के लिंग बदलकर लिखिए—

भवदीय _____ मेहतरानी _____
घोड़ी _____ चोर _____

7. निम्नलिखित शब्दों की भाववाचक संज्ञाएँ बनाइए—

मित्र, देव, चोर, निर्धन, बहुत, अपना

प्रश्न-पत्र-2 (9-18)

1. निम्नलिखित प्रश्नों के उत्तर दीजिए—

- (क) विशेषण के कितने भेद होते हैं? बताइए।
- (ख) कर्तृवाच्य किसे कहते हैं?
- (ग) समुच्चयबोधक अव्यय किसे कहते हैं?

2. सही कथन पर (✓) का तथा गलत कथन पर (X) का चिह्न लगाइए—

- (क) संज्ञा अथवा सर्वनाम की विशेषता प्रकट करने वाला विशेषण विशेष्य कहलाता है।
- (ख) क्रिया के होने या समान बताने वाले शब्द कालवाचक क्रियाविशेषण हैं।
- (ग) निर्देशक चिह्न (—) है।
- (घ) भूतकाल के आठ भेद होते हैं।

3. प्रत्येक प्रश्न के सही विकल्प पर (✓) का चिह्न लगाइए—

- (क) 'गणित' का विशेषण रूप है—

गणितिक

गणितीय

गणितज्ञ

- (ख) किसी कार्य के करने या होने के समय का ज्ञान कराने वाले शब्द कहलाते हैं—

काल

क्रिया

वाच्य

4. निम्नलिखित वाक्यों को शुद्ध करके पुनः लिखिए—

- (क) सीता के वियोग से राम भारी दुःखी हुआ।
- (ख) शोभा प्रिया का घनिष्ठ सखी है।

5. निम्नलिखित शब्दों के तीन-तीन पर्यायवाची शब्द लिखिए—

अमृत

तालाब

6. निम्नलिखित शब्दों के विलोम शब्द लिखिए—

पक्ष

परतंत्र

सज्जन

विद्वान

मान

आशा

7. निम्नलिखित वाक्यों में से क्रियाविशेषण छाँटकर लिखिए—

- (क) हम प्रतिदिन मंदिर जाते हैं।
- (ख) राम भीतर लेटा है।

8. दिए गए विषयों पर निबंध लिखिए—

- (क) चिड़ियाघर
- (ख) होली